



www.iqbalkalmati.blogspot.com



فَرَضِيَّةُ الصِّيَامِ

روزے کی فرضیت

مسئلہ 1 روزہ اسلام کے بنیادی فرائض میں سے ایک فرض ہے۔

عَنِ ابْنِ عُمَرَ رَضِيَ اللَّهُ عَنْهُمَا قَالَ: قَالَ رَسُولُ اللَّهِ ﷺ ((بُنِيَ الْإِسْلَامُ عَلَى خَمْسٍ شَهَادَةِ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ وَإِقَامِ الصَّلَاةِ وَإِيتَاءِ الزَّكَاةِ وَالْحَجِّ وَصَوْمِ رَمَضَانَ)) رَوَاهُ الْبُخَارِيُّ ①

حضرت عبداللہ بن عمر رضی اللہ عنہما کہتے ہیں رسول اللہ ﷺ نے فرمایا ”اسلام کی بنیاد پانچ چیزوں پر ہے ① کلمہ شہادت اَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ ② نماز قائم کرنا ③ زکاۃ ادا کرنا ④ حج اور ⑤ رمضان کے روزے رکھنا۔“ اسے بخاری اور مسلم نے روایت کیا ہے۔

عَنْ أَبِي هُرَيْرَةَ رَضِيَ اللَّهُ عَنْهُ أَنَّ أَعْرَابِيًّا أَتَى النَّبِيَّ ﷺ فَقَالَ دُلَّنِي عَلَى عَمَلٍ إِذَا عَمَلْتُهُ دَخَلْتُ الْجَنَّةَ، قَالَ ((تَعْبُدُ اللَّهَ لَا تُشْرِكُ بِهِ شَيْئًا وَتَقِيمُ الصَّلَاةَ الْمَكْتُوبَةَ وَتُؤَدِي الزَّكَاةَ الْمَقْرُوضَةَ وَتَصُومُ رَمَضَانَ)) قَالَ وَالَّذِي نَفْسِي بِيَدِهِ لَا أُرِيدُ عَلَى هَذَا قَلَمًا وَثَلِي قَالَ النَّبِيُّ ﷺ ((مَنْ سَرَّهُ أَنْ يَنْظُرَ إِلَى رَجُلٍ مِنْ أَهْلِ الْجَنَّةِ فَلْيَنْظُرْ إِلَيَّ هَذَا)) رَوَاهُ الْبُخَارِيُّ ②

حضرت ابو ہریرہ رضی اللہ عنہ کہتے ہیں کہ ایک اعرابی نبی اکرم ﷺ کی خدمت میں حاضر ہوا اور عرض کیا



”مجھے ایسا عمل بتائیے جس کے کرنے سے میں جنت میں داخل ہو جاؤں۔“ آپ ﷺ نے فرمایا ”اللہ تعالیٰ کی عبادت کر، اس کے ساتھ کسی کو شریک نہ کر، فرض نماز قائم کر، فرض زکوٰۃ ادا کر اور رمضان المبارک کے روزے رکھ۔“ اس نے کہا ”اللہ کی قسم! میں اس سے زیادہ کچھ نہ کروں گا۔“ جب وہ آدمی واپس ہوا، تو آپ ﷺ نے فرمایا ”جیسے جنتی آدمی دیکھتا ہو، وہ اسے دیکھ لے۔“ اسے بخاری نے روایت کیا ہے۔



فَضْلُ الصَّوْمِ

روزے کی فضیلت

مسئلہ 2 رمضان المبارک کے شروع ہوتے ہی جنت کے دروازے کھول دیئے

جاتے ہیں اور جہنم کے دروازے بند کر دیئے جاتے ہیں۔

عَنْ أَبِي هُرَيْرَةَ رضی اللہ عنہ قَالَ : قَالَ رَسُولُ اللَّهِ ﷺ ((إِذَا دَخَلَ رَمَضَانُ فَتُفْتَحُ أَبْوَابُ

السَّمَاءِ وَغُلِقَتْ أَبْوَابُ جَهَنَّمَ وَسُلِّسَتِ الشَّيَاطِينُ)) مُتَّفَقٌ عَلَيْهِ ❶

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ”جب رمضان آتا ہے، تو

آسمان کے دروازے کھول دیئے جاتے ہیں، جہنم کے دروازے بند کر دیئے جاتے ہیں اور شیاطین قید

کر دیئے جاتے ہیں۔“ اسے بخاری اور مسلم نے روایت کیا ہے۔

مسئلہ 3 رمضان میں عمرہ کا ثواب حج کے برابر ملتا ہے۔

عَنْ عَطَاءٍ رَحِمَهُ اللَّهُ قَالَ سَمِعْتُ ابْنَ عَبَّاسٍ رَضِيَ اللَّهُ عَنْهُمَا يُحَدِّثُنَا قَالَ : قَالَ

رَسُولُ اللَّهِ ﷺ لَا مَرَأِيَةَ مِنَ الْأَنْصَارِ سَمَّاها ابْنُ عَبَّاسٍ رَضِيَ اللَّهُ عَنْهُمَا فَتَسِيَتْ اسْمَهَا

((مَا مَنَعَكَ أَنْ تَحْتَبِي مَعَنَا؟)) قَالَتْ : لَمْ يَكُنْ لَنَا إِلَّا نَاصِحَانِ فَحَجَّ أَبُو وَلَدِهَا وَابْنُهَا

عَلَى نَاصِحٍ وَتَرَكَ لَنَا نَاصِحًا نَنْصُحُ عَلَيْهِ ، قَالَ ((فَإِذَا جَاءَ رَمَضَانُ فَأَعْتَمِرِي فَإِنَّ

عُمْرَةً فِيهِ تَعْدِلُ حَجَّةً)) رَوَاهُ مُسْلِمٌ ❷

حضرت عطاء رحمہ اللہ کہتے ہیں میں نے حضرت عبداللہ بن عباس رضی اللہ عنہما سے سنا کہ رسول اللہ ﷺ

❶ اللؤلؤ والمرجان ، الجزء الاول ، رقم الحديث 652

❷ كتاب الحج ، باب فضل العمرة في رمضان

نے انصار کی ایک عورت (ام سنان) سے فرمایا، حضرت عبداللہ بن عباس رضی اللہ عنہما نے اس عورت کا نام بھی لیا مگر میں بھول گیا ہوں ”تم ہمارے ساتھ حج پر کیوں نہیں چلتیں؟“ عورت نے عرض کیا ”ہمارے پاس صرف دو اونٹ تھے ایک پر میرا شوہر اور بیٹا دونوں حج کے لئے گئے ہیں اب ایک اونٹ گھر میں ہے جس پر ہم پانی وغیرہ لاتے ہیں۔“ رسول اللہ ﷺ نے فرمایا ”اچھا جب رمضان آئے، تو عمرہ کر لینا اس کا ثواب بھی حج کے برابر ہے۔“ اسے مسلم نے روایت کیا ہے۔

مسئلہ 4 روزہ قیامت کے دن روزہ دار کی سفارش کرے گا۔

صحیح

عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ ((الصَّيَامُ وَالْقُرْآنُ يَشْفَعَانِ لِلْعَبْدِ يَوْمَ الْقِيَامَةِ يَقُولُ الصَّيَامُ أَيْ رَبِّ مَنَعْتَهُ الطَّعَامَ وَالشَّهْوَةَ فَشَفَعْنِي فِيهِ ، وَيَقُولُ الْقُرْآنُ مَنَعْتَهُ النَّوْمَ بِاللَّيْلِ فَشَفَعْنِي فِيهِ ، قَالَ : فَيُشْفَعَانِ)) رَوَاهُ أَحْمَدُ وَالطَّبْرَانِيُّ ① (صحیح)

حضرت عبداللہ بن عمرو رضی اللہ عنہما سے روایت ہے کہ رسول اللہ ﷺ نے فرمایا ”روزہ اور قرآن قیامت کے دن بندے کے لئے سفارش کریں گے، روزہ کہے گا ”اے میرے رب! میں نے اس بندے کو کھانے پینے اور اپنی خواہشات (پوری کرنے) سے روک رکھا، لہذا اس کے بارے میں میری سفارش قبول فرما۔“ قرآن کہے گا ”اے میرے رب! میں نے اس بندے کو رات (قیام کے لئے) سونے سے روک رکھا، لہذا اس کے بارے میں میری سفارش قبول فرما۔“ چنانچہ دونوں کی سفارش قبول کی جائے گی۔“ اسے احمد اور طبرانی نے روایت کیا ہے۔

مسئلہ 5 روزے کا اجر بے حساب ہے۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ ((قَالَ اللَّهُ عَزَّ وَجَلَّ : كُلُّ عَمَلٍ ابْنِ آدَمَ لَهُ ، إِلَّا الصَّيَامَ ، فَإِنَّهُ لِي وَ أَنَا أَجْزَى بِهِ وَالصَّيَامُ جُنَّةٌ فَإِذَا كَانَ يَوْمُ صَوْمِ أَحَدِكُمْ ، فَلَا يَرَوْكُمُ يَوْمَئِذٍ وَلَا يَسْخَبُ ، فَإِنْ سَاءَ أَحَدٌ أَوْ قَاتَلَهُ فَلْيَقُلْ : إِنِّي أَمْرٌ صَائِمٌ وَالَّذِي نَفْسُ مُحَمَّدٍ بِيَدِهِ لَتُغْلَقَنَّ فَمِ الصَّائِمِ ، أَطِيبٌ عِنْدَ اللَّهِ يَوْمَ الْقِيَامَةِ ، مِنْ رِيحِ الْمِسْكِ

وَلِلصَّائِمِ فَرْحَتَانِ يَفْرَحُهُمَا ، إِذَا أَفْطَرَ فَرِحَ بِفِطْرِهِ ، وَإِذَا لَقِيَ رَبَّهُ فَرِحَ بِصَوْمِهِ)) رَوَاهُ مُسْلِمٌ ۝

حضرت ابو ہریرہ رضی اللہ عنہ کہتے ہیں رسول اللہ صلی اللہ علیہ وسلم نے فرمایا ”اللہ عز و جل فرماتا ہے کہ ابن آدم کا ہر عمل اس کے لئے ہے سوائے روزے کے۔ روزہ میرے لئے ہے اور میں ہی اس کی جزا دوں گا اور روزہ (آگ سے) ڈھال ہے، لہذا جس روز تم میں سے کسی کا روزہ ہو اس روز وہ بخش گوئی نہ کرے اور یہ ہودہ کلامی نہ کرے اور اگر کوئی دوسرا اس سے گالی گلوچ کرے یا لڑائی کرے تو روزہ دار کو (صرف اتنا کہنا چاہئے) میں روزہ دار ہوں۔ اس ذات کی قسم! جس کے ہاتھ میں محمد صلی اللہ علیہ وسلم کی جان ہے روزہ دار کے منہ کی خوشبو قیامت کے دن اللہ تعالیٰ کو منگ کی خوشبو سے بھی زیادہ پسندیدہ ہوگی۔ روزہ دار کے لئے دو خوشیاں ہیں، جن سے وہ فرحت حاصل کرے گا اولاً جب وہ روز افطار کرتا ہے تو خوش ہوتا ہے، ثانیاً جب وہ اپنے رب سے ملے گا اور روزے کے بدلے میں اپنے رب سے انعام پائے گا، تو خوش ہوگا۔“ ایسے بخاری اور مسلم نے روایت کیا ہے۔

مسئلہ 6 روزہ داروں کے لئے جنت میں ایک خصوصی دروازہ بتایا گیا ہے، جس کا

نام ”ریان“ ہے۔

عَنْ سَهْلِ بْنِ سَعْدٍ رضی اللہ عنہ قَالَ : قَالَ رَسُولُ اللَّهِ صلی اللہ علیہ وسلم ((إِنَّ فِي الْجَنَّةِ بَابًا يُقَالُ لَهُ الرَّيَّانُ ، يَدْخُلُ مِنْهُ الصَّائِمُونَ يَوْمَ الْقِيَامَةِ لَا يَدْخُلُ مِنْهُ أَحَدٌ غَيْرُهُمْ)) مُتَّفَقٌ عَلَيْهِ ۝

حضرت سہل بن سعد رضی اللہ عنہ کہتے ہیں رسول اللہ صلی اللہ علیہ وسلم نے فرمایا ”جنت کا ایک دروازہ ہے جس کا نام ”ریان“ ہے جس سے قیامت کے دن روزہ دار گزریں گے۔ ان کے علاوہ اس دروازے سے کوئی دوسرا نہیں گزرے گا۔“ اسے بخاری نے روایت کیا ہے۔

مسئلہ 7 رمضان کا پورا مہینہ ہر رات اللہ تعالیٰ لوگوں کو جہنم سے نجات دلاتے ہیں۔

عَنْ أَبِي هُرَيْرَةَ رضی اللہ عنہ عَنْ رَسُولِ اللَّهِ صلی اللہ علیہ وسلم قَالَ ((إِذَا سَكَتَ أَوَّلُ لَيْلَةٍ مِنْ رَمَضَانَ ،

① مختصر صحیح مسلم ، للالبانی ، رقم الحديث 571

② اللؤلؤ والمرجان ، الجزء الاول ، رقم الحديث 708

صَفَدَتِ الشَّيَاطِينَ وَ مَرَدَّةَ الْجِنِّ وَ عُلِقَتْ أَبْوَابُ النَّارِ فَلَمْ يَفْتَحْ مِنْهَا بَابٌ وَ فُتِحَتْ
أَبْوَابُ الْجَنَّةِ فَلَمْ يُغْلَقْ مِنْهَا بَابٌ وَ نَادَى مُنَادٍ : يَا بَاغِيَ الْخَيْرِ أَقْبِلْ وَ يَا بَاغِيَ الشَّرِّ أَقْصِرْ
وَ لِلَّهِ عُتَقَاءُ مِنَ النَّارِ وَ ذَلِكَ فِي كُلِّ لَيْلَةٍ)) رَوَاهُ ابْنُ مَاجَةَ ❶ (صحیح)

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ”رمضان کی پہلی رات ہی شیاطین اور سرکش جن باندھ دیئے جاتے ہیں جہنم کے سارے دروازے بند کر دیئے جاتے ہیں ان میں سے کوئی ایک دروازہ بھی کھلا نہیں رہنے دیا جاتا اور جنت کے سارے دروازے کھول دیئے جاتے ہیں۔ ان میں سے کوئی ایک دروازہ بھی بند نہیں رہنے دیا جاتا اور ایک منادی کرنے والا (فرشتہ) اعلان کرتا ہے ”اے بھلائی کے چاہنے والے! آگے بڑھ (اور دیر نہ کر) اے شر کے چاہنے والے! رک جا۔“ اور (رمضان کی) ہر رات اللہ تعالیٰ لوگوں کو جہنم سے آزاد کرتے ہیں۔ اسے ابن ماجہ نے روایت کیا ہے۔

مسئلہ 8 روزہ افطار کے وقت بھی اللہ تعالیٰ لوگوں کو جہنم سے آزاد کرتے ہیں۔

عَنْ جَابِرٍ رضی اللہ عنہ قَالَ : قَالَ رَسُولُ اللَّهِ صلی اللہ علیہ وسلم ((إِنَّ لِلَّهِ عِنْدَ كُلِّ فِطْرِ عُتَقَاءَ وَ ذَلِكَ فِي كُلِّ لَيْلَةٍ)) رَوَاهُ ابْنُ مَاجَةَ ❷

حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ”اللہ تعالیٰ ہر روز افطار کے وقت لوگوں کو جہنم سے آزاد کرتے ہیں۔“ اسے ابن ماجہ نے روایت کیا ہے۔

مسئلہ 9 رمضان میں صیام اور قیام کرنے والا قیامت کے دن صدیقین اور شہداء کے ساتھ ہوگا۔

عَنْ عَمْرِو بْنِ مَرْثَدَةَ الْجُهَنِيِّ قَالَ : جَاءَ رَجُلٌ إِلَى النَّبِيِّ صلی اللہ علیہ وسلم فَقَالَ : يَا رَسُولَ اللَّهِ صلی اللہ علیہ وسلم أَرَأَيْتَ إِنْ شَهِدْتُ أَنْ لَا إِلَهَ إِلَّا اللَّهُ ، وَ أَنْكَرْتُ رَسُولَ اللَّهِ ، وَ صَلَّى الصَّلَاةَ الْخَمْسَ ، وَ آدَيْتُ الزَّكَاةَ ، وَ صُمْتُ رَمَضَانَ ، وَ قُمْتُ فَمِمَّنْ أَنَا ؟ قَالَ ((مِنَ الصَّادِقِينَ وَالشَّهَدَاءِ))
رَوَاهُ الْبُرَّازُ وَ ابْنُ حُزَيْمَةَ ❸ (صحیح)

- ❶ صحیح سنن ابن ماجہ ، للالبانی ، الجزء الاول ، رقم الحدیث 1331
❷ صحیح سنن ابن ماجہ ، للالبانی ، الجزء الاول ، رقم الحدیث 1332
❸ صحیح الترغیب والترہیب ، للالبانی ، الجزء الاول ، رقم الحدیث 993

حضرت عمر بن مرہؓ سے روایت ہے کہ ایک آدمی نبی اکرم ﷺ کی خدمت میں حاضر ہوا اور عرض کیا ”یا رسول اللہ ﷺ! اگر میں گواہی دوں کہ اللہ کے سوا کوئی الٰہ نہیں، آپ اللہ کے رسول ہیں، پانچوں نمازیں پڑھوں، زکاۃ ادا کروں اور رمضان میں صیام اور قیام کروں، تو میرا شمار کن لوگوں میں سے ہوگا؟“ آپ ﷺ نے ارشاد فرمایا ”صدیقین اور شہداء میں سے۔“ اسے بزار اور ابن خزیمہ نے روایت کیا ہے۔



أَهْمِيَّةُ الصَّوْمِ

روزے کی اہمیت

مسئلہ 10 رمضان کی برکتوں سے محروم رہنے والا بے نصیب ہے۔

عَنْ أَنَسِ بْنِ مَالِكٍ رضي الله عنه قَالَ : دَخَلَ رَمَضَانَ فَقَالَ رَسُولُ اللَّهِ ﷺ ((إِنَّ هَذَا الشَّهْرَ قَدْ حَضَرَ كُمْ وَفِيهِ لَيْلَةٌ خَيْرٌ مِنْ أَلْفِ شَهْرٍ مَنْ حَرَمَهَا فَقَدْ حَرِمَ الْخَيْرَ كُلَّهُ وَلَا يُحْرَمُ خَيْرَهَا إِلَّا مَحْرُومٌ)) زَوَاهُ ابْنُ مَاجَةَ ❶

حضرت انس بن مالک رضي الله عنه سے روایت ہے کہ رمضان آیا تو رسول اللہ ﷺ نے فرمایا ”یہ مہینہ جو تم پر آیا ہے اس میں ایک رات ایسی ہے جو (قدر و منزلت کے اعتبار سے) ہزار مہینوں سے بہتر ہے، جو شخص اس (کی سعادت حاصل کرنے سے) محروم رہا وہ ہر بھلائی سے محروم رہا۔“ نیز فرمایا ”لیلۃ القدر کی سعادت سے صرف بے نصیب ہی محروم کیا جاتا ہے۔“ اسے ابن ماجہ نے روایت کیا ہے۔

مسئلہ 11 رمضان پانے کے باوجود مغفرت حاصل نہ کر سکنے والے کے لئے

ہلاکت ہے۔

عَنْ كَعْبِ بْنِ عُجْرَةَ رضي الله عنه قَالَ : قَالَ رَسُولُ اللَّهِ ﷺ ((أَحْضُرُوا الْمُنْبِرَ فَحَضَرْنَا فَلَمَّا ارْتَقَى دَرَجَةً قَالَ ((آمِينَ)) فَلَمَّا ارْتَقَى الدَّرَجَةَ الثَّانِيَةَ قَالَ ((آمِينَ)) فَلَمَّا نَزَلَ قُلْنَا يَا رَسُولَ اللَّهِ ﷺ أَلْقَدْ سَمِعْنَا مِنْكَ الْيَوْمَ شَيْئًا مَا كُنَّا نَسْمَعُهُ ، قَالَ ((إِنَّ جِبْرِيْلَ عَرَضَ لِي فَقَالَ بَعْدَ مَنْ أَدْرَكَ رَمَضَانَ فَلَمْ يُغْفَرْ لَهُ قُلْتُ آمِينَ ، فَلَمَّا رَقِيتُ الثَّانِيَةَ قَالَ بَعْدَ مَنْ ذُكِرَتْ عِنْدَهُ لَمْ يُصَلِّ عَلَيْكَ قُلْتُ آمِينَ ، فَلَمَّا رَقِيتُ الثَّالِثَةَ قَالَ بَعْدَ مَنْ أَدْرَكَ أَبُوهُ الْكَبِيرُ عِنْدَهُ أَوْ أَحَدَهُمَا فَلَمْ يَدْخُلَاهُ الْجَنَّةَ



قُلْتُ آمِينَ ((رَوَاهُ الْحَاكِمُ))

حضرت کعب بن عجرہ رضی اللہ عنہ فرماتے ہیں رسول اللہ ﷺ نے صحابہ کرام رضی اللہ عنہم سے فرمایا ”میرا لاؤ۔“ ہم میرے آئے جب نبی کریم ﷺ پہلی سیڑھی چڑھے تو فرمایا ”آمین۔“ پھر جب دوسری سیڑھی چڑھے تو فرمایا ”آمین۔“ اسی طرح آپ ﷺ جب تیسری سیڑھی چڑھے تو فرمایا ”آمین۔“ جب رسول اللہ ﷺ منبر سے نیچے تشریف لائے تو ہم نے عرض کیا ”یا رسول اللہ ﷺ! آج ہم نے آپ سے ایسی بات سنی، جو اس سے پہلے کبھی نہیں سنی۔“ آپ ﷺ نے فرمایا ”جناب جبریل علیہ السلام میرے پاس آئے اور کہا ”اس آدمی کے لئے ہلاکت ہے جس آدمی نے رمضان کا مہینہ پایا اور اپنے گناہوں کی بخشش اور معافی حاصل نہ کر سکا۔“ اس کے جواب میں، میں نے آمین کہی۔ پھر جب میں دوسری سیڑھی پر چڑھا تو جناب جبریل علیہ السلام نے کہا ”ہلاکت ہے اس آدمی کے لئے جس کے سامنے آپ ﷺ کا ذکر کیا جائے اور وہ آپ ﷺ پر درود نہ بھیجے۔“ میں نے اس کے جواب میں آمین کہی۔ پھر جب تیسری سیڑھی چڑھا تو جناب جبریل علیہ السلام نے کہا ”جس شخص نے اپنے ماں باپ یا دونوں میں سے کسی ایک کو بڑھاپے کی حالت میں پایا اور ان کی خدمت کر کے جنت حاصل نہ کی اس کے لئے بھی ہلاکت ہو۔“ میں نے اس کے جواب میں کہا آمین۔“ اسے حاکم نے روایت کیا ہے۔

مسئلہ 12 روزہ خوروں کا عبرتناک انجام۔

عَنْ أَبِي أُمَامَةَ الْبَاهِلِيِّ رضی اللہ عنہ قَالَ : سَمِعْتُ رَسُولَ اللَّهِ ﷺ يَقُولُ ((بَيْنَمَا أَنَا نَائِمٌ أَنَاثَى رَجُلَانِ فَأَخَذَا بِضَبْعِي فَاتَيَا بِي جَبَلًا وَعَمْرًا فَقَالَا : اصْعَدْ فَقُلْتُ : ((إِنِّي لَا أُطِيقُهُ)) فَقَالَا : إِنَّا سَنَسْهَلُهُ لَكَ فَصَعِدْتُ حَتَّى إِذَا كُنْتُ فِي سَوَاءِ الْجَبَلِ إِذَا بِأَصْوَاتِ شِدِيدَةٍ ، قُلْتُ ((مَا هَذِهِ الْأَصْوَاتُ ؟ قَالُوا هَذَا عَوَاءُ أَهْلِ النَّارِ ، ثُمَّ انْطَلَقَ بِي فَإِذَا أَنَا بِقَوْمٍ مُعَلَّقِينَ بِعَرَاقِيهِمْ مُشَقَّةِ أَشْدَاقِهِمْ تَسِيلُ أَشْدَاقُهُمْ دَمًا قَالَ : قُلْتُ ((مَنْ هَؤُلَاءِ ؟)) قَالَ : الَّذِينَ يَقْطُرُونَ قَبْلَ تَحَلُّةِ صَوْمِهِمْ))

الْحَدِيثُ رَوَاهُ ابْنُ خُزَيْمَةَ وَابْنُ حَبَّانَ (صحيح)

① صحيح الترغيب والترهيب ، للالباني ، الجزء الاول ، رقم الحديث 985


② صحيح الترغيب والترهيب ، للالباني ، الجزء الاول ، رقم الحديث 995



حضرت ابو امامہ باہلی رضی اللہ عنہ کہتے ہیں میں نے رسول اللہ صلی اللہ علیہ وسلم کو فرماتے ہوئے سنا ”میں سویا ہوا تھا اور میرے پاس دو آدمی آئے، انہوں نے مجھے بازوؤں سے پکڑا اور مجھے ایک مشکل چڑھائی والے پہاڑ پر لائے اور دونوں نے کہا ”اس پر چڑھیں۔“ میں نے کہا ”میں نہیں چڑھ سکتا۔“ انہوں نے کہا ”ہم آپ کے لئے سہولت پیدا کر دیں گے۔“ پس میں چڑھ گیا حتیٰ کہ میں پہاڑ کی چوٹی پر پہنچ گیا، جہاں میں نے شدید حج و پکار کی آوازیں سنیں۔ میں نے پوچھا ”یہ آوازیں کیسی ہیں؟“ انہوں نے بتایا ”یہ جہنمیوں کی حج و پکار ہے۔“ پھر وہ میرے ساتھ آگے بڑھے جہاں میں نے کچھ لوگ لٹے لٹکے ہوئے دیکھے، جن کے منہ کو چیرا دیا گیا ہے جس سے خون بہہ رہا ہے میں نے پوچھا ”یہ کون لوگ ہیں؟“ انہوں نے جواب دیا ”یہ وہ لوگ ہیں جو روزہ وقت سے پہلے افطار کر لیا کرتے تھے۔“ اسے ابن خزیمہ اور ابن حبان نے روایت کیا ہے۔



مزید کتب پڑھنے کے لئے آج ہی وزٹ کریں : www.iqbalkalmati.blogspot.com



الصَّوْمُ فِي ضَوْءِ الْقُرْآنِ

روزے قرآن مجید کی روشنی میں

مسئلہ 13 روزہ، اسلام کے پانچ فرائض میں سے ایک فرض ہے۔

مسئلہ 14 روزے پہلی امتوں پر بھی فرض تھے۔

مسئلہ 15 روزے کا مقصد گناہوں سے بچنے اور سُنکی پر چلنے کی تربیت دینا ہے۔

﴿بِأَيِّهَا الْبَلَوُ اتَّقُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ

تَتَّقُونَ ﴿ (183:2)

”اے لوگو، جہنمان لائے ہو تم پر روزے فرض کر دیئے گئے ہیں جس طرح تم سے پہلے انبیاء کے پیروؤں پر فرض کئے گئے تھے، اس سے توقع ہے کہ تم میں تقویٰ کی صفت پیدا ہوگی۔“ (سورۃ البقرہ، آیت نمبر 183)

مسئلہ 16 رمضان کا مہینہ پانے والے ہر مسلمان پر پورے مہینے کے روزے رکھنے فرض ہیں۔

مسئلہ 17 مسافر اور مریض کو روزہ نہ رکھنے کی رخصت ہے، لیکن رمضان کے بعد ان دنوں کی قضا ادا کرنی ضروری ہے۔

مسئلہ 18 مریض یا مسافر پر روزہ چھوڑنے کا کوئی کفارہ نہیں۔

مسئلہ 19 رمضان کا مہینہ اللہ تعالیٰ کی خصوصی عبادت اور حمد و ثناء کرنے کا مہینہ ہے۔

﴿شَهْرُ رَمَضَانَ الَّذِي أُنزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ

فَمَنْ شَهِدَ مِنْكُمُ الشَّهْرَ فَلْيَصُمْهُ وَمَنْ كَانَ مَرِيضًا أَوْ عَلَىٰ سَفَرٍ فَعِدَّةٌ مِّنْ أَيَّامٍ أُخَرَ يُرِيدُ



روزوں کے مسائل ... روزے قرآن مجید کی روشنی میں

اللَّهُ بِكُمْ الْيُسْرَ وَلَا يُرِيدُ بِكُمْ الْعُسْرَ وَلِتُكْمِلُوا الْعِدَّةَ وَلِتُكَبِّرُوا اللَّهَ عَلَىٰ مَا هَدَاكُمْ وَلَعَلَّكُمْ

تَشْكُرُونَ ﴿٢﴾ (185:2)

”رمضان وہ مہینہ ہے جس میں قرآن نازل کیا گیا ہے جو انسانوں کے لئے سراسر ہدایت ہے اور ایسی واضح تعلیمات پر مشتمل ہے جو راہِ راست دکھانے والی اور حق و باطل کا فرق کھول کر رکھ دینے والی ہیں، لہذا اب سے جو شخص اس مہینے کو پائے اس کو لازم ہے کہ اس پورے مہینے کے روزے رکھے اور جو کوئی مریض ہو یا سفر پر، تو وہ دوسرے دنوں میں روزوں کی تعداد پوری کرے۔ اللہ تمہارے ساتھ نرمی کرنا چاہتا ہے، سختی کرنا نہیں چاہتا، اس لئے یہ طریقہ تمہیں بتایا جا رہا ہے تاکہ تم روزوں کی تعداد پوری کر سکو اور جس ہدایت سے اللہ نے تمہیں سرفراز کیا ہے، اس پر اللہ تعالیٰ کی کبریائی کا اظہار و اعتراف کرو اور شکر گزار بنو۔“ (سورہ بقرہ، آیت نمبر 185)


سئلہ 20 رمضان المبارک میں رات کے وقت بیوی سے ہمبستری کرنا جائز ہے۔

سئلہ 21 افطار سے لے کر صبح صادق کے طلوع ہونے تک کا وقت روزے کی پابندی سے مستثنیٰ ہے۔

سئلہ 22 دورانِ اعتکاف میں رات کے وقت بیوی سے ہمبستری کرنا منع ہے۔

﴿ اٰجَلَ لَكُمْ لَيْلَةَ الصِّيَامِ الرَّفِقُ اِلَىٰ نِسَائِكُمْ هُنَّ لِبَاسٌ لَّكُمْ وَاَنْتُمْ لِبَاسٌ لَّهُنَّ عَلِمَ اللَّهُ اَنْكُمْ كُنتُمْ تَخْتَانُوْنَ اَنْفُسَكُمْ فَتَابَ عَلَيْكُمْ وَعَفَا عَنْكُمْ فَالْمَنُّ بِاشْرُوْهُنَّ وَاَبْطُؤْ مَا كَتَبَ اللَّهُ لَكُمْ وَاكُلُوْا وَاَشْرَبُوْا حَتّٰى يَبَيِّنَ لَكُمْ الْخَيْطُ الْاَبْيَضُ مِنَ الْخَيْطِ الْاَسْوَدِ مِنَ الْفَجْرِ ثُمَّ اَتِمُّو الصِّيَامَ اِلَى الْاَيْلِ وَلَا تَبَاشِرُوْهُنَّ وَاَنْتُمْ عَاكِفُوْنَ فِي الْمَسْجِدِ تِلْكَ حُدُوْدُ اللَّهِ فَلَا تَقْرُبُوْهَا كَذٰلِكَ يَبَيِّنُ اللَّهُ اِيْنِهٖ لِلنَّاسِ لَعَلَّهُمْ يَتَّقُوْنَ ﴿٢﴾ (187:2)

”تمہارے لئے روزوں کے زمانے میں راتوں کو بیویوں کے پاس جانا حلال کر دیا گیا ہے وہ تمہارے لئے لباس ہیں اور تم ان کے لئے لباس ہو۔ اللہ تعالیٰ کو معلوم ہو گیا کہ تم لوگ چپکے چپکے اپنے آپ سے خیانت کر رہے تھے، مگر اس نے تمہارا قصور معاف کر دیا اور تم سے درگزر فرمایا اب تم اپنی بیویوں کے



روزوں کے مسائل - روزے قرآن مجید کی روشنی میں

ساتھ شب پاشی کرو اور جو حلف اللہ نے تمہارے لئے جائز کر دیا ہے، اسے حاصل کرو نیز راتوں کو کھاؤ پیو یہاں تک کہ تم کو سیاہ شب کی دھاری سے سپیدہ صبح کی دھاری نمایاں نظر آ جائے تب یہ سب کام چھوڑ کر رات تک اپنا روزہ پورا کرو اور جب تم مسجدوں میں متکف ہو تو بیویوں سے مباشرت نہ کرو۔ یہ اللہ تعالیٰ کی باندھی ہوئی حدیں ہیں، ان کے قریب نہ پھٹکنا اس طرح اللہ تعالیٰ اپنے احکام لوگوں کے لئے بصراحت بیان کرتا ہے، توقع ہے کہ وہ غلط رویے سے بچیں گے۔“ (سورۃ البقرہ، آیت نمبر 187)



مزید کتب پڑھنے کے لئے آج ہی وزٹ کریں : www.iqbalkalmati.blogspot.com



رُؤْيَةُ الْهَيْلَالِ

چاند دیکھنے کے مسائل

سُئِلَ 23 رمضان المبارک کا چاند دیکھ کر روزے شرع کرنے چاہئیں۔

سُئِلَ 24 شعبان کے آخر میں اگر مطلع آبر آلود ہو تو شعبان کے تیس دن پورے کرنے چاہئیں اگر رمضان کے آخر میں مطلع آبر آلود ہو تو رمضان کے تیس دن پورے کرنے چاہئیں۔

عَنِ ابْنِ عُمَرَ رَضِيَ اللَّهُ عَنْهُمَا قَالَ : قَالَ رَسُولُ اللَّهِ ﷺ ((لَا تَصُومُوا حَتَّى تَرَوْا الْهَيْلَالَ وَلَا تَفْطِرُوا حَتَّى تَرَوْهُ فَإِنَّ عُمْ عَلَيْكُمْ فَأَقْدِرُوا لَهُ)) مُتَّفَقٌ عَلَيْهِ ①
حضرت عبداللہ بن عمر رضی اللہ عنہما سے روایت ہے کہ رسول اللہ ﷺ نے فرمایا ”چاند دیکھے بغیر رمضان کے روزے شروع نہ کرو اور چاند دیکھے بغیر رمضان ختم نہ کرو، اگر مطلع آبر آلود ہو تو مہینے کے تیس دن پورے کر لو۔“ اسے بخاری اور مسلم نے روایت کیا ہے۔

سُئِلَ 25 ایک مسلمان کی گواہی پر روزے شروع کئے جاسکتے ہیں۔

عَنِ ابْنِ عُمَرَ رَضِيَ اللَّهُ عَنْهُمَا قَالَ : تَرَأَى النَّاسَ الْهَيْلَالَ فَأَخْبَرْتُ النَّبِيَّ ﷺ إِنِّي رَأَيْتُهُ فَصَامَ وَأَمَرَ النَّاسَ بِصِيَامِهِ . رَوَاهُ أَبُو دَاوُدَ ②
حضرت عبداللہ بن عمر رضی اللہ عنہما سے روایت ہے کہ لوگوں نے چاند دیکھا اور میں نے نبی اکرم ﷺ کو بتایا کہ ”میں نے بھی چاند دیکھا ہے۔“ چنانچہ نبی اکرم ﷺ نے خود بھی روزہ رکھا اور لوگوں کو بھی روزہ رکھنے کا حکم دیا۔ اسے ابو داؤد نے روایت کیا ہے۔

① اللؤلؤ والمرجان ، الجزء الاول ، رقم الحديث 653

② صحيح سنن ابى داؤد ، اللابانى ، الجزء الثانى ، رقم الحديث 2052



مسئلہ 26 رمضان کی پہلی تاریخ کے چاند کے بظاہر چھوٹا یا بڑا ہونے سے شک میں نہیں پڑنا چاہیے۔

عَنْ أَبِي الْبُخْتَرِيِّ رضی اللہ عنہ قَالَ : خَرَجْنَا لِلْعُمْرَةِ فَلَمَّا نَزَلْنَا بَيْطُنَ نَخْلَةَ قَالَ تَرَاءَيْنَا الْهِلَالَ ، فَقَالَ بَعْضُ الْقَوْمِ : هُوَ ابْنُ ثَلَاثٍ ، وَقَالَ بَعْضُ الْقَوْمِ : هُوَ ابْنُ لَيْلَتَيْنِ ، قَالَ : فَلَقِينَا ابْنَ عَبَّاسٍ رَضِيَ اللَّهُ عَنْهُمَا فَقُلْنَا : إِنَّا رَأَيْنَا الْهِلَالَ ، فَقَالَ بَعْضُ الْقَوْمِ : هُوَ ابْنُ ثَلَاثٍ ، وَقَالَ بَعْضُ الْقَوْمِ هُوَ ابْنُ لَيْلَتَيْنِ ، فَقَالَ : أَيُّ لَيْلَةٍ رَأَيْتُمُوهُ ؟ قَالَ قُلْنَا : لَيْلَةَ كَذَا وَكَذَا ، فَقَالَ ابْنُ عَبَّاسٍ رَضِيَ اللَّهُ عَنْهُمَا إِنَّ رَسُولَ اللَّهِ ﷺ قَالَ ((إِنَّ اللَّهَ مَدَّهُ لِلرُّؤْيَةِ فَهُوَ لَيْلَةٌ رَأَيْتُمُوهُ)) رَوَاهُ مُسْلِمٌ .

حضرت ابو البختری رضی اللہ عنہ کہتے ہیں ”ہم عمرہ کے لئے (مدینہ سے) روانہ ہوئے جب نخلہ کے مقام پر پہنچے، تو سب نے (نیا) چاند دیکھا، کچھ لوگوں نے کہا ”یہ تو تیسری رات کا چاند لگتا ہے۔“ (بڑا ہونے کی وجہ سے) کچھ لوگوں نے کہا ”دوسری رات کا لگتا ہے۔“ ہماری ملاقات حضرت عبداللہ بن عباس رضی اللہ عنہما سے ہوئی تو ہم نے ان سے کہا ”ہم نے چاند دیکھا ہے کچھ لوگوں نے اسے تیسری رات کا کہا ہے کچھ نے دوسری رات کا۔“ حضرت عبداللہ بن عباس رضی اللہ عنہما نے پوچھا ”تم نے کون سی رات کا چاند دیکھا تھا؟“ ہم نے بتایا ”قلاں قلاں رات دیکھا تھا۔“ تو کہنے لگے ”رسول اللہ ﷺ کا ارشاد مبارک ہے اللہ تعالیٰ اس کو تمہارے دیکھنے کے لئے بڑا کر دیتا ہے لہذا وہ اسی رات کا چاند تھا، جس رات تم نے اسے دیکھا۔“ اسے مسلم نے روایت کیا ہے۔


مسئلہ 27 نیا چاند دیکھنے پر یہ دعا پڑھنا مستنون ہے۔

عَنْ طَلْحَةَ بْنِ عُبَيْدِ اللَّهِ رَضِيَ اللَّهُ عَنْهُمَا أَنَّ النَّبِيَّ ﷺ كَانَ إِذَا رَأَى الْهِلَالَ قَالَ ((اللَّهُمَّ أَهْلِلْهُ عَلَيْنَا بِالْإِيمَانِ وَالْإِسْلَامِ رَبِّي وَرَبِّكَ اللَّهُ)) رَوَاهُ التِّرْمِذِيُّ .

حضرت طلحہ بن عبید اللہ رضی اللہ عنہما سے روایت ہے کہ نبی اکرم ﷺ جب چاند دیکھتے تو یہ دعا پڑھتے ”یا

① مختصر صحیح مسلم ، للالبانی ، رقم الحدیث 577

② صحیح سنن الترمذی ، للالبانی ، الجزء الثالث ، رقم الحدیث 2745



رمضان کا چاند نظر آ گیا۔ میں نے بھی جمعہ کی رات چاند دیکھا۔ پھر میں رمضان کے آخر میں مدینہ (واپس) آ گیا۔ حضرت عبداللہ بن عباس رضی اللہ عنہما نے چاند کے بارے مجھ سے دریافت کیا ”تم نے (وہاں) چاند کب دیکھا تھا؟“ میں نے جواب دیا ”ہم نے تو جمعہ کی رات دیکھا تھا۔“ حضرت عبداللہ بن عباس رضی اللہ عنہما نے پھر پوچھا ”کیا تم نے بھی دیکھا تھا؟“ میں نے جواب دیا ”ہاں! بہت سے دوسرے آدمیوں نے بھی دیکھا تھا اور سب لوگوں نے حضرت معاویہ رضی اللہ عنہ کے ساتھ (دوسرے دن یعنی ہفتہ کا) روزہ رکھا۔“ حضرت عبداللہ بن عباس رضی اللہ عنہما نے فرمایا ”ہم نے تو چاند ہفتہ کے دن (یعنی ایک دن کے فرق سے) دیکھا ہے۔ ہم اسی حساب سے روزے رکھتے رہیں گے یہاں تک کہ تیس دن پورے کر لیں یا چاند دیکھ لیں۔“ میں نے عرض کیا ”کیا آپ لوگ حضرت معاویہ رضی اللہ عنہ کی روایت اور ان کے روزے کو کافی نہیں سمجھتے؟“ فرمایا ”نہیں! ہمیں رسول اکرم صلی اللہ علیہ وسلم نے اسی طرح حکم فرمایا ہے۔“ اسے احمد، مسلم، ابوداؤد اور نسائی نے روایت کیا ہے۔

مسئلہ 30 ابر کی وجہ سے شوال کا چاند دکھائی نہ دے اور روزہ رکھ لینے کے بعد معلوم

ہو جائے کہ چاند نظر آ چکا ہے تو روزہ کھول دینا چاہئے۔

وضاحت: حدیث مسئلہ نمبر 183 کے تحت ملاحظہ فرمائیں۔





النِّيَّةُ

نیت کے مسائل

مسئلہ 31 اعمال کے اجر و ثواب کا دار و مدار نیت پر ہے۔

عَنْ عُمَرَ بْنِ الْخَطَّابِ رضي الله عنه قَالَ : سَمِعْتُ رَسُولَ اللَّهِ صلى الله عليه وسلم يَقُولُ ((إِنَّمَا الْأَعْمَالُ بِالنِّيَّاتِ وَإِنَّمَا لِكُلِّ امْرِئٍ مَّا نَوَى فَمَنْ كَانَتْ هِجْرَتُهُ إِلَى دُنْيَا يُصَيِّبُهَا أَوْ إِلَى امْرَأَةٍ يَنْكِحُهَا فَهِجْرَتُهُ إِلَى مَا هَاجَرَ إِلَيْهِ)) رَوَاهُ الْبُخَارِيُّ ①

حضرت عمر بن خطاب رضي الله عنه کہتے ہیں میں نے رسول اللہ صلى الله عليه وسلم کو فرماتے ہوئے سنا ”اعمال کا دار و مدار نیتوں پر ہے ہر شخص کو اس کی نیت کے مطابق بدلے ملے گا جس نے دنیا حاصل کرنے کے لئے ہجرت کی اسے صرف دنیا ہی ملے گی (اور ہجرت کا ثواب نہیں ملے گا) اور جس نے کسی عورت سے نکاح کے لئے ہجرت کی اسے بس عورت ہی ملے گی (اور ہجرت کا ثواب نہیں ملے گا)۔“ اسے بخاری نے روایت کیا ہے۔

مسئلہ 32 دکھاوے کا روزہ شرک ہے۔

عَنْ شَدَّادِ بْنِ أَوْسٍ رضي الله عنه قَالَ : سَمِعْتُ رَسُولَ اللَّهِ صلى الله عليه وسلم يَقُولُ ((مَنْ صَلَّى يُرَائِي فَقَدْ أَشْرَكَ وَمَنْ صَامَ يُرَائِي فَقَدْ أَشْرَكَ وَمَنْ تَصَدَّقَ يُرَائِي فَقَدْ أَشْرَكَ)) رَوَاهُ أَحْمَدُ ② (صحيح)

حضرت شداد بن اوس رضي الله عنه کہتے ہیں میں نے رسول اللہ صلى الله عليه وسلم کو فرماتے ہوئے سنا ہے ”جس نے دکھاوے کی نماز پڑھی اس نے شرک کیا، جس نے دکھاوے کا روزہ رکھا اس نے شرک کیا اور جس نے دکھاوے کے لئے صدقہ کیا اس نے شرک کیا۔ اسے احمد نے روایت کیا ہے۔

① مختصر صحيح بخارى، للزيدي، رقم الحديث 1

② التوغيب والترويب، لمحي الدين ديب، الجزء الاول، رقم الحديث 43



روزوں کے مسائل... نیت کے مسائل

مسئلہ 33 روزے کی نیت دل کے ارادے سے ہے۔ مرد جبہ الفاظ ”وَبِصَوْمِ غَدٍ“

فَوَيْتُ“ سنت سے ثابت نہیں۔

مسئلہ 34 قرض روزے کی نیت فجر سے پہلے کرنا ضروری ہے۔

عَنْ حَفْصَةَ رَضِيَ اللَّهُ عَنْهَا عَنِ النَّبِيِّ ﷺ : قَالَ ((مَنْ لَمْ يُجْمِعِ الصِّيَامَ قَبْلَ الْفَجْرِ

فَلَا صِيَامَ لَهُ)) رَوَاهُ أَبُو دَاوُدَ وَالتِّرْمِذِيُّ ①

حضرت حفصہ رضی اللہ عنہا سے روایت ہے نبی اکرم ﷺ نے فرمایا ”جس نے فجر سے پہلے روزے کی

نیت نہ کی اس کا روزہ نہیں۔“ اسے ابو داؤد اور ترمذی نے روایت کیا ہے۔

مسئلہ 35 نقلی روزہ کی نیت دن میں زوال سے پہلے کسی بھی وقت کی جاسکتی ہے۔

مسئلہ 36 نقلی روزہ کسی وقت کسی بھی وجہ سے توڑا جاسکتا ہے۔

عَنْ عَائِشَةَ أُمِّ الْمُؤْمِنِينَ رَضِيَ اللَّهُ عَنْهَا قَالَتْ : دَخَلَ عَلَيَّ النَّبِيُّ ﷺ ذَاتَ يَوْمٍ فَقَالَ

((هَلْ عِنْدَكُمْ شَيْءٌ؟)) فَقُلْنَا : لَا ، قَالَ ((فَأِنِّي إِذْنٌ صَائِمٌ)) ثُمَّ أَنَا يَوْمًا آخَرَ فَقُلْنَا : يَا

رَسُولَ اللَّهِ ﷺ! أَهْدِيْنَا حَيْثُ فَقَالَ ((أَرَيْنِيهِ فَلَقَدْ أَصْبَحْتُ صَائِمًا)) فَأَكَلَ . رَوَاهُ مُسْلِمٌ ②

ام المؤمنین حضرت عائشہ رضی اللہ عنہا سے روایت ہے کہ ایک دن نبی اکرم ﷺ میرے گھر تشریف

لائے اور پوچھا ”کیا تمہارے پاس کچھ (کھانے کو) ہے؟“ ہم نے کہا ”نہیں!“ نبی اکرم ﷺ نے فرمایا

”اچھا تو پھر میرا روزہ ہے۔“ کسی اور دن پھر نبی اکرم ﷺ ہمارے گھر تشریف لائے ”میں نے عرض کیا ”یا

رسول اللہ ﷺ! حیس (حلوہ) تمہارا آیا ہے۔“ رسول اللہ ﷺ نے فرمایا ”تولاؤ، میں صبح سے روزے سے

تھا۔“ اسے مسلم نے روایت کیا ہے۔



① صحیح سنن الترمذی ، للالبانی ، الجزء الاول ، رقم الحديث 583

② مختصر صحیح مسلم ، للالبانی ، رقم الحديث 630

السُّحُورُ وَالْإِفْطَارُ

سحری اور افطاری کے مسائل

مسئلہ 37 سحری کھانے میں برکت ہے۔

مسئلہ 38 نیند سے اٹھ جانے کے بعد جان بوجھ کر سحری ترک نہیں کرنی چاہئے۔

عَنْ أَنَسٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ ((تَسْحَرُوا فَإِنَّ فِي السُّحُورِ بَرَكَتًا)) مُتَّفَقٌ

عَلَيْهِ ①

حضرت انس رضی اللہ عنہ سے روایت ہے رسول اللہ ﷺ نے فرمایا ”سحری کھاؤ کیونکہ سحری کھانے میں برکت ہے۔“ اسے بخاری اور مسلم نے روایت کیا ہے۔

مسئلہ 39 رمضان المبارک میں فجر کی اذان سے پہلے سحری کے لئے اذان دینا

سنت ہے۔

عَنْ عَائِشَةَ رَضِيَ اللَّهُ عَنْهَا أَنَّ بِلَالَ رَضِيَ اللَّهُ عَنْهُ كَانَ يُؤَدِّنُ بِلَيْلٍ، فَقَالَ رَسُولُ اللَّهِ ﷺ ((كُلُوا وَاشْرَبُوا حَتَّى يُؤَدِّنَ ابْنُ أُمِّ مَكْتُومٍ فَإِنَّهُ لَا يُؤَدِّنُ حَتَّى يَطْلُعَ الْفَجْرُ)) مُتَّفَقٌ عَلَيْهِ ②

حضرت عائشہ رضی اللہ عنہا سے روایت ہے کہ حضرت بلال رضی اللہ عنہ رات کو (سحری سے قبل) اذان دے دیا کرتے تھے، چنانچہ رسول اللہ ﷺ نے فرمایا ”اس وقت تک کھاؤ جو جب تک ابن ام مکتوم رضی اللہ عنہ اذان نہ دے دیں اس لئے کہ ابن ام مکتوم رضی اللہ عنہ اس وقت تک اذان نہیں دیتے جب تک فجر نہ ہو جائے۔“ اسے بخاری اور مسلم نے روایت کیا ہے۔

مسئلہ 40 افطار میں جلدی کرنا اور سحری میں دیر سے کھانا انبیاء کرام رضی اللہ عنہم کا

① اللؤلؤ والمرجان، الجزء الاول، رقم الحديث 665

② اللؤلؤ والمرجان، الجزء الاول، رقم الحديث 663



طریقہ ہے۔

عَنْ أَبِي الدَّرْدَاءِ رضي الله عنه قَالَ : قَالَ رَسُولُ اللَّهِ ﷺ ((ثَلَاثٌ مِنْ أَخْلَاقِ النَّبِيِّ تَعْجِلُ الْإِفْطَارَ وَتَأَخِّرُ السُّحُورَ وَوَضَعَ الْيَمِينِ عَلَى الشِّمَالِ فِي الصَّلَاةِ)) رَوَاهُ الطَّبْرَانِيُّ ①
(صحیح)

حضرت ابو درداء رضي الله عنه کہتے ہیں رسول اللہ ﷺ نے فرمایا ”تین باتیں اخلاقِ نبوت سے ہیں ① روزہ جلدی افطار کرنا ② سحری دیر سے کھانا ③ نماز میں دایاں ہاتھ بائیں کے اوپر باندھنا۔“ اسے طبرانی نے روایت کیا ہے۔

مسئلہ 41 سحری کھاتے اذان ہو جائے تو کھانا فوراً ترک کرنے کی بجائے جلدی جلدی کھا لینا چاہئے۔

عَنْ أَبِي هُرَيْرَةَ رضي الله عنه قَالَ : قَالَ رَسُولُ اللَّهِ ﷺ ((إِذَا سَمِعَ أَحَدُكُمْ الْإِدَاءَ وَالْإِنَاءَ عَلَى يَدِهِ فَلَا يَضَعُهُ حَتَّى يَقْضِيَ حَاجَتَهُ مِنْهُ)) رَوَاهُ أَبُو دَاوُدَ ②
(حسن)
حضرت ابو ہریرہ رضي الله عنه سے روایت ہے کہ رسول اللہ ﷺ نے فرمایا ”جب کوئی آدمی اذان سے اور پینے کا برتن اس کے ہاتھ میں ہو تو اسے فوراً نہ رکھ دے بلکہ اپنی ضرورت پوری کر لے۔“ اسے ابو داؤد نے روایت کیا ہے۔

مسئلہ 42 روزہ افطار کرنے کے لئے غروب آفتاب شرط ہے۔

عَنْ عَمْرِو رضي الله عنه قَالَ : قَالَ رَسُولُ اللَّهِ ﷺ ((إِذَا أَقْبَلَ اللَّيْلُ مِنْ هَهُنَا وَآذَبَرَ النَّهَارُ مِنْ هَاهُنَا وَغَرَبَتِ الشَّمْسُ فَقَدْ أَفْطَرَ الصَّائِمُ)) مُتَّفَقٌ عَلَيْهِ ③
حضرت عمر بنی رضي الله عنه کہتے ہیں رسول اللہ ﷺ نے فرمایا ”جب رات آ جائے ، دن چلا جائے اور سورج غروب ہو جائے تو روزہ دار روزہ کھول لے۔“ اسے بخاری اور مسلم نے روایت کیا ہے۔

① صحیح الجامع الصغیر ، للالبانی ، الجزء الثالث ، رقم الحدیث 3034

② صحیح سنن ابی داؤد ، للالبانی ، الجزء الثانی رقم الحدیث 2060

③ اللؤلؤ والمرجان ، الجزء الاول ، رقم الحدیث 668

وضاحت : دوران سفر جہاز پر سوار ہوتے وقت اگر روزہ افطار کرنے میں پندرہ منٹ باقی ہوں لیکن پرواز کی مطلوب بلندی پر پہنچ کر سورج ایک گھنٹہ بعد غروب ہوا تو روزہ بھی ایک گھنٹہ بعد (یعنی غروب آفتاب کے بعد) ہی افطار کیا جائے گا۔ اسی طرح صحری کے وقت کا تعین بھی حاضر جگہ اور مقام کے لحاظ سے کیا جائے گا۔ واللہ اعلم بالصواب!

مسئلہ 43 تازہ کھجور، خشک کھجور، (چھوہارہ) پانی سے روزہ افطار کرنا مستنون ہے۔

مسئلہ 44 نمک سے روزہ افطار کرنا سنت سے ثابت نہیں۔

عَنْ أَنَسٍ رَضِيَ اللَّهُ عَنْهُ قَالَ كَانَ النَّبِيُّ ﷺ يُفْطِرُ عَلَي رُطَبَاتٍ قَبْلَ أَنْ يُصَلِّيَ فَإِنْ لَمْ تَكُنْ رُطَبَاتٍ فَعَلَى تَمْرَاتٍ فَإِنْ لَمْ تَكُنْ حَسَا حَسَوَاتٍ مِنْ مَاءٍ . رَوَاهُ أَبُو دَاوُدَ وَالتِّرْمِذِيُّ ①

(حسن)

حضرت انس رضی اللہ عنہ سے روایت ہے نبی اکرم ﷺ نماز (مغرب) سے پہلے تازہ کھجوروں سے روزہ افطار فرماتے اگر تازہ کھجوریں نہ ہوتیں تو خشک کھجوروں (چھوہاروں) سے افطار فرماتے اگر خشک کھجوریں نہ ہوتیں تو چند گھونٹ پانی سے ہی افطار فرما لیتے۔ اسے ابوداؤد اور ترمذی نے روایت کیا ہے۔

مسئلہ 45 روزہ افطار کرتے وقت درج ذیل دعائیں مانگنا مستنون ہے۔

عَنْ ابْنِ عُمَرَ رَضِيَ اللَّهُ عَنْهُمَا قَالَ : كَانَ النَّبِيُّ ﷺ إِذَا أَفْطَرَ قَالَ ((ذَهَبَ الظَّمَاءُ وَابْتَلَّتِ الْعُرُوقُ وَبَسَّتِ الْأَجْرُ إِنْ شَاءَ اللَّهُ)) رَوَاهُ أَبُو دَاوُدَ ②

(حسن)

حضرت عبداللہ بن عمر رضی اللہ عنہما سے روایت ہے کہ نبی اکرم ﷺ جب روزہ افطار فرماتے تو یہ دعا پڑھتے ((ذَهَبَ الظَّمَاءُ وَابْتَلَّتِ الْعُرُوقُ وَبَسَّتِ الْأَجْرُ إِنْ شَاءَ اللَّهُ)) ”پیس ختم ہوئی، رگیں تر ہو گئیں اور روزے کا ثواب ان شاء اللہ پکا ہو گیا۔“ اسے ابوداؤد نے روایت کیا ہے۔

مسئلہ 46 روزہ افطار کروانے والے کا اجر روزہ افطار کرنے والے کے برابر ہے۔

عَنْ زَيْدِ بْنِ خَالِدِ الْجُهَنِيِّ رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ ((مَنْ فَطَرَ صَائِمًا كَانَ لَهُ مِثْلُ أَجْرِهِ غَيْرَ أَنَّهُ لَا يَنْقُصُ مِنْ أَجْرِ الصَّائِمِ شَيْئًا)) رَوَاهُ التِّرْمِذِيُّ ③

(صحیح)

① صحیح سنن ابی داؤد، لئالیانی، الجزء الثانی، رقم الحدیث 2065

② صحیح سنن ابی داؤد، لئالیانی، الجزء الثانی، رقم الحدیث 2066

③ صحیح سنن الترمذی، لئالیانی، الجزء الاول، رقم الحدیث 648




روزوں کے مسائل سحری اور افطاری کے مسائل

حضرت زید بن خالد جعفی رضی اللہ عنہ کہتے ہیں رسول اللہ صلی اللہ علیہ وسلم نے فرمایا ”جس نے روزہ دار کو روزہ افطار کرایا اسے بھی اتنا ہی اجر ملے گا جتنا اجر روزہ دار کے لئے ہوگا اور روزہ دار کے اجر سے کوئی چیز کم نہ ہوگی۔“ اسے ترمذی نے روایت کیا ہے۔

مسئلہ 47 روزہ افطار کروانے والے کو ورج ذیل دعا دینی چاہئے۔

عَنْ أَنَسٍ رضی اللہ عنہ قَالَ : سَمِعَ رَسُولَ اللَّهِ صلی اللہ علیہ وسلم إِذَا أَفْطَرَ عِنْدَ قَوْمٍ قَالَ ((أَفْطَرَ عِنْدَكُمْ الصَّائِمُونَ وَأَكَلَ طَعَامَكُمْ الْأَبْرَارُ وَتَنَزَّلَتْ عَلَيْكُمْ الْمَلَائِكَةُ)) رَوَاهُ أَحْمَدُ (صحیح)

حضرت انس رضی اللہ عنہ کہتے ہیں رسول اللہ صلی اللہ علیہ وسلم جب کسی کے ہاں روزہ افطار فرماتے تو یہ دعا دیتے ((أَفْطَرَ عِنْدَكُمْ الصَّائِمُونَ وَأَكَلَ طَعَامَكُمْ الْأَبْرَارُ وَتَنَزَّلَتْ عَلَيْكُمْ الْمَلَائِكَةُ)) ”روزہ دار تمہارے ہاں روزہ افطار کرتے رہیں، نیک لوگ تمہارا کھانا کھاتے رہیں اور فرشتے تمہارے ہاں (رحمت لے کر) نازل ہوتے رہیں۔“ اسے احمد نے روایت کیا ہے



صَلَاةُ التَّرَاوِيحِ نماز تراویح کے مسائل

مسئلہ 48 نماز تراویح گزشتہ صغیرہ گناہوں کی مغفرت کا ذریعہ ہے۔

عَنْ أَبِي هُرَيْرَةَ رضی اللہ عنہ أَنَّ رَسُولَ اللَّهِ ﷺ قَالَ ((مَنْ قَامَ رَمَضَانَ إِيمَانًا وَاجْتِسَابًا غُفِرَ لَهُ مَا تَقَدَّمَ مِنْ ذَنْبِهِ)) رَوَاهُ الْبُخَارِيُّ ①

حضرت ابو ہریرہ رضی اللہ عنہ سے روایت ہے رسول اللہ ﷺ نے فرمایا ”جس نے ایمان کے ساتھ اور ثواب کی نیت سے رمضان میں قیام کیا اس کے گزشتہ سارے گناہ معاف کر دیئے جاتے ہیں۔“ اسے بخاری نے روایت کیا ہے۔

مسئلہ 49 قیام رمضان یا نماز تراویح باقی مہینوں میں تہجد یا قیام اللیل کا دوسرا نام ہے۔

مسئلہ 50 نماز تراویح (یا تہجد) کی مسنون رکعتیں آٹھ ہیں، لیکن غیر مسنون رکعتوں کی کوئی حد نہیں، جو چلتی چاہے پڑھے۔

عَنْ أَبِي سَلَمَةَ بْنِ عَبْدِ الرَّحْمَنِ رضی اللہ عنہ أَنَّهُ سَأَلَ عَائِشَةَ رَضِيَ اللَّهُ عَنْهَا كَيْفَ كَانَتْ صَلَاةُ رَسُولِ اللَّهِ ﷺ فِي رَمَضَانَ؟ فَقَالَتْ: مَا كَانَ يَزِيدُ فِي رَمَضَانَ وَلَا فِي غَيْرِهِ عَلَى إِحْدَى عَشْرَةَ رَكْعَةً. يُصَلِّي أَرْبَعًا فَلَا تَسْأَلُ عَنْ حُسْنِهِنَّ وَطَوْلِهِنَّ، ثُمَّ يُصَلِّي أَرْبَعًا فَلَا تَسْأَلُ عَنْ حُسْنِهِنَّ وَطَوْلِهِنَّ، ثُمَّ يُصَلِّي ثَلَاثًا مُتَّفَقٌ عَلَيْهِ ②

حضرت ابو سلمہ بن عبدالرحمن رضی اللہ عنہ نے حضرت عائشہ رضی اللہ عنہا سے پوچھا ”رسول اللہ ﷺ کی رمضان کی رات کی نماز کیسی ہوتی تھی؟“ حضرت عائشہ رضی اللہ عنہا نے جواب دیا ”رسول اللہ ﷺ رمضان

① مختصر صحیح بخاری، للزبیدی، رقم الحدیث 35

② اللؤلؤ والمرجان، الجزء الاول، رقم الحدیث 426



روزوں کے مسائل . نماز تراویح کے مسائل

میں رات کی نماز (یعنی تراویح) یا غیر رمضان کی رات کی نماز (یعنی تہجد) گیارہ رکعتوں سے زیادہ نہ پڑھتے تھے۔ چار رکعتیں پڑھتے اور ان کے طول و حسن کا کیا کہنا، پھر چار رکعتیں پڑھتے جن کے طول و حسن کا کیا کہنا، پھر تین رکعت وتر ادا فرماتے۔ اسے بخاری اور مسلم نے روایت کیا ہے۔

مسئلہ 51 نماز تراویح کا وقت عشاء کے بعد سے لے کر طلوع فجر تک ہے۔

مسئلہ 52 نماز تراویح دو دو رکعت پڑھنا افضل ہے۔

مسئلہ 53 وتر کی ایک رکعت الگ پڑھنی بھی مستنون ہے۔

عَنْ عَائِشَةَ رَضِيَ اللَّهُ عَنْهَا قَالَتْ: كَانَ النَّبِيُّ ﷺ يُصَلِّي فِيمَا بَيْنَ أَنْ يَقْرَعَ مِنْ صَلَاةِ الْعِشَاءِ إِلَى الْفَجْرِ إِحْدَى عَشْرَةَ رَكْعَةً يُسَلِّمُ بَيْنَ كُلِّ رَكْعَتَيْنِ وَيُؤْتِي بِوَاحِدَةٍ))
مُتَّفَقٌ عَلَيْهِ

حضرت عائشہ رضی اللہ عنہا سے روایت ہے کہ نبی اکرم ﷺ نماز عشاء اور نماز فجر کے درمیان گیارہ رکعتیں نماز ادا فرماتے ہر دو رکعت کے بعد سلام پھیرتے اور پھر ساری نماز کو ایک رکعت سے وتر بناتے۔ اسے بخاری اور مسلم نے روایت کیا ہے۔

مسئلہ 54 رسول اللہ ﷺ نے صحابہ کرام رضی اللہ عنہم کو صرف تین دن نماز تراویح باجماعت پڑھائی۔

مسئلہ 55 خواتین نماز تراویح مسجد میں جا کر ادا کر سکتی ہیں۔

عَنْ أَبِي قُرَيْبٍ قَالَ: ضَمْنَا مَعَ رَسُولِ اللَّهِ ﷺ فَلَمْ يُصَلِّ بِنَا حَتَّى بَقِيَ سَبْعٌ مِنَ الشَّهْرِ فَقَامَ بِنَا حَتَّى ذَهَبَ ثُلُثُ اللَّيْلِ ، ثُمَّ لَمْ يَقُمْ بِنَا فِي السَّادِسَةِ وَقَامَ بِنَا فِي الْخَامِسَةِ حَتَّى ذَهَبَ شَطْرُ اللَّيْلِ ، فَقُلْنَا : يَا رَسُولَ اللَّهِ ﷺ الْوَتَفَلْتَنَا بَقِيَّةَ لَيْلِنَا هَذِهِ ؟ فَقَالَ ((أَنْتُمْ مَنْ قَامَ مَعَ الْإِمَامِ حَتَّى يَنْصَرِفَ كُتِبَ لَهُ قِيَامُ لَيْلَةٍ)) ثُمَّ لَمْ يُصَلِّ بِنَا حَتَّى بَقِيَ ثَلَاثٌ مِنَ الشَّهْرِ فَصَلَّى بِنَا فِي الثَّلَاثَةِ وَدَعَا أَهْلَهُ وَنِسَاءَهُ فَقَامَ بِنَا حَتَّى تَخَوَّفْنَا الْفَلَاحَ ، قُلْتُ لَهُ : وَمَا الْفَلَاحُ ؟ قَالَ

السُّحُورُ. رَوَاهُ التِّرْمِذِيُّ ❶

حضرت ابو ذر رضی اللہ عنہ سے مروی ہے انہوں نے کہا ہم نے رسول اللہ ﷺ کے ساتھ روزے رکھے نبی اکرم ﷺ نے ہمیں تراویح کی نماز نہیں پڑھائی یہاں تک کہ رمضان کے سات دن باقی رہ گئے تیسویں رات کی ایک تہائی گزر جانے پر نبی اکرم ﷺ نے ہمیں نماز تراویح پڑھائی۔ پھر رسول اللہ ﷺ نے چوبیسویں شب کو نماز تراویح نہیں پڑھائی، پچیسویں شب آدھی رات گزر جانے پر نماز تراویح پڑھائی۔ ہم نے کہا ”یا رسول اللہ ﷺ! کیا ہی اچھا ہو، اگر آپ رمضان کی باقی راتوں میں بھی ہمیں نفل نماز پڑھائیں۔“ نبی اکرم ﷺ نے فرمایا ”جس نے امام کے فارغ ہونے تک امام کے ساتھ قیام کیا (یعنی نماز تراویح باجماعت ادا کی) اس کے لئے ساری رات کے قیام کا ثواب لکھا جائے گا۔“ پھر رسول اکرم ﷺ نے ہمیں نماز تراویح نہیں پڑھائی حتیٰ کہ تین روز باقی رہ گئے، چنانچہ آپ ﷺ نے ہمیں تیسری مرتبہ ستائیسویں شب تراویح پڑھائی۔ جس میں اپنے اہل و عیال کو بھی شامل کیا یہاں تک کہ ہمیں فلاح کے ختم ہونے کا ڈر ہوا۔ میں نے ابو ذر رضی اللہ عنہ سے پوچھا ”فلاح کیا ہے؟“ حضرت ابو ذر رضی اللہ عنہ نے جواب دیا ”سحری!“ اسے ترمذی نے روایت کیا ہے۔

مسئلہ 56 ایک، تین یا پانچ وتر پڑھنا بھی مسنون ہے۔

عَنْ أَبِي أَيُّوبَ الْأَنْصَارِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ ((الْوُتْرُ حَقٌّ عَلَى كُلِّ مُسْلِمٍ لَمَنْ أَحَبَّ أَنْ يُوتِرَ بِخُمْسٍ فَلْيَفْعَلْ، وَمَنْ أَحَبَّ أَنْ يُوتِرَ بِثَلَاثٍ فَلْيَفْعَلْ وَمَنْ أَحَبَّ أَنْ يُوتِرَ بِوَاحِدَةٍ فَلْيَفْعَلْ)) رَوَاهُ أَبُو دَاوُدَ وَالنَّسَائِيُّ وَابْنُ مَاجَةَ ❶ (صحیح)

حضرت ابو ایوب انصاری رضی اللہ عنہ کہتے ہیں کہ رسول اللہ ﷺ نے فرمایا ”وتر پڑھنا ہر مسلمان کے ذمہ ہے، جو پسند کرے وہ پانچ پڑھے، جو پسند کرے وہ تین پڑھے اور جو پسند کرے وہ ایک پڑھے۔“ اسے ابو داؤد، نسائی اور ابن ماجہ نے روایت کیا ہے۔

مسئلہ 57 ایک شہد اور ایک سلام سے تین وتر پڑھنا مسنون ہے۔

❶ صحیح سنن الترمذی، للالبانی، الجزء الاول، رقم الحديث 646

❷ صحیح سنن ابی داؤد، للالبانی، الجزء الاول، رقم الحديث 1260



روزوں کے مسائل نماز تراویح کے مسائل

مسئلہ 58 پہلی رکعت میں سورۃ ”اعلیٰ“، دوسری میں ”کافرون“ اور تیسری میں

سورۃ ”اخلاص“ پڑھنی مستنون ہے۔

عَنْ أَبِي بِنِ كَعْبٍ رضی اللہ عنہ أَنَّ النَّبِيَّ ﷺ كَانَ يَقْرَأُ فِي الْوَتْرِ ﴿سَبِّحْ اسْمَ رَبِّكَ الْأَعْلَى﴾ وَفِي الرَّكْعَةِ الثَّانِيَةِ ﴿قُلْ يَا أَيُّهَا الْكَافِرُونَ﴾ وَفِي الثَّلَاثَةِ ﴿قُلْ هُوَ اللَّهُ أَحَدٌ﴾ وَلَا يَسْلِمُ إِلَّا فِي آخِرِهِمْ . زَوَاهِ النَّسَائِيُّ ①

حضرت ابی بن کعب رضی اللہ عنہ سے روایت ہے نبی اکرم ﷺ وتر کی تین رکعتوں میں سے پہلی میں ”سورۃ الاعلیٰ“ دوسری میں ”سورۃ کافرون“ اور تیسری رکعت میں ”سورۃ اخلاص“ پڑھا کرتے اور سلام آخری (یعنی تیسری) رکعت ہی میں پھیرتے تھے۔ اسے نسائی نے روایت کیا ہے۔

مسئلہ 59 نماز مغرب کی طرح دو شہد اور ایک سلام سے تین وتر ادا کرنا درست

نہیں۔

عَنْ أَبِي هُرَيْرَةَ عَنِ النَّبِيِّ ﷺ قَالَ ((لَا تُوتِرُوا بِثَلَاثٍ أَوْ تِرُوا بِخَمْسٍ أَوْ بِسَبْعٍ وَلَا تَشَبَّهُوا بِصَلَاةِ الْمَغْرِبِ)) زَوَاهِ الدَّارِ قُطَيْبِيُّ ②

حضرت ابو ہریرہ رضی اللہ عنہ، نبی اکرم ﷺ سے روایت کرتے ہیں کہ تین وتر (نماز مغرب کی طرح) نہ پڑھو بلکہ پانچ یا سات پڑھو اور (تین وتر، نماز مغرب کی طرح دو شہد اور ایک سلام سے پڑھ کر وٹروں کی) نماز مغرب سے مشابہت نہ کرو۔ اسے دارقطنی نے روایت کیا ہے۔

مسئلہ 60 وٹروں میں دعائے قنوت رکوع سے قبل اور بعد دونوں طرح پڑھنی جائز ہے۔

سُئِلَ أَنَسُ بْنُ مَالِكٍ رضی اللہ عنہ عَنِ الْقُنُوتِ فَقَالَ : قُنْتُ رَسُولَ اللَّهِ ﷺ بَعْدَ الرَّكُوعِ وَفِي رِوَايَةٍ قَبْلَ الرَّكُوعِ وَبَعْدَهُ . زَوَاهِ ابْنُ مَاجَةَ ③

حضرت انس بن مالک رضی اللہ عنہ سے دعائے قنوت کے بارے میں دریافت کیا گیا تو انہوں نے کہا

① صحیح سنن النسائي، للالباني، الجزء الاول، رقم الحديث 1606

② التعليق المغني، الجزء الثاني، رقم الصفحة 25

③ صحیح سنن ابن ماجه، للالباني، الجزء الاول، رقم الحديث 971



روزوں کے مسائل، نماز تراویح کے مسائل

”رسول اللہ ﷺ نے رکوع کے بعد دعوت پڑھی ہے۔“ ایک روایت میں یوں ہے کہ ”رکوع سے پہلے اور بعد دونوں طرح پڑھی ہے۔“ اسے ابن ماجہ نے روایت کیا ہے۔

مسئلہ 61 دعائے قنوت، جو نبی اکرم ﷺ نے حسن بن علی رضی اللہ عنہما کو وتر میں پڑھنے کے لئے سکھائی، درج ذیل ہے:

عَنِ الْحَسَنِ بْنِ عَلِيٍّ رَضِيَ اللَّهُ عَنْهُمَا قَالَ : عَلَّمَنِي رَسُولُ اللَّهِ ﷺ كَلِمَاتٍ أَقُولُهُنَّ فِي الْقُنُوتِ الْوَتْرِ ((اللَّهُمَّ اهْدِنِي فِيمَنْ هَدَيْتَ ، وَعَافِنِي فِيمَنْ عَافَيْتَ وَتَوَلَّيْنِي فِيمَنْ تَوَلَّيْتَ ، وَبَارِكْ لِي فِيمَا أُعْطِيتَ ، وَرَقِّبْ شَرَّ مَا قَضَيْتَ فَإِنَّكَ تَقْضِي وَلَا يَقْضِي عَلَيْكَ ، إِنَّهُ لَا يَذِلُّ مَنْ وَاَلَيْتَ ، وَلَا يَعْزُزُّ مَنْ عَادَيْتَ ، تَبَارَكْتَ رَبَّنَا وَتَعَالَيْتَ)) رَوَاهُ التِّرْمِذِيُّ وَابُودَاوُدَ وَالنَّسَائِيُّ وَابْنُ مَاجَةَ وَالدَّارِمِيُّ ①

حضرت حسن بن علی رضی اللہ عنہما کہتے ہیں کہ رسول اللہ ﷺ نے مجھے وتروں میں پڑھنے کے لئے یہ دعائے قنوت سکھائی ”الہی! مجھے ہدایت دے اور ہدایت یافتہ لوگوں میں شامل فرما، مجھے عافیت دے اور ان لوگوں میں شامل فرما جنہیں تو نے عافیت عطا فرمائی، مجھے اپنا دوست بنا کر ان لوگوں میں شامل فرما جنہیں تو نے اپنا دوست بنایا ہے، جو نعمتیں تو نے مجھے دی ہیں ان میں برکت عطا فرما، اس برائی سے مجھے محفوظ رکھ جس کا تو نے فیصلہ کیا ہے۔ بلاشبہ فیصلہ کرنے والا تو ہی ہے اور تیرے خلاف فیصلہ نہیں کیا جاتا۔ جسے تو دوست رکھے وہ کبھی رسوا نہیں ہوتا اور جس سے تو دشمنی رکھے وہ کبھی عزت حاصل نہیں کر سکتا، اے ہمارے پروردگار! تیری ذات بڑی بابرکت اور بلند و بالا ہے۔“ اسے ترمذی، ابوداؤد، نسائی، ابن ماجہ اور دارمی نے روایت کیا ہے۔

مسئلہ 62 دوسری مسنون دعائے قنوت یہ ہے:

عَنْ عُمَرَ رَضِيَ اللَّهُ عَنْهُ أَنَّهُ قَنَتَ فَقَالَ : اللَّهُمَّ إِنَّا نَسْتَعِينُكَ وَنَسْتَغْفِرُكَ وَنُتِبِّي عَلَيْكَ الْخَيْرَ كُلَّهُ وَنَشْكُرُكَ وَلا نَكْفُرُكَ ، وَنَخْلَعُ وَنَتْرِكُ مَنْ يَفْجُرُكَ اللَّهُمَّ إِنَّاكَ نَعْبُدُ وَلكَ نُصَلِّيُ وَنَسْجُدُ وَإِلَيْكَ نَسْعِي وَنَحْفَدُ ، نَرْجُوا رَحْمَتَكَ وَنَخْشَى عَذَابَكَ ،

إِنَّ عَذَابَكَ بِالْكَفَّارِ مُلْحَقٌ . رَوَاهُ الطَّحَاوِيُّ ① (صحیح)

حضرت عمر رضی اللہ عنہما یہ دعائے قنوت پڑھا کرتے تھے ”یا اللہ! ہم تجھ سے مدد چاہتے ہیں، تجھ سے بخشش کے طلبگار ہیں اور تیری ہر طرح کی بہترین تعریف کرتے ہیں، تیرا شکر ادا کرتے ہیں ناشکری نہیں کرتے جو شخص تیری نافرمانی کرے ہم اس سے قطع تعلق کرتے ہیں اور اسے چھوڑتے ہیں یا اللہ! ہم صرف تیری ہی راہ میں محنت اور جدوجہد کرتے ہیں ہم تیری رحمت کے امیدوار ہیں تیرے عذاب سے ڈرتے ہیں بے شک کافروں کو تیرا عذاب پہنچ کر رہے گا۔“ اسے طحاوی نے روایت کیا ہے۔

مسئلہ 63 تین رات سے کم وقت میں قرآن کریم ختم کرنا ناپسندیدہ عمل ہے۔

عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا أَنَّ رَسُولَ اللَّهِ ﷺ قَالَ ((لَمْ يَقْفَهُ مِنْ قَرَأِ الْقُرْآنِ فِي أَقَلِّ مِنْ ثَلَاثٍ)) رَوَاهُ أَبُو دَاوُدَ ② (صحیح)

حضرت عبداللہ بن عمرو رضی اللہ عنہما سے روایت ہے کہ رسول اللہ ﷺ نے فرمایا ”جو شخص تین رات سے کم وقت میں قرآن کریم ختم کرتا ہے وہ قرآن کو نہیں سمجھتا۔“ اسے ابوداؤد نے روایت کیا ہے۔

مسئلہ 64 ایک رات میں قرآن کریم ختم کرنا (شیینہ) خلاف سنت ہے۔

عَنْ عَائِشَةَ رَضِيَ اللَّهُ عَنْهَا قَالَتْ : لَا أَعْلَمُ نَبِيَّ اللَّهِ ﷺ قَرَأَ الْقُرْآنَ كُلَّهُ حَتَّى الصُّبْحِ . رَوَاهُ ابْنُ مَاجَةَ ③ (صحیح)

حضرت عائشہ رضی اللہ عنہا فرماتی ہیں ”میں نہیں جانتی کہ نبی اکرم ﷺ نے کبھی صبح تک (ایک ہی رات میں) سارا قرآن مجید ختم کیا ہو۔“ اسے ابن ماجہ نے روایت کیا ہے۔

مسئلہ 65 سجدہ تلاوت میں یہ مسنون دعا پڑھنی چاہئے۔

عَنْ عَائِشَةَ رَضِيَ اللَّهُ عَنْهَا قَالَتْ : كَانَ النَّبِيُّ ﷺ يَقُولُ فِي سُجُودِ الْقُرْآنِ بِاللَّيْلِ ((سَجْدَةٌ وَجْهِي لِلَّذِي خَلَقَهُ وَشَقَّ سَمْعَهُ وَبَصَرَهُ بِحَوْلِهِ وَقُوَّتِهِ)) رَوَاهُ أَبُو دَاوُدَ ④

① ارواء الغليل، للالباني، 163/2-165

② صحیح سنن ابی داؤد، للالباني، الجزء الاول، رقم الحدیث 1242

③ صحیح سنن ابن ماجہ، للالباني، الجزء الاول، رقم الحدیث 1108



(صحیح)

وَالْتَرْمِذِيُّ وَالنَّسَائِيُّ ①

حضرت عائشہ رضی اللہ عنہا فرماتی ہیں نبی اکرم ﷺ قیام اللیل کے دوران جب سجدہ تلاوت کرتے تو فرماتے ”میرے چہرے نے اس ہستی کو سجدہ کیا جس نے اسے پیدا کیا اور اپنی طاقت و قدرت سے اس میں کان اور آنکھیں بنائیں۔“ اسے ابو داؤد، ترمذی اور نسائی نے روایت کیا ہے۔

مسئلہ 66 فرض نمازوں کے علاوہ نقل نمازوں میں قرآن کریم سے دیکھ کر تلاوت کرنا جائز ہے۔

كَانَتْ عَائِشَةُ رَضِيَ اللَّهُ عَنْهَا يَوْمَها يَوْمُهَا عِنْدَهَا ذَكَوَانٍ مِنَ الْمُتَسَخِّفِ . رَوَاهُ الْبُخَارِيُّ ②
حضرت عائشہ رضی اللہ عنہا کا غلام ذکوان قرآن کریم سے دیکھ کر نماز پڑھایا کرتا تھا۔ اسے بخاری نے روایت کیا ہے۔

مسئلہ 67 نقلی عبادت میں جب تک شوق اور رغبت رہے، کرتے رہنا چاہئے، تکلیف یا تھکاوٹ محسوس ہو، تو چھوڑ دینا چاہئے۔

مسئلہ 68 عبادت میں اعتدال پسندیدہ ہے۔

عَنْ أَنَسٍ رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ ((لِيُصَلِّيَ أَحَدُكُمْ نَشَاطَةً فَإِذَا فَتَرَ فَلْيَقْعُدْ)) مُتَّفَقٌ عَلَيْهِ ③

حضرت انس رضی اللہ عنہ کہتے ہیں رسول اللہ ﷺ نے فرمایا ”نقل نماز اپنی طبیعت کی خوشی اور شوق کے مطابق پڑھو، جب طبیعت تھک جائے تو بیٹھ جاؤ۔“ اسے بخاری اور مسلم نے روایت کیا ہے۔

عَنْ عَائِشَةَ رَضِيَ اللَّهُ عَنْهَا قَالَتْ : قَالَ رَسُولُ اللَّهِ ﷺ ((تُحَدِّثُونَ مَا تَطِيقُونَ فَإِنَّ اللَّهَ لَا يَمَلُّ حَتَّى تَمَلُّوا)) مُتَّفَقٌ عَلَيْهِ ④

① صحیح سنن ابی داؤد، للالبانی، الجزء الاول، رقم الحدیث 1255

② کتاب الاذان، باب امامة العبد والمولى

③ اللؤلؤ والمرجان، الجزء الاول، رقم الحدیث 448

④ اللؤلؤ والمرجان، الجزء الاول، رقم الحدیث 712



روزوں کے مسائل نماز و روح کے مسائل

حضرت عائشہ رضی اللہ عنہا کہتی ہیں رسول اللہ ﷺ نے فرمایا ”اپنی ہمت کے مطابق عبادت کرو، اللہ (اجر دیتے دیتے) کبھی نہیں تھکتا جبکہ تم (عبادت کرتے کرتے) تھک جاتے ہو۔“ اسے بخاری اور مسلم نے روایت کیا ہے۔

عَنْ عَبْدِ اللَّهِ بْنِ عَمْرٍو بْنِ الْعَاصِ رَضِيَ اللَّهُ عَنْهُمَا قَالَ : قَالَ رَسُولُ اللَّهِ ﷺ ((يَا عَبْدَ اللَّهِ! لَا تَكُنْ مِثْلَ فُلَانٍ كَانَ يَقُومُ مِنَ اللَّيْلِ فَتَرَكَ قِيَامَ اللَّيْلِ)) مُتَّفَقٌ عَلَيْهِ •
 حضرت عبداللہ بن عمرو بن عاص رضی اللہ عنہما کہتے ہیں رسول اللہ ﷺ نے فرمایا ”اے عبداللہ! تم فلاں آدمی کی طرح نہ ہو جانا جو رات کو (عبادت کے لئے) اٹھا کرتا تھا، پھر اس نے اٹھنا چھوڑ دیا۔“ اسے بخاری اور مسلم نے روایت کیا ہے۔

رُخْصَةُ الصَّوْمِ

روزوں میں رخصت کے مسائل

سُئِلَهُ 69 سفر میں روزہ رکھنا اور چھوڑنا دونوں درست ہیں۔

عَنْ عَائِشَةَ رَضِيَ اللَّهُ عَنْهَا قَالَتْ : أَنَّ حَمْرَةَ بِنَ عَمْرٍو الْأَسْلَمِيَّ   قَالَ لِلنَّبِيِّ   أَصُومُ فِي السَّفَرِ؟ وَكَأَنَّ كَثِيرَ الصِّيَامِ ، فَقَالَ ((إِنْ شِئْتَ فَصُمْ وَإِنْ شِئْتَ فَأَفْطِرْ)) مُتَّفَقٌ عَلَيْهِ  

حضرت عائشہ رضی اللہ عنہا سے روایت ہے کہ حمزہ بن عمرو اسلمی رضی اللہ عنہ نے نبی اکرم ﷺ سے پوچھا ”کیا میں سفر میں روزہ رکھوں؟“ اور وہ کثرت سے روزے رکھنے والے تھے۔ نبی اکرم ﷺ نے فرمایا ”اگر چاہے تو رکھ چاہے نہ رکھ۔“ اسے بخاری اور مسلم نے روایت کیا ہے۔

عَنْ أَبِي سَعِيدٍ   الْخُدْرِيِّ   قَالَ : عَزَوْنَا مَعَ رَسُولِ اللَّهِ   لَيْسَتْ عَشْرَةَ مَضَتْ مِنْ رَمَضَانَ فَمِنَّا مَنْ صَامَ وَمِنَّا مَنْ أَفْطَرَ فَلَمْ يَعْيبِ الصَّائِمُ عَلَى الْمُفْطِرِ وَلَا الْمُفْطِرُ عَلَى الصَّائِمِ ((رَوَاهُ مُسْلِمٌ  

حضرت ابوسعید خدری رضی اللہ عنہ سے روایت ہے کہ ہم سولہویں روزے نبی اکرم ﷺ کے ساتھ جہاد کے لئے نکلے ہم میں سے بعض لوگوں نے روزہ رکھا اور بعض لوگوں نے چھوڑ دیا نہ روزہ دار نے بے روز پر اعتراض کیا نہ بے روز نے روزہ دار پر اعتراض کیا۔ اسے مسلم نے روایت کیا ہے۔

سُئِلَهُ 70 حیض و نفاس والی عورت کو مذکورہ حالت میں روزہ نہیں رکھنا چاہئے، حیض یا نفاس ختم ہونے کے بعد روزے کی قضا ادا کرنی ہوگی۔

  اللؤلؤ والمرجان، الجزء الاول، رقم الحديث 684

  مختصر صحيح مسلم، للابن، رقم الحديث 599



سوال 71 دودھ پلانے والی حاملہ عورت کو روزہ نہ رکھنے کی رخصت ہے بعد میں صرف قضا ہوگی۔

عَنْ أَبِي سَعِيدٍ رَأَى الْخُدْرِيَّ رضي الله عنه قَالَ : قَالَ النَّبِيُّ صلى الله عليه وسلم ((الَيْسَ إِذَا حَاضَتْ لَمْ تُصَلِّ وَ لَمْ تَصُمْ فَذَلِكَ مِنْ تَقْصَانِ دِينِهَا)) رَوَاهُ الْبَيْهَقِيُّ ❶

حضرت ابو سعید خدری رضي الله عنه نے فرمایا ”کیا ایسا نہیں (یعنی ایسا ہے) کہ عورت جب حائضہ ہوتی ہے تو نہ نماز پڑھ سکتی ہے نہ روزہ رکھ سکتی ہے اور ان کے دین میں کمی کی یہی وجہ ہے۔“ اسے بخاری نے روایت کیا ہے۔

عَنْ أَنَسِ بْنِ مَالِكٍ الْكَلْبِيِّ رضي الله عنه أَنَّ رَسُولَ اللَّهِ صلى الله عليه وسلم قَالَ ((إِنَّ اللَّهَ وَضَعَ عَنِ الْمَسَافِرِ الصَّوْمَ وَ شَطْرَ الصَّلَاةِ وَ عَنِ الْهَيْلِيِّ وَ الْمَرْضِعِ الصَّوْمَ)) رَوَاهُ أَحْمَدُ وَ أَبُو دَاوُدَ وَ النَّسَائِيُّ وَ التِّرْمِذِيُّ وَ ابْنُ مَاجَةَ ❷

حضرت انس بن مالک رضي الله عنه سے روایت ہے رسول اللہ صلى الله عليه وسلم نے فرمایا ”اللہ تعالیٰ نے مسافر کو روزہ موخر کرنے اور نصف نماز کی رخصت دی ہے جبکہ حاملہ اور دودھ پلانے والی عورت کو روزہ موخر کرنے کی رخصت دی ہے۔“ اسے احمد، ابو داؤد، نسائی، ترمذی اور ابن ماجہ نے روایت کیا ہے۔

قَالَ أَبُو الزِّنَادِ رَحِمَهُ اللَّهُ : إِنَّ السُّنَنَ وَ وُجُوهَ الْحَقِّ لَتَأْتِي كَثِيرًا عَلَى خِلَافِ الرَّأْيِ فَمَا يَجِدُ الْمُسْلِمُونَ بُدًّا مِنْ إِتْبَاعِهَا مِنْ ذَلِكَ أَنَّ الْحَائِضَ تَقْضِي الصِّيَامَ وَ لَا تَقْضِي الصَّلَاةَ . رَوَاهُ الْبَيْهَقِيُّ ❸

حضرت ابو الزناد رحمہ اللہ کہتے ہیں مسنون اور شرعی احکام بسا اوقات رائے کے برعکس ہوتے ہیں لیکن مسلمانوں پر ان احکام کی پیروی کرنا لازم ہے۔ انہی احکام میں سے ایک یہ بھی ہے کہ حائضہ روزوں کی قضا تو دے لیکن نماز کی قضا نہ دے۔ اسے بخاری نے روایت کیا ہے۔

❶ کتاب الصوم ، باب الحائض تترك الصوم والصلاة

❷ صحيح سنن الترمذی ، للالبانی ، الجزء الاول ، رقم الحديث 575

❸ کتاب الصوم ، باب الحائض تترك الصوم والصلاة

مسئلہ 72 سفر یا جہاد میں دشواری کے پیش نظر روزہ ترک کیا جاسکتا ہے اور اگر رکھا ہو تو توڑا جاسکتا ہے اس کی صرف قضا ہوگی کفارہ نہیں۔

عَنِ ابْنِ عَبَّاسٍ رَضِيَ اللَّهُ عَنْهُمَا أَنَّ رَسُولَ اللَّهِ ﷺ خَرَجَ إِلَى مَكَّةَ فِي رَمَضَانَ فَصَامَ فَلَمَّا بَلَغَ الْكَلْبَيْدَ ، أَفْطَرَ ، فَأَفْطَرَ النَّاسُ . مُتَّفَقٌ عَلَيْهِ ①

حضرت عبداللہ بن عباس رضی اللہ عنہما سے روایت ہے کہ نبی اکرم ﷺ رمضان کے مہینہ میں مکہ کی طرف (چڑھائی کے ارادے سے نکلے) جب مقام کلبید پر پہنچے تو آپ نے روزہ توڑ دیا اور لوگوں نے بھی توڑ دیا۔ اسے بخاری اور مسلم نے روایت کیا ہے۔


مسئلہ 73 بڑھا پایا ایسی بیماری، جس کے ختم ہونے کی توقع نہ ہو، کی وجہ سے روزہ رکھنے کی بجائے فدیہ ادا کیا جاسکتا ہے۔ ایک روزہ کا فدیہ ایک مسکین کو دو وقت کا کھانا کھلانا ہے۔

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ : رُخِصَ لِلشَّيْخِ الْكَبِيرِ أَنْ يُفْطَرَ وَيُطْعِمَ عَنْ كُلِّ يَوْمٍ مَسْكِينًا وَلَا قَضَاءَ عَلَيْهِ ((رَوَاهُ الدَّارُ قُطْنِيٌّ وَالْحَاكِمُ ② (صحيح) حضرت ابن عباس رضی اللہ عنہما سے روایت ہے کہ بوڑھے آدمی کو روزہ نہ رکھنے کی رخصت دی گئی ہے لیکن وہ ہر روز کے بدلے ایک مسکین کو (دو وقت کا) کھانا کھلائے اور اس پر کوئی قضا نہیں۔ "اسے دار قطنی اور حاکم نے روایت کیا ہے۔

مسئلہ 74 ایسے تمام امور جن میں روزے کی رخصت ہے مثلاً بیماری، سفر، بڑھاپا، جہاد، عورت کے معاملے میں شغل اور ارضاع (دودھ پلانے والی) وغیرہ کے ہوتے ہوئے بھی کوئی شوق سے روزہ رکھ لے لیکن بعد میں روزہ نبھانہ سکے، تو اسے روزہ توڑ دینا چاہئے، اس صورت میں صرف

① اللؤلؤ والمرجان ، الجزء الاول ، رقم الحديث 680

② نیل الاوطار ، کتاب الصیام ، باب ماجاء فی المریض والشیخ



قضا ہوگی۔

عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا قَالَ : كَانَ رَسُولُ اللَّهِ ﷺ فِي سَفَرٍ فَرَأَى زَحَامًا وَرَجُلًا قَدْ ظَلَلَ عَلَيْهِ فَقَالَ ((مَا هَذَا؟)) فَقَالُوا : صَائِمٌ . فَقَالَ ((أَيْسَ مِنَ الْبِرِّ الصُّوْمُ فِي السَّفَرِ)) مُتَّفَقٌ عَلَيْهِ ❶

حضرت جابر بن عبد اللہ رضی اللہ عنہما فرماتے ہیں رسول اللہ ﷺ نے دوران سفر لوگوں کا ہجوم دیکھا لوگ ایک آدمی پر سایہ کئے ہوئے تھے۔ رسول اللہ ﷺ نے پوچھا ”کیا بات ہے؟“ لوگوں نے عرض کیا ”روزہ دار ہے۔“ آپ ﷺ نے ارشاد فرمایا ”دوران سفر (اس حالت میں) روزہ رکھنا نیکی نہیں ہے۔“ اسے بخاری اور مسلم نے روایت کیا ہے۔

صِيَامُ الْقَضَاءِ

قضا روزوں کے مسائل

مسئلہ 75 فرض روزے کی قضا آئندہ رمضان سے پہلے کسی وقت بھی ادا کی جاسکتی

ہے۔

عَنْ عَائِشَةَ رَضِيَ اللَّهُ عَنْهَا قَالَتْ: كَانَ يَكُونُ عَلَيَّ الصَّوْمُ مِنْ رَمَضَانَ فَمَا أَسْتَطِيعُ أَنْ أَقْضِيَهُ إِلَّا فِي شَعْبَانَ. مُتَّفَقٌ عَلَيْهِ ①

حضرت عائشہ رضی اللہ عنہا کہتی ہیں ”مجھ پر رمضان کے روزے باقی رہتے اور میں قضا روزے شعبان سے پہلے رکھنے کا موقع نہ پاتی۔“ اسے بخاری اور مسلم نے روایت کیا ہے۔

مسئلہ 76 فرض روزوں کی قضا متفرق طور پر یا لگاتار دونوں طرح جائز ہے۔

عَنْ عَائِشَةَ رَضِيَ اللَّهُ عَنْهَا قَالَتْ: نَزَلَتْ ﴿فَعِدَّةٌ مِنْ أَيَّامٍ أُخَرَ مُتَّابِعَاتٍ﴾ فَسَقَطَتْ ﴿مُتَّابِعَاتٍ﴾. رَوَاهُ الدَّارُ الْقُطَيْبِيُّ ②

حضرت عائشہ رضی اللہ عنہا فرماتی ہیں ”روزوں کے بارہ میں پہلے یہ آیت نازل ہوئی کہ قضا روزے (رمضان کے علاوہ) دوسرے دنوں میں مسلسل رکھے جائیں، لیکن بعد میں مسلسل روزے رکھنے کا حکم ختم ہو گیا۔“ اسے دارقطنی نے روایت کیا ہے۔

قَالَ ابْنُ عَبَّاسٍ رَضِيَ اللَّهُ عَنْهُمَا: لَا بَأْسَ أَنْ يُفَرَّقَ لِقَوْلِ اللَّهِ تَعَالَى ﴿فَعِدَّةٌ مِنْ أَيَّامٍ أُخَرَ﴾ رَوَاهُ الْبُخَارِيُّ ③

① اللؤلؤ والمرجان، الجزء الاول، رقم الحديث 703

② نيل الاوطار، كتاب الصيام، باب قضاء رمضان متابعا ومفرقا

③ كتاب الصوم، باب متى يقضى قضاء رمضان؟



حضرت عبداللہ بن عباس رضی اللہ عنہما فرماتے ہیں (قضا روزے رکھنے میں) الگ الگ روزے رکھے جائیں، تو کوئی حرج نہیں کیونکہ اللہ تعالیٰ کا ارشاد ہے ”دوسرے دنوں میں تعداد پوری کی جائے۔“ اسے بخاری نے روایت کیا ہے۔

مسئلہ 77 مرنے والے کے قضا روزے اس کے وارث کو رکھنے چاہئیں۔

عَنْ عَائِشَةَ رَضِيَ اللَّهُ عَنْهَا قَالَتْ: قَالَ رَسُولُ اللَّهِ ﷺ ((مَنْ مَاتَ وَ عَلَيْهِ صِيَامٌ صَامَ عَنْهُ وَ لِيَهُ)) مُتَّفَقٌ عَلَيْهِ ①

حضرت عائشہ رضی اللہ عنہا نے کہا رسول اللہ صلی اللہ علیہ وسلم نے فرمایا ”جو شخص مرجائے اور اس پر فرض روزے رکھنے باقی ہوں تو اس کا وارث (اس کی طرف سے) قضا روزے رکھے۔“ اسے بخاری اور مسلم نے روایت کیا ہے۔

مسئلہ 78 نقلی روزے کی قضا ادا کرنی واجب نہیں۔

عَنْ أُمِّ هَانِيٍّ قَالَتْ: لَمَّا كَانَ يَوْمُ الْفَتْحِ - فَتْحِ مَكَّةَ - جَاءَتْ فَاطِمَةَ فَجَلَسَتْ عَنْ يَسَارِ رَسُولِ اللَّهِ ﷺ وَأُمُّ هَانِيٍّ عَنْ يَمِينِهِ قَالَتْ: فَجَاءَتْ الْوَلِيدَةُ بِإِنَاءٍ فِيهِ شَرَابٌ فَنَاوَلَتْهُ فَشَرِبَ مِنْهُ ثُمَّ نَاوَلَتْهُ أُمُّ هَانِيٍّ فَشَرِبَتْ مِنْهُ فَقَالَتْ: يَا رَسُولَ اللَّهِ ﷺ! لَقَدْ أَفْطَرْتُ وَ كُنْتُ صَائِمَةً، فَقَالَ لَهَا ((أَكُنْتِ تَقْضِينَ هَيْئًا)) قَالَتْ: لَا، قَالَ ((فَلَا يَصْرُكُ إِنْ كَانَ تَطَوُّعًا)) رَوَاهُ أَبُو دَاوُدَ ②

حضرت ام ہانی رضی اللہ عنہا کہتی ہیں یوم فتح یعنی فتح مکہ کے روز حضرت فاطمہ رضی اللہ عنہا رسول اکرم صلی اللہ علیہ وسلم کی بائیں طرف آکر بیٹھیں اور میں (یعنی ام ہانی رضی اللہ عنہا) آپ صلی اللہ علیہ وسلم کے دائیں طرف، اتنے میں ایک لونڈی برتن لے کر آئی، جس میں پینے کی کوئی چیز تھی، لونڈی نے وہ برتن رسول اللہ صلی اللہ علیہ وسلم کو دیا، آپ صلی اللہ علیہ وسلم نے اس برتن سے پیا، پھر وہ برتن مجھے دیا، میں نے بھی اس سے پیا اور کہا ”یا رسول اللہ صلی اللہ علیہ وسلم! میرا روزہ تھا، میں نے (آپ صلی اللہ علیہ وسلم کا جھوٹا پینے کے لئے) روزہ توڑ دیا۔“ آپ صلی اللہ علیہ وسلم نے پوچھا ”کیا تم نے قضا روزہ رکھا تھا؟“ میں نے عرض کیا ”نہیں۔“ آپ صلی اللہ علیہ وسلم نے ارشاد فرمایا ”اگر نقلی روزہ تھا، تو کوئی حرج

① اللؤلؤ والمرجان، الجزء الاول، رقم الحديث 704

② صحيح سنن أبي داود، للالباني، الجزء الثاني، رقم الحديث 2145



کی بات نہیں۔“ اسے ابو داؤد نے روایت کیا ہے۔

مسئلہ 79 اگر کسی نے بادل کی وجہ سے روزہ قبل از وقت افطار کر لیا لیکن بعد میں

یقین ہو گیا کہ سورج غروب نہیں ہوا تھا، اس صورت میں قضا واجب

ہوگی اسی طرح سحری کے وقت کھانا کھا لیا اور بعد میں یقین ہو گیا کہ صبح

صادق ہو چکی تھی، اس صورت میں بھی قضا واجب ہوگی، کفارہ نہیں۔

عَنْ أَسْمَاءَ بِنْتِ أَبِي بَكْرٍ رَضِيَ اللَّهُ عَنْهُمَا قَالَتْ : أَفْطَرْنَا عَلَى عَهْدِ رَسُولِ اللَّهِ ﷺ

فِي يَوْمٍ غَيِمَ لَمْ تَطْلُعِ الشَّمْسُ ، قُلْتُ لِهَشَامٍ : أَمِرُوا بِالْقَضَاءِ ؟ قَالَ : بَلَى مِنْ ذَلِكَ .

رَوَاهُ ابْنُ مَاجَةَ • (صحیح)

حضرت اسماء بنت ابی بکر رضی اللہ عنہما کہتی ہیں رسول اکرم ﷺ کے زمانے میں ایک روز ہم نے بادل

کی وجہ سے روزہ افطار کر لیا بعد میں سورج نکل آیا، (حدیث کے ایک راوی اسامہ کہتے ہیں) میں نے

ہشام (دوسرا راوی) سے پوچھا ”کیا لوگوں کو اس وجہ سے قضا کا حکم دیا گیا تھا؟“ ہشام نے جواب دیا ”قضا

کے بغیر کوئی چارہ ہے؟“۔ اسے ابن ماجہ نے روایت کیا ہے۔





الْحَالَاتُ الَّتِي لَا يَكْرَهُ فِيهَا الصَّوْمُ

وہ امور جن سے روزہ مکروہ نہیں ہوتا

مسئلہ 80 بھول چوک سے کھاپی لینا روزے کو توڑتا ہے نہ مکروہ کرتا ہے۔

عَنْ أَبِي هُرَيْرَةَ رضي الله عنه عَنِ النَّبِيِّ صلى الله عليه وسلم قَالَ ((إِذَا نَسِيَ فَأَكَلَ وَ شَرِبَ فَلَيْتَمَّ صَوْمَهُ فَإِنَّمَا أَطْعَمَهُ اللَّهُ وَ سَقَاهُ)) . رَوَاهُ الْبُخَارِيُّ ①

حضرت ابو ہریرہ رضي الله عنه سے روایت کرتے ہیں کہ نبی اکرم صلى الله عليه وسلم نے فرمایا ”جب کوئی بھول کر کھاپی لے تو اپنا روزہ پورا کرے، کیونکہ اسے اللہ نے کھلایا پلایا ہے۔“ اسے بخاری نے روایت کیا ہے۔

مسئلہ 81 مسواک کرنے سے روزہ مکروہ نہیں ہوتا۔

عَنْ عَامِرِ بْنِ رَبِيعَةَ رضي الله عنه قَالَ رَأَيْتُ النَّبِيَّ صلى الله عليه وسلم يَسْتَاكُ وَ هُوَ صَائِمٌ مَا لَا أُحْصِي أَوْ أُحَدِّثُ . رَوَاهُ الْبُخَارِيُّ ②

حضرت عامر بن ربیعہ رضي الله عنه سے روایت ہے میں نے نبی اکرم صلى الله عليه وسلم کو روزہ کی حالت میں اتنی مرتبہ مسواک کرتے دیکھا ہے کہ گن نہیں سکتا۔ اسے بخاری نے روایت کیا ہے۔

مسئلہ 82 گرمی کی شدت سے روزہ دار سر میں پانی بہا سکتا ہے اس سے روزہ مکروہ نہیں ہوتا۔

عَنْ أَبِي يَكْرِ بْنِ عَبْدِ الرَّحْمَنِ وَ حِمَةَ اللَّهِ عَنْ رَجُلٍ عَنْ بَعْضِ أَصْحَابِ النَّبِيِّ صلى الله عليه وسلم قَالَ : رَأَيْتُ النَّبِيَّ صلى الله عليه وسلم بِالْعُرْجِ يَصُبُّ عَلَى رَأْسِهِ الْمَاءَ وَ هُوَ صَائِمٌ مِنَ الْعَطَشِ أَوْ مِنَ الْحَرِّ . رَوَاهُ أَبُو دَاوُدَ ③

① مختصر صحیح بخاری ، للزیلعی ، رقم الحدیث 940

② کتاب الصوم ، باب مسواک الرطب والیابس

③ صحیح سنن ابی داؤد ، للالبانی ، الجزء الثانی ، رقم الحدیث 2082



حضرت ابو بکر بن عبدالرحمن رحمہ اللہ کہتے ہیں نبی اکرم ﷺ کے اصحاب میں سے ایک صحابی نے کہا ”میں نے نبی اکرم ﷺ کو دیکھا کہ نبی اکرم ﷺ روزے میں گرمی یا پیاس کی وجہ سے سر پر پانی بہا رہے تھے۔“ اسے ابوداؤد نے روایت کیا ہے۔

مسئلہ 83 روزے کی حالت میں مذی خارج ہو یا احتلام ہو جائے، تو روزہ ٹوٹتا ہے نہ مکروہ ہوتا ہے۔

قَالَ ابْنُ عَبَّاسٍ وَ عِكْرَمَةُ رَضِيَ اللَّهُ عَنْهُمُ : الصَّوْمُ مِمَّا دَخَلَ وَ لَيْسَ مِمَّا خَرَجَ .
رَوَاهُ الْبُخَارِيُّ ①

حضرت عبداللہ بن عباس اور حضرت عکرمہ رضی اللہ عنہما فرماتے ہیں ”روزہ کسی چیز کے جسم میں داخل ہونے سے ٹوٹتا ہے جسم سے خارج ہونے سے نہیں ٹوٹتا۔“ اسے بخاری نے روایت کیا ہے۔

مسئلہ 84 سر میں تیل لگانے، کنگھی کرنے یا آنکھوں میں سرمہ لگانے سے روزہ مکروہ نہیں ہوتا۔

مسئلہ 85 ہنڈیا کا ڈالنا، چکھنا، تھوک نکلنا اور کھسی کے حلق میں چلے جانے سے روزہ مکروہ نہیں ہوتا۔

مسئلہ 86 روزہ دار گرمی کی شدت میں کپڑا پانی میں تر کر کے بدن پر رکھ سکتا ہے، اس سے روزہ مکروہ نہیں ہوتا۔

قَالَ ابْنُ مَسْعُودٍ ① : إِذَا كَانَ يَوْمٌ صَوْمٌ أَحَدِكُمْ فَلْيُصْبِحْ دَهِنًا مُتَوَجِّلاً ②

قَالَ الْحَسَنُ ③ : لَا بَأْسَ بِالسُّعُوطِ لِلصَّائِمِ إِنْ لَمْ يَصِلْ إِلَى حَلْقِهِ وَ يَكْتَحِلُ ④

قَالَ ابْنُ عَبَّاسٍ رَضِيَ اللَّهُ عَنْهُمَا : لَا بَأْسَ أَنْ يَتَطَعَّمَ الْقَيْسِرُ أَوْ الشُّيْءَ ⑤

قَالَ عَطَاءٌ رَضِيَ اللَّهُ عَنْهُ : يَتَسَلَعُ رِقَبُهُ ⑥ قَالَ الْحَسَنُ ⑦ : إِنْ دَخَلَ حَلْقَهُ الذَّبَابُ فَلَا

① کتاب الصوم ، باب الحجامة و القیء للصائم

② کتاب الصوم ، باب قول النبی اذا توضاء فلیستشق

③ کتاب الصوم ، باب اغتسال الصائم

④ کتاب الصوم ، باب اغتسال الصائم

⑤ کتاب الصوم ، باب اغتسال الصائم

شَيْءٌ عَلَيْهِ ❶

حضرت عبداللہ بن مسعود رضی اللہ عنہ نے فرمایا ”جب تم میں سے کوئی روزہ دار ہو تو اسے تیل کنگھی کر لینا چاہئے۔“

حضرت حسن رضی اللہ عنہ فرماتے ہیں ”روزہ دار کے لئے ناک میں دو اڈال لینے میں کوئی حرج نہیں بشرطیکہ حلق تک نہ پہنچے نیز روزہ دار سرمد لگا سکتا ہے۔“

حضرت عبداللہ بن عباس رضی اللہ عنہما فرماتے ہیں ”روزہ دار ہنڈیا یا کسی دوسری چیز کا ذائقہ چکھ لے تو کوئی حرج نہیں۔“

حضرت عطاء رحمہ اللہ نے کہا ”روزہ دار اپنا تھوک نکل سکتا ہے۔“

حضرت حسن رضی اللہ عنہ نے کہا ”اگر کبھی روزہ دار کے حلق میں چلی جائے تو کوئی حرج نہیں۔“

مسئلہ 87 اگر کسی پر غسل فرض ہو، لیکن دیر سے اٹھے، تو سحری کھا کر غسل کر سکتا ہے، البتہ کھانے سے قبل وضو کر لینا چاہئے۔

عَنْ أَبِي بَكْرٍ بْنِ عَبْدِ الرَّحْمَنِ رَحِمَهُ اللَّهُ قَالَ : كُنْتُ أَنَا وَ أَبِي فَلْتَهَبْتُ مَعَهُ حَتَّى دَخَلْنَا عَلَى عَائِشَةَ رَضِيَ اللَّهُ عَنْهَا قَالَتْ : أَشْهَدُ عَلَى رَسُولِ اللَّهِ ﷺ إِنْ كَانَ لَيُصْبِحُ جُنُبًا مِنْ جَمَاعٍ غَيْرِ احْتِلَامٍ ثُمَّ يَصُومُهُ ثُمَّ دَخَلْنَا عَلَى أُمِّ سَلَمَةَ رَضِيَ اللَّهُ عَنْهَا فَقَالَتْ : مِثْلَ ذَلِكَ . رَوَاهُ الْبُخَارِيُّ ❶

حضرت ابو بکر بن عبدالرحمن رحمہ اللہ سے روایت ہے کہ میں اور میرے والد حضرت عائشہ رضی اللہ عنہا کے پاس آئے۔ حضرت عائشہ رضی اللہ عنہا نے بیان کیا ”میں گواہی دیتی ہوں رسول اللہ صلی اللہ علیہ وسلم احْتِلَام کے سبب سے نہیں بلکہ جماع کے سبب سے حالت جنابت میں صبح کرتے اور (غسل کے بغیر) روزہ رکھتے (بعد میں نماز فجر سے پہلے غسل فرماتے) پھر ہم (دونوں) حضرت ام سلمہ رضی اللہ عنہا کے پاس آئے اور انہوں نے بھی یہی بات کہی۔“ اسے بخاری نے روایت کیا ہے۔

❶ کتاب الصوم ، باب ، الصائم ، اذا اكل او شرب لاسياً

❷ کتاب الصوم ، باب اغتسال الصائم



روزوں کے مسائل۔۔۔ دو امور جن سے روزہ مکروہ نہیں ہوتا

عَنْ عَائِشَةَ رَضِيَ اللَّهُ عَنْهَا قَالَتْ : كَانَ رَسُولُ اللَّهِ ﷺ إِذَا كَانَ جُنُبًا فَأَرَادَ أَنْ يَأْكُلَ أَوْ يَنَامَ قَوْضًا وَضَوْءَهُ لِلصَّلَاةِ . رَوَاهُ مُسْلِمٌ ①

حضرت عائشہ رضی اللہ عنہا فرماتے ہیں ”رسول اللہ ﷺ حالت جنابت میں کھانا یا سونا چاہتے، تو پہلے نماز کی طرح کا وضو فرما لیتے۔“ اسے مسلم نے روایت کیا ہے۔

مسئلہ 88 روزے کی حالت میں بیوی کا بوسہ لیتا جائز ہے بشرطیکہ جذبات پر قابو ہو۔

عَنْ عُمَرَ رَضِيَ اللَّهُ عَنْهُ قَالَ : هَشِشْتُ فَقَبَّلْتُ وَ أَنَا صَائِمٌ فَقُلْتُ : يَا رَسُولَ اللَّهِ ﷺ ! صَنَعْتُ الْيَوْمَ أَمْرًا عَظِيمًا قَبَّلْتُ وَ أَنَا صَائِمٌ ، قَالَ ((أَرَأَيْتَ لَوْ مَضْمَضْتَ مِنَ الْمَاءِ وَ أَنْتَ صَائِمٌ)) قُلْتُ : لَا بَأْسَ بِهِ فَقَالَ رَسُولُ اللَّهِ ﷺ ((فَمَنْ)) رَوَاهُ أَحْمَدُ وَ أَبُو دَاوُدَ ②

حضرت عمر رضی اللہ عنہ سے روایت ہے کہ ایک روز میرا جی چاہا اور میں نے روزے کی حالت میں اپنی بیوی کا بوسہ لے لیا۔ میں نے نبی اکرم ﷺ کی خدمت میں عرض کیا ”آج میں نے بڑا (غلط) کام کیا ہے، روزے کی حالت میں بوسہ لے لیا۔“ رسول اللہ ﷺ نے فرمایا ”اچھا بتاؤ اگر تم روزے کی حالت میں کلی کر لو تو پھر؟“ میں نے عرض کیا ”کلی میں کیا حرج ہے۔“ نبی اکرم ﷺ نے فرمایا ”پھر کس چیز میں حرج ہے؟“ (یعنی بوسہ لینے میں کوئی حرج نہیں) اسے احمد اور ابو داؤد نے روایت کیا ہے۔

مسئلہ 89 روزے میں پھینچنے لگوانا جائز ہے۔

عَنْ ابْنِ عَبَّاسٍ رَضِيَ اللَّهُ عَنْهُمَا قَالَ : إِحْتَجَمَ النَّبِيُّ ﷺ وَ هُوَ صَائِمٌ . رَوَاهُ الْبُخَارِيُّ ③

حضرت عبداللہ بن عباس رضی اللہ عنہما فرماتے ہیں نبی اکرم ﷺ نے روزے کی حالت میں پھینچنے لگوائے۔ اسے بخاری نے روایت کیا ہے۔

وضاحت : علاج کے طور پر سوئی، بلڈیا سترے کے ساتھ جسم کے کسی حصہ سے خون نکالنے کو پھینچنے لگوانا کہتے ہیں۔



- ① مختصر صحیح مسلم، للالبانی، رقم الحدیث 162
- ② صحیح سنن ابی داؤد، الجزء الثانی، رقم الحدیث 2089
- ③ مختصر صحیح بخاری، للزیلعی، رقم الحدیث 942

الْأَشْيَاءُ الَّتِي لَا يَجُوزُ فِعْلُهَا فِي الصَّوْمِ

وہ امور جو روزے کی حالت میں جائز نہیں

مَسْئَلَةٌ 90 غیبت کرنا، جھوٹ بولنا، گالی دینا، لڑائی جھگڑا کرنا روزے کی حالت میں بدرجہ اولیٰ ناجائز ہیں۔

عَنْ أَبِي هُرَيْرَةَ رضی اللہ عنہ قَالَ : قَالَ رَسُولُ اللَّهِ ﷺ ((مَنْ لَمْ يَدَعْ قَوْلَ الزُّوْرِ وَالْعَمَلَ بِهِ فَلَيْسَ لِلَّهِ حَاجَةٌ فِي أَنْ يَدَعَ طَعَامَهُ وَشَرَابَهُ)) . رَوَاهُ الْبُخَارِيُّ **○**
 حضرت ابو ہریرہ رضی اللہ عنہ روایت ہے نبی اکرم ﷺ نے فرمایا ”جو شخص (روزہ رکھ کر) جھوٹ بولنا اور اس پر عمل کرنا ترک نہ کرے تو اللہ تعالیٰ کو اس بات کی کوئی حاجت نہیں کہ وہ کھانا پینا چھوڑ دے۔“ اسے بخاری نے روایت کیا ہے۔

عَنْ أَبِي هُرَيْرَةَ رضی اللہ عنہ قَالَ : قَالَ رَسُولُ اللَّهِ ﷺ ((الصِّيَامُ جُنَّةٌ وَإِذَا كَانَ يَوْمُ صَوْمِ أَحَدِكُمْ فَلَا يَرْفُثْ وَلَا يَصْخَبْ فَإِنْ سَاءَتْهُ أَحَدٌ أَوْ قَاتَلَهُ فَلْيَقُلْ إِنِّي صَائِمٌ)) . رَوَاهُ الْبُخَارِيُّ **○**

حضرت ابو ہریرہ رضی اللہ عنہ سے روایت ہے رسول اکرم ﷺ نے فرمایا ”روزہ ڈھال ہے۔ لہذا جب کوئی روزہ رکھے تو فحش باتیں نہ کرے۔ بیہودہ پن نہ دکھائے اگر کوئی دوسرا شخص روزہ دار سے گالی گلوچ کرے یا جھگڑے تو روزہ دار کہہ دے (بھائی) میں روزے سے ہوں۔“ (تمہاری باتوں کا جواب نہیں دوں گا۔)“ اسے بخاری نے روایت کیا ہے۔

مَسْئَلَةٌ 91 روزہ کی حالت میں بیہودہ، فحش اور جہالت کے کام یا گفتگو کرنا منع ہے۔

① مختصر صحیح بخاری، للزیبیدی، رقم الحدیث 925

② کتاب الصوم، باب هل يقول اني صائم اذا شتم

عَنْ أَبِي هُرَيْرَةَ رضي الله عنه قَالَ : قَالَ رَسُولُ اللَّهِ ﷺ ((لَيْسَ الصِّيَامُ مِنَ الْأَكْلِ وَالشَّرْبِ إِنَّمَا الصِّيَامُ مِنَ اللَّغْوِ وَالرَّفَثِ فَإِنْ سَابَكَ أَحَدٌ أَوْ جَهِلَ عَلَيْكَ فَلْتَقُلْ إِنِّي صَائِمٌ إِنِّي صَائِمٌ)). رَوَاهُ ابْنُ خُرَيْمَةَ ①

حضرت ابو ہریرہ رضي الله عنه کہتے ہیں رسول اللہ ﷺ نے فرمایا ”روزہ کھانے پینے سے رکنے کا نام نہیں بلکہ بیہودہ اور قحش کاموں سے رکنے کا نام ہے، لہذا اگر روزہ دار سے کوئی گالی گلوچ کرے یا جہالت سے پیش آئے تو اسے کہہ دینا چاہئے میں روزے سے ہوں۔“ (یعنی تمہارا جواب نہیں دوں گا) اسے ابن خزیمہ نے روایت کیا ہے۔

عَنْ أَبِي هُرَيْرَةَ رضي الله عنه عَنِ النَّبِيِّ ﷺ ((لَا تَسَابُ وَ أَنْتَ صَائِمٌ فَإِنْ سَابَكَ أَحَدٌ فَقُلْ إِنِّي صَائِمٌ وَإِنْ كُنْتَ قَائِمًا فَاجْلِسْ)) رَوَاهُ ابْنُ خُرَيْمَةَ ② (صحيح)

حضرت ابو ہریرہ رضي الله عنه نبی اکرم ﷺ سے روایت کرتے ہیں ”روزہ کی حالت میں کسی کو گالی نہ دو اگر کوئی دوسرا گالی دے، تو اسے کہہ دو میں روزہ سے ہوں، اگر کھڑے ہو تو بیٹھ جاؤ۔“ اسے ابن خزیمہ نے روایت کیا ہے۔

مسئلہ 92 جو روزہ دار اپنی شہوت پر قابو نہ رکھتا ہو اس کے لئے بیوی سے بغلگیر ہونا یا بوسہ لینا جائز نہیں۔

عَنْ عَائِشَةَ رَضِيَ اللَّهُ عَنْهَا قَالَتْ : كَانَ رَسُولُ اللَّهِ ﷺ يَقْبَلُ وَيَأْشُرُ وَ هُوَ صَائِمٌ وَ كَانَ أَمْلَكُكُمْ لِإِزْبِهِ . رَوَاهُ الْبُخَارِيُّ ③

حضرت عائشہ رضي الله عنها فرماتی ہیں نبی اکرم ﷺ روزہ کی حالت میں بوسہ لیتے اور بغلگیر ہوتے لیکن وہ اپنی شہوت پر سب سے زیادہ قابو پانے والے تھے۔“ اسے بخاری نے روایت کیا ہے۔

عَنْ أَبِي هُرَيْرَةَ رضي الله عنه أَنَّ رَجُلًا سَأَلَ النَّبِيَّ ﷺ عَنِ الْمُبَاشَرَةِ لِلصَّائِمِ ؟ فَرَخَّصَ لَهُ ، وَ

① ابن خزیمہ للذکور محمد مصطفی الاعظمی ، الجزء الثالث رقم الحديث 1996

② ابن خزیمہ للذکور محمد مصطفی الاعظمی ، الجزء الثالث رقم الحديث 1994

③ مختصر صحيح بخاری ، للزهبي ، رقم الحديث 939

روزوں کے مسائل..... وہ امور جو روزے کی حالت میں جائز نہیں

أَمَّا آخَرُ فَسَأَلَهُ فَتَهَاةً ، فَإِذَا أَلْدَى رَخَّصَ لَهُ شَيْخٌ ، وَ أَلْدَى تَهَاةً شَابٌ . رَوَاهُ أَبُو دَاوُدَ ❶

(حسن)

حضرت ابو ہریرہ رضی اللہ عنہ سے روایت ہے کہ ایک آدمی نے نبی اکرم ﷺ سے روزے کی حالت میں (بیوی سے) بغلگیر ہونے کے بارہ میں سوال کیا۔ نبی اکرم ﷺ نے اسے اجازت دے دی پھر ایک اور آدمی آیا اس نے وہی سوال پوچھا۔ نبی اکرم ﷺ نے اسے منع فرما دیا (ابو ہریرہ رضی اللہ عنہ کہتے ہیں) جس کو نبی اکرم ﷺ نے اجازت دی وہ بوڑھا تھا اور جسے نبی اکرم ﷺ نے منع فرمایا وہ جوان تھا۔ اسے ابو داؤد نے روایت کیا ہے۔

مسئلہ 93 روزے کی حالت میں کلی کرتے وقت ناک میں اس طرح پانی ڈالنا جائز نہیں کہ حلق تک پہنچنے کا خدشہ ہو۔

عَنْ لَقِيطِ بْنِ صَبْرَةَ عَنْ أَبِيهِ   قَالَ : قُلْتُ يَا رَسُولَ اللَّهِ   أَتُخْبِرُنِي عَنِ الْوَضُوءِ ؟ قَالَ ((أَسْبِغِ الْوَضُوءَ وَ خَلِّلْ بَيْنَ الْأَصَابِعِ وَ بَالِغٌ فِي الْإِمْتِشَاقِ إِلَّا أَنْ تَكُونَ صَائِمًا)) رَوَاهُ أَبُو دَاوُدَ وَ التِّرْمِذِيُّ ❷

حضرت لقیط بن صبرہ اپنے باپ رضی اللہ عنہ سے روایت کرتے ہیں کہ میں نے کہا ”یا رسول اللہ ﷺ! وضو کے بارے میں مجھے کچھ بتائیے۔“ نبی اکرم ﷺ نے فرمایا ”وضو پورا کرو، انگلیوں کے درمیان خلال کرو اور ناک میں اچھی طرح پانی ڈالو، لیکن اگر روزہ ہو تو پھر ایسا نہ کرو۔“ اسے ابو داؤد اور ترمذی نے روایت کیا ہے۔



❶ صحیح سنن ابی داؤد ، الجزء الثانی ، رقم الحدیث 2090

❷ صحیح سنن الترمذی ، الجزء الاول ، رقم الحدیث 631

الْأَشْيَاءُ الَّتِي تُفْسِدُ الصَّوْمَ

روزے کو فاسد کرنے یا توڑنے والے امور

مسئلہ 94 روزہ کے دوران جماع کرنے سے روزہ باطل ہو جاتا ہے، اس پر کفارہ بھی ہے قضا بھی۔

مسئلہ 95 روزہ کا کفارہ ایک غلام آزاد کرنا ہے یا دو ماہ کے مسلسل روزے رکھنا یا ساٹھ محتاجوں کا کھانا کھلانا ہے۔

عَنْ أَبِي هُرَيْرَةَ رضي الله عنه قَالَ: بَيْنَمَا نَحْنُ جُلُوسٌ عِنْدَ النَّبِيِّ ﷺ إِذْ جَاءَهُ رَجُلٌ فَقَالَ: يَا رَسُولَ اللَّهِ ﷺ أَهْلَكَتُ قَالَ: ((مَالِكٌ؟)) قَالَ: وَقَعْتُ عَلَى امْرَأَتِي وَأَنَا صَائِمٌ، فَقَالَ يَا رَسُولَ اللَّهِ ﷺ ((هَلْ تَجِدُ رَقَبَةً تُعِفُّهَا؟)) قَالَ: لَا، قَالَ: ((فَهَلْ تَسْتَطِيعُ أَنْ تَصُومَ شَهْرَيْنِ مُتَابِعَيْنِ؟)) قَالَ: لَا، قَالَ: ((فَهَلْ تَجِدُ إِطْعَامَ سِتِّينَ مِسْكِينًا؟)) قَالَ: لَا، قَالَ: ((اجْلِسْ)) فَمَكَتْ عِنْدَ النَّبِيِّ ﷺ فَبَيْنَمَا نَحْنُ عَلَى ذَلِكَ أَتَى النَّبِيَّ ﷺ بِعَرَقٍ فِيهَا تَمْرٌ - وَ الْعَرَقُ الْمِكْتَلُ الضُّخْمُ - قَالَ: ((أَيُّنَ السَّائِلِ؟)) فَقَالَ: أَنَا، قَالَ: ((خُذْ هَذَا فَتَصَدَّقْ بِهِ)) فَقَالَ الرَّجُلُ: يَا رَسُولَ اللَّهِ ﷺ؟ فَوَاللَّهِ مَا بَيْنَ لَابَتَيْهَا يُرِيدُ الْخُرْتَيْنِ أَهْلُ بَيْتِ أَفْقَرٍ مِنْ أَهْلِ بَيْتِي فَضَحِكَ النَّبِيُّ ﷺ حَتَّى بَدَتْ أَنْيَابُهُ ثُمَّ قَالَ: ((أَطْعِمَهُ أَهْلَكَ)) . مُتَّفَقٌ عَلَيْهِ ❶

حضرت ابو ہریرہ رضی اللہ عنہ سے روایت ہے کہ ہم نبی اکرم ﷺ کے پاس بیٹھے تھے کہ ایک صحابی آئے اور کہنے لگے ”یا رسول اللہ ﷺ! میں ہلاک ہو گیا۔“ نبی اکرم ﷺ نے پوچھا ”کیا بات ہے؟“ اس نے کہا ”میں روزے کی حالت میں بیوی سے صحبت کر بیٹھا ہوں۔“ رسول اللہ ﷺ نے پوچھا ”کیا تو ایک غلام آزاد کر سکتا

روزوں کے مسائل ... روزے کو ناسد کرنے والے امور

ہے؟“ اس نے کہا ”نہیں!“ نبی اکرم ﷺ نے پھر دریافت کیا ”کیا دو ماہ کے مسلسل روزے رکھ سکتے ہو؟“ اس نے عرض کیا ”نہیں۔“ نبی اکرم ﷺ نے پھر پوچھا ”کیا ساٹھ مسکینوں کو کھانا کھلا سکتے ہو؟“ اس نے عرض کیا ”نہیں۔“ نبی اکرم ﷺ نے فرمایا ”اچھا بیٹھ جاؤ۔“ نبی اکرم ﷺ تھوڑی دیر کے ہم ابھی اسی حالت میں بیٹھے تھے کہ نبی اکرم ﷺ کی خدمت میں ایک کھجور کا عرق لایا گیا۔ عرق بڑے تو کرے کو کہا جاتا ہے۔ نبی اکرم ﷺ نے فرمایا ”مسئلہ پوچھنے والا کہاں ہے؟“ اس نے عرض کیا ”میں حاضر ہوں۔“ نبی اکرم ﷺ نے فرمایا ”یہ کھجوریں لے جا اور صدقہ کر دے۔“ اس نے عرض کیا ”یا رسول اللہ ﷺ! کیا صدقہ اپنے سے زیادہ محتاج لوگوں کو دوں؟ واللہ! مدینہ کی ساری آبادی میں کوئی گھر میرے گھر سے زیادہ محتاج نہیں۔“ رسول اللہ ﷺ ہنس دیئے یہاں تک کہ نبی اکرم ﷺ کی ڈاڑھیں نظر آنے لگیں۔ نبی اکرم ﷺ نے فرمایا ”اچھا جاؤ اپنے گھر والوں کو ہی کھلا دو۔“ اسے بخاری اور مسلم نے روایت کیا ہے۔

عَنْ سَعِيدِ بْنِ الْمُسَيْبِ رَضِيَ اللَّهُ عَنْهُ قَالَ : جَاءَ رَجُلٌ إِلَى النَّبِيِّ ﷺ فَقَالَ : إِنِّي أَفْطَرْتُ يَوْمًا مِنْ رَمَضَانَ فَقَالَ لَهُ النَّبِيُّ ((تَصَدَّقْ وَاسْتَغْفِرِ اللَّهَ وَصُمْ يَوْمًا مَكَانَهُ)) رَوَاهُ ابْنُ أَبِي شَيْبَةَ فِي الْمُصَنَّفِ ①

حضرت سعید بن مسیب رضی اللہ عنہ کہتے ہیں ایک آدمی نبی اکرم ﷺ کے پاس آیا اور کہا ”میں نے رمضان کا روزہ توڑ دیا ہے۔“ نبی اکرم ﷺ نے اسے فرمایا ”صدقہ کر، اللہ تعالیٰ سے معافی مانگ اور روزے کی قضا ادا کر۔“ اسے ابن ابی شیبہ نے مصنف میں روایت کیا ہے۔

وضاحت : آج بھی اگر کوئی شخص ایسی صورت حال سے دوچار ہو اور تینوں کاموں میں سے کسی ایک کی بھی قدرت نہ رکھتا ہو تو اسے حسب استطاعت صدقہ کر دینا چاہئے لیکن جب تینوں میں سے کسی ایک کام کی بھی استطاعت حاصل ہو جائے تو کفارہ ادا کرنا لازمی ہوگا۔ واللہ اعلم بالصواب!

مسئلہ 96 قصداً قے کرنے سے روزہ ٹوٹ جاتا ہے اور اس پر قضا واجب ہے۔

مسئلہ 97 خود بخود قے آنے سے روزہ نہیں ٹوٹتا۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ ((مَنْ ذَرَعَهُ قَيْءٌ وَهُوَ صَائِمٌ فَلَيْسَ عَلَيْهِ قَضَاءٌ ، وَإِنْ اسْتَقَاءَ فَلْيَقْضِ)) . رَوَاهُ أَبُو دَاوُدَ وَابْنُ مَاجَةَ ②

① ارواء الغليل ، لئلابی 92/4

② صحیح سنن ابی داؤد ، الجزء الثانی ، رقم الحدیث 2084



حضرت ابو ہریرہ رضی اللہ عنہما کہتے ہیں رسول اللہ ﷺ نے فرمایا ”جس روزہ دار کو خود بخود قے آئے اس پر قضا نہیں ہے، البتہ جو روزہ دار قصد آقے لائے وہ قضا روزہ رکھے۔“ اسے ابوداؤد اور ابن ماجہ نے روایت کیا ہے۔

وضاحت : قصد آقے کرنے سے روزہ ٹوٹ جاتا ہے اور اس پر قضا واجب ہے۔

مسئلہ 98 حیض یا نفاس شروع ہونے سے عورت کا روزہ ٹوٹ جاتا ہے، روزے کی قضا ہے، نماز کی نہیں۔

عَنْ أَبِي سَعِيدٍ بنِ الْخُدْرِيِّ رَضِيَ اللَّهُ عَنْهُ قَالَ : قَالَ النَّبِيُّ ﷺ ((أَلَيْسَ إِذَا حَاضَتْ لَمْ تُصَلِّ وَ لَمْ تَصُمْ فَذَلِكَ مِنْ تَقْصَانِ دِينِهَا)) رَوَاهُ الْبُخَارِيُّ ①

حضرت ابو سعید خدری رضی اللہ عنہما کہتے ہیں نبی اکرم ﷺ نے فرمایا ”کیا ایسا نہیں ہے کہ عورت جب حائضہ ہو جاتی ہے، تو نہ نماز پڑھ سکتی ہے نہ روزہ رکھ سکتی ہے اور عورتوں کے دین میں کمی کی یہی وجہ ہے۔“ اسے بخاری نے روایت کیا ہے۔

قَالَ أَبُو الزِّنَادِ رَحِمَهُ اللَّهُ: أَنَّ السُّنَنَ وَ وُجُوهَ الْحَقِّ لَتَأْتِي كَثِيرًا عَلَى خِلَافِ الرَّأْيِ فَمَا يَجِدُ الْمُسْلِمُونَ بُدَا مِنْ إِبْتِاعِهَا مِنْ ذَلِكَ أَنَّ الْحَائِضَ تَقْضِي الصِّيَامَ وَ لَا تَقْضِي الصَّلَاةَ . رَوَاهُ الْبُخَارِيُّ ②

حضرت ابو الزناد رحمہ اللہ کہتے ہیں مسنون اور شرعی احکام بسا اوقات رائے کے برعکس ہوتے ہیں لیکن مسلمانوں پر ان احکام کی پیروی کرنا لازم ہے۔ انہی احکام میں سے ایک یہ بھی ہے کہ حائضہ روزوں کی قضا تو دے لیکن نماز کی قضا نہ دے۔“ اسے بخاری نے روایت کیا ہے۔



① کتاب الصوم ، باب الحائض تترك الصوم والصلاة

② کتاب الصوم ، باب الحائض تترك الصوم والصلاة



صِيَامِ التَّطَوُّعِ

نفلی روزے

مسئلہ 99 نفلی روزے کی فضیلت۔

عَنْ أَبِي سَعِيدٍ رضی اللہ عنہ قَالَ : سَمِعْتُ النَّبِيَّ ﷺ يَقُولُ ((مَنْ صَامَ يَوْمًا فِي سَبِيلِ اللَّهِ بَاعَدَ اللَّهُ وَجْهَهُ عَنِ النَّارِ سَبْعِينَ خَرِيفًا. مُتَّفَقٌ عَلَيْهِ ۝

حضرت ابوسعید رضی اللہ عنہ کہتے ہیں میں نے رسول اللہ ﷺ کو فرماتے ہوئے سنا ہے ”جس نے اللہ کی راہ میں ایک دن کا روزہ رکھا اللہ تعالیٰ اسے ستر سال کی مسافت کے برابر جہنم کی آگ سے دور کر دیں گے۔“ اسے بخاری اور مسلم نے روایت کیا ہے۔

مسئلہ 100 ہر سال کے شوال کے چھ روزے رکھنے کا ثواب عمر بھر کے روزے رکھنے کے برابر ہے۔

عَنْ أَبِي أَيُّوبَ الْأَنْصَارِيِّ رضی اللہ عنہ أَنَّ رَسُولَ اللَّهِ ﷺ قَالَ ((مَنْ صَامَ رَمَضَانَ ثُمَّ أَتْبَعَهُ بِسِتِّ مِئَةِ شَوَّالٍ فَكَأَنَّمَا صَامَ الدُّهْرَ)) رَوَاهُ مُسْلِمٌ وَابْنُ دَاوُدَ وَالتِّرْمِذِيُّ وَابْنُ مَاجَةَ ۝ (صحیح)

حضرت ابوایوب انصاری رضی اللہ عنہ سے روایت ہے کہ رسول اللہ ﷺ نے فرمایا ”جو شخص رمضان کے روزے رکھ کر (ہر سال) شوال میں بھی چھ روزے رکھے اسے عمر بھر کے روزوں کا ثواب ملتا ہے۔“ اسے مسلم، ابو داؤد، نسائی، ترمذی اور ابن ماجہ نے روایت کیا ہے۔

وضاحت : $360 = 10 \times 36 = 6 + 30$ روزوں کا ثواب یعنی سال بھر اور اگر ہر سال کے رمضان کے بعد (ہر سال باقاعدگی سے) شوال کے چھ روزے رکھے جائیں تو عمر بھر کے روزوں کا ثواب ہو جائے گا۔

① مشکوٰۃ المصابیح، للالبانی، رقم الحدیث 2004

② صحیح سنن ابی داؤد، الجزء الثانی، رقم الحدیث 2125

مسئلہ 101 یا قاعدگی سے ایام بیض (چاند کی 13/14/15 تاریخ) کے روزے

رکھنے سے عمر بھر کے روزوں کا ثواب ملتا ہے۔

عَنْ أَبِي قَتَادَةَ رضی اللہ عنہ قَالَ : قَالَ رَسُولُ اللَّهِ ﷺ ((ثَلَاثٌ مِنْ كُلِّ شَهْرٍ وَرَمَضَانَ إِنِّي رَمَضَانَ فِهِنَّ: صِيَامُ الدَّهْرِ كُلِّهِ)) رَوَاهُ مُسْلِمٌ ①

حضرت ابو قتادہ رضی اللہ عنہ کہتے ہیں رسول اللہ ﷺ نے فرمایا ”ایک رمضان سے دوسرے رمضان کے درمیانی عرصہ میں ہر ماہ تین دن (ایام بیض) کے روزے رکھنا عمر بھر روزے رکھنے کے برابر ہے۔“ اسے مسلم نے روایت کیا ہے۔

وضاحت : $12 \times 3 = 36 = 10 \times 36 = 360$ روزے۔

مسئلہ 102 سفر میں نقلی روزہ رکھنا جائز ہے۔

عَنْ حَمْرَةَ بِنِ عَمْرِو الْأَسْلَمِيِّ رضی اللہ عنہ أَنَّهُ سَأَلَ رَسُولَ اللَّهِ ﷺ أَصُومُ فِي السَّفَرِ؟ قَالَ ((إِنْ شِئْتَ فَصُمْ وَإِنْ شِئْتَ فَافْطِنْ)) رَوَاهُ النَّسَائِيُّ ② (صحیح)

حضرت حمزہ بن عمرو رضی اللہ عنہ سے روایت ہے کہ انہوں نے رسول اللہ ﷺ سے پوچھا ”کیا میں سفر میں روزہ رکھوں؟“ آپ ﷺ نے ارشاد فرمایا ”اگر چاہو تو رکھو چاہو تو نہ رکھو۔“ اسے نسائی نے روایت کیا ہے۔

مسئلہ 103 جہاد یا حج کے سفر میں روزہ رکھنے والے کو اللہ تعالیٰ ستر سال کی مسافت

کے برابر جہنم سے دور کر دیتے ہیں

وضاحت : حدیث مسئلہ نمبر 99 کے تحت ملاحظہ فرمائیں۔

مسئلہ 104 سوموار اور جمعرات کا روزہ رکھنا رسول اکرم ﷺ کو پسند تھا۔

عَنْ أَبِي هُرَيْرَةَ رضی اللہ عنہ قَالَ : قَالَ رَسُولُ اللَّهِ ﷺ ((تُعْرَضُ الْأَعْمَالُ يَوْمَ الْاِثْنَيْنِ وَالْاِثْمِيسِ فَأَحِبُّ أَنْ يُعْرَضَ عَمَلِي وَأَنَا صَائِمٌ)) رَوَاهُ التِّرْمِذِيُّ ③

① منحصر صحیح مسلم ، للالبانی ، رقم الحدیث 620

② صحیح سنن النسائی ، للالبانی ، الجزء الثانی ، رقم الحدیث 2180

③ صحیح سنن الترمذی ، للالبانی ، الجزء الاول ، رقم الحدیث 596

روزوں نے ماہِ تَقْوَىٰ رُزَاہَ

حضرت ابو ہریرہ رضی اللہ عنہما کہتے ہیں رسول اللہ ﷺ نے فرمایا ”سوموار اور جمعرات کو لوگوں کے اعمال اللہ کے حضور پیش کئے جاتے ہیں، میں چاہتا ہوں کہ جب میرے اعمال اللہ کے ہاں پیش کئے جائیں تو میں (اس وقت) روزہ سے ہوں۔“ اسے ترمذی نے روایت کیا ہے۔

مسئلہ 105 یومِ عرفہ (9 ذوالحجہ) کا ایک روزہ اور ایک آئندہ یعنی دو سال کے (صغیرہ) گناہوں کا کفارہ ہے جبکہ یومِ عاشورا (10 محرم) کا روزہ گزشتہ ایک سال کے (صغیرہ گناہوں) کا کفارہ ہے۔

عَنْ أَبِي قَتَادَةَ رَضِيَ اللَّهُ عَنْهُ أَنَّ النَّبِيَّ ﷺ قَالَ ((صِيَامُ يَوْمِ عَرَفَةَ أَحْتَسِبُ عَلَى اللَّهِ أَنْ يُكَفِّرَ السَّنَةَ الَّتِي قَبْلَهُ وَالسَّنَةَ الَّتِي بَعْدَهُ وَصِيَامُ يَوْمِ عَاشُورَاءَ أَحْتَسِبُ عَلَى اللَّهِ أَنْ يُكَفِّرَ السَّنَةَ الَّتِي قَبْلَهُ)) رَوَاهُ مُسْلِمٌ ۝

حضرت ابو قتادہ رضی اللہ عنہما کہتے ہیں رسول اللہ ﷺ نے فرمایا ”میں اللہ تعالیٰ سے امید رکھتا ہوں کہ یومِ عرفہ کے روزہ کے بدلہ میں اللہ تعالیٰ ایک گزشتہ اور ایک آئندہ سال کے گناہ معاف فرمائیں گے اور یومِ عاشورہ کے روزہ کے بدلہ میں گزشتہ ایک سال کے گناہ معاف فرمائیں گے۔“ اسے مسلم نے روایت کیا ہے۔

مسئلہ 106 صرف 10 محرم کا روزہ رکھنا مکروہ ہے۔ ۱۰ صغیرہ گناہوں کا کفارہ ہے۔

وضاحت: حدیث مسئلہ نمبر 129 کے تحت ملاحظہ فرمائیں۔

مسئلہ 107 رسول اکرم ﷺ شعبان کے مہینے میں باقی سب مہینوں سے زیادہ روزے رکھتے تھے۔

عَنْ عَائِشَةَ رَضِيَ اللَّهُ عَنْهَا أَنَّهَا قَالَتْ : مَا رَأَيْتُ رَسُولَ اللَّهِ ﷺ اسْتَكْمَلَ صِيَامَ شَهْرٍ إِلَّا رَمَضَانَ وَمَا رَأَيْتُهُ فِي شَهْرٍ أَكْفَرَمِنَهُ صِيَامًا فِي شَعْبَانَ . مُتَّفَقٌ عَلَيْهِ ۝

حضرت عائشہ رضی اللہ عنہما کہتی ہیں میں نے رسول اللہ ﷺ کو رمضان کے علاوہ کسی مہینے کے پورے روزے رکھتے نہیں دیکھا نہ ہی شعبان کے علاوہ کسی دوسرے مہینے میں کثرت سے روزے رکھتے دیکھا

① مختصر صحیح مسلم، لائلانی، رقم الحدیث 620

② اللؤلؤ والمرجان، الجزء الاول، رقم الحدیث 711



ہے۔“ اسے بخاری اور مسلم نے روایت کیا ہے۔

وضاحت : 15 شعبان کو خاص طور پر روزہ رکھنے کی تمام احادیث غیر مستحکم ہیں۔ زیادہ سے زیادہ جو چیز صحیح احادیث سے ثابت ہے وہ یہ ہے کہ اس مہینے میں رسول اکرم ﷺ کثرت سے روزے رکھتے تھے۔ واللہ اعلم بالصواب!

مسئلہ 108 نقلی روزہ رکھنے میں ایک دن چھوڑ کر دوسرے دن روزہ رکھنے کا طریقہ

سب سے افضل ہے۔

عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ ((صُمْ فِي كُلِّ شَهْرٍ ثَلَاثَةَ أَيَّامٍ))
قُلْتُ : إِنِّي أَقْوَى مِنْ ذَلِكَ فَلَمْ يَزَلْ يَرَفَعُنِي حَتَّى قَالَ ((صُمْ يَوْمًا وَ أَقِطْرُ يَوْمًا فَإِنَّهُ أَفْضَلُ
الصِّيَامِ وَ هُوَ صَوْمُ أَخِي دَاوُدَ عَلَيْهِ السَّلَامُ)) مُتَّفَقٌ عَلَيْهِ ①

حضرت عبداللہ بن عمرو رضی اللہ عنہما سے روایت ہے کہ رسول اللہ ﷺ نے فرمایا ”ہر مہینے دن کے روزے رکھو۔“ میں نے عرض کیا ”مجھ میں اس سے زیادہ طاقت ہے۔“ رسول اللہ ﷺ برابر مجھ سے روزے کم کراتے رہے حتیٰ کہ آپ نے فرمایا ”ایک دن روزہ رکھو ایک دن ترک کرو، یہ افضل ترین روزے ہیں، میرے بھائی داؤد علیہ السلام کا یہی طریقہ تھا۔“ اسے بخاری اور مسلم نے روایت کیا ہے۔

مسئلہ 109 محرم کے مہینے میں روزے رکھنے کی فضیلت۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ ((أَفْضَلُ الصِّيَامِ بَعْدَ رَمَضَانَ شَهْرُ اللَّهِ
الْمَحْرَمِ ، وَ أَفْضَلُ الصَّلَاةِ بَعْدَ الْفَرِيضَةِ صَلَاةُ اللَّيْلِ)) رَوَاهُ مُسْلِمٌ ②

حضرت ابو ہریرہ رضی اللہ عنہما کہتے ہیں رسول اللہ ﷺ نے فرمایا ”رمضان کے بعد سب سے افضل روزے محرم کے روزے ہیں، جو اللہ کا مہینہ ہے اور فرض نماز کے بعد سب سے افضل تہجد کی نماز ہے۔“ اسے مسلم نے روایت کیا ہے۔


مسئلہ 110 سوموار کے روزے کی فضیلت۔

عَنْ أَبِي قَتَادَةَ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ ﷺ عَنِ صَوْمِ الْإِثْنَيْنِ فَقَالَ ((فِيهِ وُلْدٌ وَ
فِيهِ أَنْزَلَ عَلَيَّ)) رَوَاهُ مُسْلِمٌ ③

① منقحی الاخبار، الجزء الثانی، رقم الحدیث 2248

② مختصر صحیح مسلم، للالبانی، رقم الحدیث 610

③ مختصر صحیح مسلم، للالبانی، رقم الحدیث 624



روزوں سے رملِ ثقلی روزے

حضرت ابو قتادہ رضی اللہ عنہ کہتے ہیں رسول اللہ ﷺ سے سوموار کے روزہ کے بارہ میں سوال کیا گیا تو آپ ﷺ نے فرمایا ”اس دن میں پیدا کیا گیا اور اسی دن مجھ پر قرآن نازل ہونا شروع ہوا۔“ اسے مسلم نے روایت کیا ہے۔

مسئلہ 111 ذی الحجہ کے پہلے 9 روزے رکھنا مستحب ہے۔

مسئلہ 112 ہر ماہ کوئی سے 3 روزے رکھنا مستحب ہے۔

مسئلہ 113 ہر ماہ کے پہلے سوموار اور پہلی دونوں جمعرات کے روزے رکھنا بھی آپ ﷺ کا معمول مبارک تھا۔

عَنْ بَعْضِ أَزْوَاجِ النَّبِيِّ ﷺ أَنَّ رَسُولَ اللَّهِ ﷺ كَانَ يَصُومُ تِسْعَةَ مِنْ ذِي الْحِجَّةِ وَيَوْمَ عَاشُورَاءَ وَثَلَاثَةَ أَيَّامٍ مِنْ كُلِّ شَهْرٍ، أَوَّلَ اثْنَيْنِ مِنَ الشَّهْرِ وَخَمَيْسَيْنِ. رَوَاهُ النَّسَائِيُّ (صحیح)
نبی اکرم ﷺ کی کسی زوجہ محترمہ سے روایت ہے کہ رسول اکرم ﷺ ذی الحجہ کے (پہلے) نو روزے اور یومِ عاشور کا روزہ رکھا کرتے تھے نیز ہر ماہ میں تین روزے رکھا کرتے ایک روزہ ہر ماہ کے پہلے سوموار کو اور ہر ماہ کی پہلی دو جمعرات کو (ایک ایک روزہ)۔ اسے نسائی نے روایت کیا ہے۔

مسئلہ 114 نقلی روزے کی نیت دن میں زوال سے پہلے کسی وقت بھی کی جاسکتی ہے بشرطیکہ کچھ کھایا یا پینا نہ ہو۔

وضاحت : حدیث مسئلہ نمبر 35 کے تحت ملاحظہ فرمائیں۔

مسئلہ 115 نقلی روزے کی قضا واجب نہیں۔

وضاحت : حدیث مسئلہ نمبر 78 کے تحت ملاحظہ فرمائیں۔

مسئلہ 116 نقلی عبادت میں اعتدال اور میانہ روی افضل ہے۔

وضاحت : حدیث مسئلہ نمبر 68 کے تحت ملاحظہ فرمائیں۔

مسئلہ 117 صیامِ اربعین (مسلل چالیس روزوں کا چلّہ) سنتِ رسول ﷺ سے ثابت نہیں۔

الصَّيَامُ الْمَمْنُوعُ وَالْمَكْرُوهُ

ممنوع اور مکروہ روزے

مسئلہ 118 عید الفطر اور عید الاضحیٰ کے روزے رکھنا منع ہیں۔

عَنْ أَبِي عُبَيْدٍ رضی اللہ عنہ قَالَ : شَهِدْتُ الْعِيدَ مَعَ عُمَرَ بْنِ الْخَطَّابِ رضی اللہ عنہ فَقَالَ : هَذَا يَوْمَانِ نَهَى رَسُولُ اللَّهِ ﷺ عَنْ صِيَامِهِمَا يَوْمَ فِطْرِكُمْ مِنْ صِيَامِكُمْ وَالْيَوْمَ الْآخَرَ تَأْكُلُونَ فِيهِ مِنْ نُسُكِكُمْ. رَوَاهُ الْبُخَارِيُّ ①

حضرت ابو عبیدہ رضی اللہ عنہ کہتے ہیں میں نے عمر بن خطاب رضی اللہ عنہ کے ساتھ نماز عید ادا کی۔ حضرت عمر رضی اللہ عنہ نے کہا ”ان دو دنوں کے روزے رکھنے سے نبی اکرم ﷺ نے منع فرمایا ہے پہلا دن جب تم اپنے روزے ختم کرو، دوسرا دن جب تم قربانی کا گوشت کھاتے ہو۔“ اسے بخاری نے روایت کیا ہے۔

مسئلہ 119 صرف جمعہ کے دن کا روزہ رکھنا مکروہ ہے۔

مسئلہ 120 اگر کوئی شخص اپنے معمول کے مطابق جمعہ کا روزہ رکھے تو جائز ہے مثلاً

اگر کوئی شخص ہر دوسرے یا تیسرے دن روزے رکھنے کا عادی ہے اور

کسی دن جمعہ کا روزہ آجاتا ہے تو وہ جائز ہے۔

عَنْ أَبِي هُرَيْرَةَ رضی اللہ عنہ عَنِ النَّبِيِّ ﷺ قَالَ ((لَا تَخْتَصُّوا لَيْلَةَ الْجُمُعَةِ بِصِيَامٍ مِنْ بَيْنِ اللَّيَالِي ، وَلَا تَخْتَصُّوا يَوْمَ الْجُمُعَةِ بِصِيَامٍ مِنْ بَيْنِ الْأَيَّامِ إِلَّا أَنْ يَكُونَ فِي صَوْمٍ يَصُومُهُ أَحَدُكُمْ)) رَوَاهُ مُسْلِمٌ ②

حضرت ابو ہریرہ رضی اللہ عنہ سے روایت ہے کہ نبی اکرم ﷺ نے فرمایا ”جمعہ کی رات (جمعہ اور

① کتاب الصوم ، باب صوم يوم الفطر

② مختصر صحيح مسلم ، للالبانی ، رقم الحديث 626



جمعرات کی درمیانی رات) کو قیام اللیل کے لئے مقرر نہ کرو اور نہ جمعہ کا دن روزے کے لئے مخصوص کرو، ہاں اگر کوئی شخص روزے رکھنے کا عادی ہو اور اس میں جمعہ آجائے تو پھر جائز ہے۔“ اسے مسلم نے روایت کیا ہے۔

عَنْ أَبِي هُرَيْرَةَ رضي الله عنه قَالَ : سَمِعْتُ رَسُولَ اللَّهِ ﷺ يَقُولُ ((لَا يَصُومُ أَحَدُكُمْ يَوْمَ الْجُمُعَةِ إِلَّا يَوْمًا قَبْلَهُ أَوْ بَعْدَهُ)) رَوَاهُ الْبُخَارِيُّ ①

حضرت ابو ہریرہ رضی اللہ عنہ کہتے ہیں کہ میں نے رسول اللہ ﷺ کو فرماتے ہوئے سنا ہے ”کوئی آدمی صرف جمعہ کا روزہ نہ رکھے اگر رکھنا چاہے تو ایک دن پہلایا پچھلا ساتھ ملا کر رکھے۔“ (یعنی جمعرات اور جمعہ کا یا جمعہ اور ہفتہ کا) اسے بخاری نے روایت کیا ہے۔

مسئلہ 121 صوم وصال (یعنی شام کے وقت روزہ افطار نہ کرنا اور کچھ کھائے پیئے بغیر اگلا روزہ شروع کر دینا) مکروہ ہے۔

عَنْ أَبِي هُرَيْرَةَ رضي الله عنه قَالَ ! نَهَى رَسُولُ اللَّهِ ﷺ عَنِ الْوِصَالِ فِي الصَّوْمِ، فَقَالَ لَهُ رَجُلٌ مِنَ الْمُسْلِمِينَ ، إِنَّكَ تُوَاصِلُ يَا رَسُولَ اللَّهِ ﷺ ، قَالَ ((وَ أَيْكُمْ مِثْلِي ؟ إِنِّي أُبِئْتُ يُطْعِمُنِي رَبِّي وَ يَسْقِينِي)) مُتَّفَقٌ عَلَيْهِ ②

حضرت ابو ہریرہ رضی اللہ عنہ کہتے ہیں رسول اللہ ﷺ نے صوم وصال سے منع فرمایا تو ایک آدمی نے عرض کیا ”یا رسول اللہ ﷺ! آپ تو صوم وصال رکھتے ہیں؟“ آپ ﷺ نے فرمایا ”تم میں مجھ جیسا کون ہے میں رات کو سوتا ہوں، تو مجھے میرا رب کھلاتا بھی ہے پلاتا بھی ہے۔“ اسے بخاری اور مسلم نے روایت کیا ہے۔

مسئلہ 122 رمضان شروع ہونے سے پہلے استقبال کے طور پر روزے رکھنا منع ہیں۔

مسئلہ 123 اگر کوئی شخص اپنے گزشتہ معمول کے مطابق روزے رکھتا چلا آ رہا ہے اور وہ دن اتفاقاً رمضان سے ایک یا دو روز پہلے آ گیا تو کوئی حرج نہیں۔

عَنْ أَبِي هُرَيْرَةَ رضي الله عنه قَالَ : قَالَ رَسُولُ اللَّهِ ﷺ ((لَا يَتَقَدَّمَنَّ أَحَدُكُمْ رَمَضَانَ بِصَوْمٍ

يَوْمٍ أَوْ يَوْمَيْنِ إِلَّا أَنْ يَكُونَ رَجُلٌ كَانَ يَصُومُ صَوْمًا فَلْيَصُمْ ذَلِكَ الْيَوْمَ)) مُتَّفَقٌ عَلَيْهِ ①
حضرت ابو ہریرہ رضی اللہ عنہما کہتے ہیں رسول اللہ ﷺ نے فرمایا ”رمضان سے ایک یا دو روز پہلے کوئی آدمی روزہ نہ رکھے، البتہ وہ شخص جو اپنے معمول کے مطابق روزے رکھتا آ رہا ہے وہ رکھ سکتا ہے۔“ اسے بخاری اور مسلم نے روایت کیا ہے۔

مسئلہ 124 مسلسل روزے رکھنا منع ہیں۔

عَنْ عَبْدِ اللَّهِ بْنِ عَمْرٍو بْنِ الْعَاصِ رَضِيَ اللَّهُ عَنْهُمَا قَالَ : قَالَ لِي رَسُولُ اللَّهِ ﷺ ((يَا عَبْدَ اللَّهِ أَلَمْ أُخْبِرْ أَنَّكَ تَصُومُ النَّهَارَ وَتَقُومُ اللَّيْلَ)) فَقُلْتُ : بَلَى يَا رَسُولَ اللَّهِ ، قَالَ ((فَلَا تَفْعَلْ صُمْ وَأَفْطِرْ وَقُمْ وَنَمْ فَإِنَّ لِحَدِيدِكَ عَلَيْكَ حَقًّا وَإِنَّ لِعَيْنِكَ عَلَيْكَ حَقًّا ، وَإِنَّ لِرُؤُوسِكَ عَلَيْكَ حَقًّا ، وَإِنَّ لِرِجْلَيْكَ عَلَيْكَ حَقًّا)) مُتَّفَقٌ عَلَيْهِ ②

حضرت عبداللہ بن عمرو بن عاص رضی اللہ عنہما کہتے ہیں رسول اللہ ﷺ نے مجھے فرمایا ”اے عبداللہ! مجھے خبر ملی ہے کہ تم (ہمیشہ) دن کو روزہ رکھتے ہو اور رات کو قیام کرتے ہو؟“ میں نے عرض کیا ”ہاں یا رسول اللہ ﷺ! میں ایسا ہی کرتا ہوں۔“ آپ ﷺ نے فرمایا ”ایسا مت کرو، روزہ رکھو بھی ترک بھی کرو، رات کو قیام بھی کرو اور آرام بھی کرو، تمہارے جسم کا تم پر حق ہے، تمہاری آنکھ کا تم پر حق ہے، تمہاری بیوی کا تم پر حق ہے، تمہارے مہمان کا تم پر حق ہے جس نے مسلسل روزے رکھے اس کا کوئی روزہ نہیں۔“ اسے بخاری اور مسلم نے روایت کیا ہے۔

مسئلہ 125 ایام تشریق (یعنی 11/12/13 ذوالحجہ) کے روزے رکھنا منع ہیں البتہ جو

حاجی قربانی نہ دے سکے، وہ منیٰ میں ایام تشریق کے روزے رکھ سکتا ہے۔

عَنْ عَائِشَةَ وَابْنِ عُمَرَ رَضِيَ اللَّهُ عَنْهُمَا قَالَا : لَمْ يُرَخَّصْ فِي أَيَّامِ التَّشْرِيقِ أَنْ يُصْمَنَ إِلَّا لِمَنْ لَمْ يَجِدِ الْهَدْيَ)) رَوَاهُ الْبُخَارِيُّ ③

① اللؤلؤ والمرجان، الجزء الاول، رقم الحديث 657

② مشكوة المصابيح، للالباني، الجزء الاول، رقم الحديث 2057

③ كتاب الصوم، باب صيام ايام التشریق

روزوں کے مسائل... متنوع اور گہرے روزے

حضرت عائشہ اور حضرت امین عمر رضی اللہ عنہما سے روایت ہے کہ ایام تشریق میں کسی آدمی کو روزہ رکھنے کی اجازت نہیں دی گئی سوائے اس حاجی کے، جو قربانی دینے کی طاقت رکھتا ہو۔ اسے بخاری نے روایت کیا ہے۔

مسئلہ 126 حاجی کو عرفات میں 9 ذوالحجہ (یوم عرفہ) کا روزہ رکھنا منع ہے۔

عَنْ مَيْمُونَةَ رَضِيَ اللَّهُ عَنْهَا أَنَّ النَّاسَ شَكُّوا فِي صِيَامِ النَّبِيِّ ﷺ يَوْمَ عَرَفَةَ فَأَرْسَلَتْ إِلَيْهِ بِحِلَابٍ ، وَهُوَ وَقَفَ فِي الْمَوْقِفِ ، فَشَرِبَ مِنْهُ وَالنَّاسُ يَنْظُرُونَ . مُتَّفَقٌ عَلَيْهِ ①

حضرت ميمونہ رضی اللہ عنہا سے روایت ہے کہ لوگوں نے عرفہ کے دن نبی اکرم ﷺ کے روزہ میں شک کیا، تو انہوں (یعنی حضرت ميمونہ رضی اللہ عنہا) نے آپ ﷺ کے پاس دودھ بھیجا۔ آپ ﷺ نے اس پیالہ سے دودھ پیا۔ اس وقت آپ (میدان عرفات کے) موقف میں کھڑے تھے اور لوگ آپ ﷺ کو دیکھ رہے تھے۔ اسے بخاری اور مسلم نے روایت کیا ہے۔

مسئلہ 127 نصف شعبان کے بعد روزے نہیں رکھنے چاہئیں۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ ((إِذَا بَقِيَ نِصْفٌ مِنْ شَعْبَانَ فَلَا تَصُومُوا)) رَوَاهُ التِّرْمِذِيُّ ②

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ”جب نصف شعبان باقی رہ جائے (یعنی رمضان سے چند روز پہلے) تو نقلی روزے نہ رکھو۔“ اسے ترمذی نے روایت کیا ہے۔

مسئلہ 128 عورت کا اپنے شوہر کی اجازت کے بغیر نقلی روزہ رکھنا منع ہے۔

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ ((لَا تَصُومُ الْمَرْأَةُ وَرَوْجَهَا شَاهِدٌ يَوْمًا مِنْ غَيْرِ شَهْرِ رَمَضَانَ إِلَّا بِإِذْنِهِ)) رَوَاهُ التِّرْمِذِيُّ ③ (حسن)

حضرت ابو ہریرہ رضی اللہ عنہ سے روایت ہے کہ رسول اکرم ﷺ نے فرمایا ”کوئی عورت اپنے شوہر کی موجودگی میں اس کی اجازت کے بغیر سوائے رمضان کے روزوں کے نقلی روزہ نہ رکھے۔“ اسے ترمذی نے روایت کیا ہے۔

مسئلہ 129 صرف عاشورا (10 محرم) کا روزہ رکھنا مکروہ ہے 9 اور 10 محرم یا

① اللؤلؤ والمرجان ، الجزء الاول ، رقم الحديث 687

② صحيح سنن الترمذی ، للالبانی ، الجزء الاول ، رقم الحديث 590

③ ابواب الصوم ، باب ماجاء فی كراهية صوم المرأة الا باذن زوجها

10 اور 11 محرم دو دن کے روزے رکھتے چاہئیں۔

عَنْ عَبْدِ اللَّهِ بْنِ عَبَّاسٍ رَضِيَ اللَّهُ عَنْهُمَا يَقُولُ : حِينَ صَامَ رَسُولُ اللَّهِ ﷺ يَوْمَ عَاشُورَاءَ وَأَمَرَ بِصِيَامِهِ قَالُوا : يَا رَسُولَ اللَّهِ ﷺ ! إِنَّهُ يَوْمٌ تَعْظُمُهُ الْيَهُودُ وَالنَّصَارَى ، فَقَالَ رَسُولُ اللَّهِ ﷺ ((فَإِذَا كَانَ الْعَامُ الْمُقْبِلُ أَنْ شَاءَ اللَّهُ صُمْنَا الْيَوْمَ التَّاسِعَ)) قَالَ : فَلَمْ يَأْتِ الْعَامُ الْمُقْبِلُ حَتَّى تُوَفِّي رَسُولُ اللَّهِ ﷺ . رَوَاهُ مُسْلِمٌ ①

حضرت عبد اللہ بن عباس رضی اللہ عنہما فرماتے ہیں رسول اللہ ﷺ نے عاشوراء (دس محرم) کا روزہ رکھا اور لوگوں کو بھی رکھنے کا حکم دیا۔ لوگوں نے عرض کیا ”یا رسول اللہ ﷺ! دس محرم تو یہود و نصاریٰ کے نزدیک بڑی عظمت کا دن ہے۔“ آپ ﷺ نے فرمایا ”اچھا آئندہ سال ہم ان شاء اللہ! (دس محرم کے ساتھ) نو محرم کا روزہ بھی رکھیں گے۔“ لیکن آئندہ سال آنے سے پہلے ہی رسول اللہ ﷺ اس دنیا سے رخصت ہو گئے۔ اسے مسلم نے روایت کیا ہے۔

وضاحت : یوم عاشورا (10 محرم) کی فضیلت کی وجہ یہ ہے کہ جب رسول اکرم ﷺ مدینہ منورہ تشریف لائے تو یہودی دس محرم کا روزہ رکھتے تھے۔ ان سے وجہ پوچھی گئی تو انہوں نے کہا ”اس روز اللہ تعالیٰ نے موسیٰ علیہ السلام کو فرعون پر غلبہ عطا فرمایا تھا، لہذا ہم شکرانے کے طور پر اس دن کا روزہ رکھتے ہیں۔“ رسول اللہ ﷺ کو یہ بات معلوم ہوئی تو آپ ﷺ نے فرمایا ”یہودیوں کی نسبت ہم موسیٰ علیہ السلام کے زیادہ قریب ہیں۔“ اور مسلمانوں کو اس دن کا روزہ رکھنے کا حکم دیا۔ مگر جب رمضان کے روزے فرض کئے گئے جب آپ ﷺ نے فرمایا ”اب جو چاہے دس محرم کا روزہ رکھے جو نہ چاہے نہ رکھے۔“ اسے مسلم نے روایت کیا ہے۔

مسئلہ 130 صرف ہفتہ کے دن کا روزہ رکھنا مکروہ ہے۔

عَنْ عَبْدِ اللَّهِ بْنِ بُسْرِ رَضِيَ اللَّهُ عَنْهُ عَنْ أُخْتِهِ الصَّمَاءِ رَضِيَ اللَّهُ عَنْهَا أَنَّ رَسُولَ اللَّهِ ﷺ قَالَ ((لَا تَصُومُوا يَوْمَ السَّبْتِ إِلَّا فِيمَا افْتَرَضَ عَلَيْكُمْ فَإِنْ لَمْ يَجِدْ أَحَدٌ كُمْ إِلَّا عُودَ عِنَبَةٍ أَوْ لِحَاءَ شَجَرَةٍ فَلَيْمَضْغَهَا)) رَوَاهُ ابْنُ حُرَيْمَةَ ②

حضرت عبد اللہ بن بسر رضی اللہ عنہما اپنی بہن صماء رضی اللہ عنہما سے روایت کرتے ہیں کہ رسول اللہ ﷺ نے فرمایا ”ہفتے کا روزہ سوائے فرض روزے کے نہ رکھو اگر کھانے کو اور کوئی چیز نہ ملے تو انگور کی لکڑی یا کسی درخت کی چھال ہی چبا لو۔“ اسے ابن خزیمہ نے روایت کیا ہے۔

وضاحت : ہفتہ چونکہ اہل کتاب کی عید کا دن تھا، لہذا آپ ﷺ نے ان کی مخالفت کے لئے ہفتہ کے ساتھ جمعہ یا اتوار کا دن ملا کر روزہ رکھنے کا حکم دیا ہے۔

① کتاب الصیام ، باب صوم یوم عاشورا

② ابن خزیمہ ، اللذکور محمد مصطفیٰ الاعظمی ، الجزء الرابع ، رقم الحدیث 2164



اَلْاِعْتِكَافُ

اپنے آپ کو روزہ رکھنے اور اس کی مدت دس یوم ہے۔
 دو لوگوں سے

اعتکاف کے مسائل

مسئلہ 131 اعتکاف سنت موکدہ کفایہ ہے اور اس کی مدت دس یوم ہے۔

مسئلہ 132 ہر مسلمان کو رمضان المبارک میں کم از کم ایک مرتبہ قرآن پاک کی تلاوت کرنی چاہئے۔

عَنْ أَبِي هُرَيْرَةَ رضی اللہ عنہ قَالَ : كَانَ يُعْرَضُ عَلَيَّ النَّبِيِّ صلی اللہ علیہ وسلم الْقُرْآنُ فِي كُلِّ عَامٍ مَرَّةً فَعُرِضَ عَلَيَّ مَرَّتَيْنِ فِي الْعَامِ الَّذِي قُبِضَ فِيهِ وَكَانَ يَتَعَكَّفُ كُلَّ عَامٍ عَشْرَةَ أَيَّامٍ فَأَعْتَكَفْتُ عِشْرِينَ يَوْمًا فِي الْعَامِ الَّذِي قُبِضَ فِيهِ. رَوَاهُ الْبُخَارِيُّ ①

حضرت ابو ہریرہ رضی اللہ عنہ فرماتے ہیں نبی اکرم صلی اللہ علیہ وسلم کے سامنے ہر سال (رمضان میں) ایک بار قرآن پڑھا جاتا۔ جس سال آپ صلی اللہ علیہ وسلم نے وفات پائی آپ صلی اللہ علیہ وسلم کے سامنے دو بار قرآن مجید ختم کیا گیا۔ اسی طرح ہر سال آپ دس دن کا اعتکاف فرماتے لیکن جس سال آپ صلی اللہ علیہ وسلم نے وفات پائی اس سال میں یوم کا اعتکاف فرمایا۔ اسے بخاری نے روایت کیا ہے۔

مسئلہ 133 اعتکاف کے لئے فجر کی نماز کے بعد اعتکاف کی جگہ بیٹھنا مسنون ہے۔

عَنْ عَائِشَةَ رَضِيَ اللَّهُ عَنْهَا قَالَتْ : كَانَ رَسُولُ اللَّهِ صلی اللہ علیہ وسلم إِذَا أَرَادَ أَنْ يَتَعَكَّفَ صَلَّى الْفَجْرَ ثُمَّ دَخَلَ مُعْتَكِفَهُ رَوَاهُ أَبُو دَاوُدَ وَابْنُ مَاجَةَ ②

حضرت عائشہ رضی اللہ عنہا فرماتی ہیں کہ رسول اللہ صلی اللہ علیہ وسلم جب اعتکاف بیٹھنے کا ارادہ فرماتے، تو فجر کی نماز پڑھ کر محکف میں داخل ہوتے۔ اسے ابو داؤد اور ابن ماجہ نے روایت کیا ہے۔

① مشکوٰۃ المصابیح ، للالبانی ، الجزء الاول ، رقم الحدیث 2099

② صحیح سنن ابی داؤد ، للالبانی ، الجزء الاول ، رقم الحدیث 2152

مسئلہ 134 اعتکاف کرنے والے کی بیوی ملاقات کے لئے آسکتی ہے اور اعتکاف

کرنے والا بیوی کو گھر تک چھوڑنے کے لئے مسجد سے باہر جاسکتا ہے۔

عَنْ صَفِيَّةَ رَضِيَ اللَّهُ عَنْهَا قَالَتْ : كَانَ رَسُولُ اللَّهِ ﷺ مُعْتَكِفًا فَأَتَيْتُهُ أُرْوَرَهُ لَيْلًا

فَحَدَّثْتُهُ ثُمَّ قُمْتُ لِأَتَقَلِّبَ فَقَامَ مَعِيَ لِيَقْلِبَنِي)) مُتَّفَقٌ عَلَيْهِ ①

حضرت صفیہ رضی اللہ عنہا فرماتی ہیں رسول اللہ ﷺ اعتکاف میں تھے، میں رات کو نبی اکرم ﷺ سے

ملنے آئی اور باتیں کرتی رہی، واپس جانے کے لئے اٹھی تو نبی اکرم ﷺ مجھے چھوڑنے کے لئے اٹھ کر

کھڑے ہو گئے۔ اسے بخاری اور مسلم نے روایت کیا ہے۔

مسئلہ 135 مردوں کو اعتکاف مسجد میں ہی کرنا چاہئے۔

مسئلہ 136 رمضان میں اعتکاف کے لئے روزہ رکھنا ضروری ہے۔

مسئلہ 137 حالت اعتکاف میں بیمار پرسی کے لئے جانا، جنازے میں شریک ہونا،

بیوی سے جماعت کرنا، بشری تقاضوں کے بغیر اعتکاف کی جگہ سے

باہر جانا منع ہے۔

عَنْ عَائِشَةَ رَضِيَ اللَّهُ عَنْهَا أَنَّهَا قَالَتْ : أَلْسِنَةُ عَلَى الْمُعْتَكِفِ أَنْ لَا يَتَوَدَّ مَرِيضًا وَ

لَا يَشْهَدَ جَنَازَةً وَلَا يَمَسُّ امْرَأَةً وَلَا يَسَاهِرُهَا وَلَا يَخْرُجُ لِحَاجَةٍ إِلَّا لِمَا لَا يَبْدُ مِنْهُ وَلَا

إِعْتِكَافٍ إِلَّا بِصَوْمٍ وَلَا إِعْتِكَافٍ إِلَّا فِي مَسْجِدٍ جَامِعٍ)) رَوَاهُ أَبُو دَاوُدَ ②

حضرت عائشہ رضی اللہ عنہا فرماتی ہیں ”اعتکاف کرنے والے کے لئے سنت یہ ہے کہ وہ بیمار پرسی کو نہ جائے

، جنازے میں شریک نہ ہو، بیوی کو نہ چھوئے اور نہ اس سے جماعت کرے، اعتکاف کی جگہ سے ایسے ضروری

کام (یعنی قضائے حاجت، فرض غسل وغیرہ) کے بغیر نہ نکلے، جس کے بغیر چارہ ہی نہ ہو، اعتکاف روزے کے

ساتھ ہی ہوتا ہے اور جامع مسجد میں ہوتا ہے۔“ اسے ابوداؤد نے روایت کیا ہے۔

مسئلہ 138 عورتوں کو بھی اعتکاف کرنا چاہئے۔

① متفق الاخبار، الجزء الاول، رقم الحديث 2280

② صحيح سنن ابى داود، للالبانى، الجزء الاول، رقم الحديث 2160

عَنْ عَائِشَةَ رَضِيَ اللَّهُ عَنْهَا أَنَّ النَّبِيَّ ﷺ كَانَ يَعْتَكِفُ الْعَشْرَ الْأَوَّلَ مِنْ رَمَضَانَ حَتَّى تَوَفَّاهُ اللَّهُ ثُمَّ اعْتَكَفَ أَزْوَاجَهُ مِنْ بَعْدِهِ)) رَوَاهُ مُسْلِمٌ ❶

حضرت عائشہ رضی اللہ عنہا سے روایت ہے کہ نبی اکرم ﷺ رمضان المبارک کا آخری عشرہ (21 سے 30 رمضان المبارک) تک اعتکاف فرمایا کرتے تھے یہاں تک کہ آپ ﷺ نے وفات پائی آپ ﷺ کے بعد آپ کی ازواج مطہرات نے اعتکاف کیا۔“ اسے مسلم نے روایت کیا ہے۔

مسئلہ 139 اگر کسی کو اعتکاف کے لئے دس دن میسر نہ آسکیں تو جتنے دن میسر ہوں اتنے دنوں کا ہی اعتکاف کر لیتا چاہئے حتیٰ کہ ایک رات کا اعتکاف بھی

درست ہے۔

عَنِ ابْنِ عُمَرَ رَضِيَ اللَّهُ عَنْهُمَا أَنَّ عُمَرَ سَأَلَ النَّبِيَّ ﷺ قَالَ : كُنْتُ نَذَرْتُ فِي الْجَاهِلِيَّةِ أَنْ أَعْتَكِفَ لَيْلَةً فِي الْمَسْجِدِ الْحَرَامِ ؟ قَالَ ((أَوْفِ بِنَذْرِكَ)) رَوَاهُ الْبُخَارِيُّ ❷
حضرت عبداللہ بن عمر رضی اللہ عنہما سے روایت ہے کہ حضرت عمر رضی اللہ عنہ نے نبی اکرم ﷺ سے پوچھا ”میں نے زمانہ جاہلیت میں مسجد حرام میں ایک رات کا اعتکاف کرنے کی نذر مانی تھی (پوری کروں یا نہ کروں؟)“ آپ ﷺ نے فرمایا ”اپنی نذر پوری کر۔“ اسے بخاری نے روایت کیا ہے۔

❶ مختصر صحیح مسلم ، للالبانی ، رقم الحدیث 633

❷ کتاب الصوم ، باب اعتکاف لایلا



فَضْلُ لَيْلَةِ الْقَدْرِ

لیلۃ القدر کی فضیلت اور اس کے مسائل

مسئلہ 140 لیلۃ القدر میں عبادت گزشتہ گناہوں کی مغفرت کا باعث ہے۔

عَنْ أَبِي هُرَيْرَةَ رضی اللہ عنہ أَنَّ رَسُولَ اللَّهِ صلی اللہ علیہ وسلم قَالَ ((مَنْ قَامَ لَيْلَةَ الْقَدْرِ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ. مُتَّفَقٌ عَلَيْهِ))

حضرت ابو ہریرہ رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا ”جس نے لیلۃ القدر میں ایمان کے ساتھ ثواب کی نیت سے قیام کیا اس کے گزشتہ گناہ معاف کر دیے جاتے ہیں۔“ اسے بخاری اور مسلم نے روایت کیا ہے۔

مسئلہ 141 لیلۃ القدر کی سعادت سے محروم رہنے والا بہت ہی بد نصیب ہے۔

عَنْ أَنَسِ بْنِ مَالِكٍ رضی اللہ عنہ، قَالَ: دَخَلَ رَمَضَانَ فَقَالَ رَسُولُ اللَّهِ صلی اللہ علیہ وسلم ((إِنَّ هَذَا الشَّهْرَ قَدْ حَضَرَكُمْ وَفِيهِ لَيْلَةٌ خَيْرٌ مِنْ أَلْفِ شَهْرٍ مَنْ حَرَمَهَا فَقَدْ حَرِمَ الْخَيْرَ كُلَّهُ وَ لَا يَحْرَمُ خَيْرَهَا إِلَّا مَحْرُومٌ)) زَوَاهُ ابْنُ مَاجَةَ

حضرت انس بن مالک رضی اللہ عنہ سے روایت ہے کہ رمضان آیا، تو رسول اللہ صلی اللہ علیہ وسلم نے فرمایا ”یہ جو مہینہ تم پر آیا ہے اس میں ایک رات ایسی ہے جو (قدر و منزلت کے اعتبار سے) ہزار مہینوں سے بہتر ہے جو شخص اس (کی سعادت حاصل کرنے) سے محروم رہا وہ ہر بھلائی سے محروم رہا۔“ نیز فرمایا ”لیلۃ القدر کی سعادت سے صرف بد نصیب ہی محروم کیا جاتا ہے۔“ اسے ابن ماجہ نے روایت کیا ہے۔

مسئلہ 142 لیلۃ القدر، رمضان کے آخری عشرے کی طاق راتوں میں تلاش کرنی

چاہئے۔

① صحیح بخاری، کتاب الصوم، باب فضل لیلۃ القدر

② صحیح سنن ابن ماجہ، للالبانی، الجزء الاول، رقم الحدیث 1333

روزوں کے مسائل لیلۃ القدر کی فضیلت اور اس کے مسائل

عَنْ عَائِشَةَ رَضِيَ اللَّهُ عَنْهَا أَنَّ رَسُولَ اللَّهِ ﷺ قَالَ ((تَحَوُّوا لَيْلَةَ الْقَدْرِ فِي الْوَتْرِ مِنَ الْعَشْرِ الْأَوَّخِرِ مِنْ رَمَضَانَ)) زَوَاهُ الْبُخَارِيُّ ①

حضرت عائشہ رضی اللہ عنہا سے روایت ہے رسول اللہ ﷺ نے فرمایا ”رمضان کے آخری عشرے (دس دن) کی طاق راتوں میں لیلۃ القدر کی تلاش کرو۔“ اسے بخاری نے روایت کیا ہے۔

مسئلہ 143 رمضان کے آخری عشرے میں بہت زیادہ عبادت کرنی چاہئے۔

مسئلہ 144 رمضان کے آخری عشرے میں اپنے اہل و عیال کو عبادت کے لئے خصوصی ترغیب دلانا مستون ہے۔

عَنْ عَائِشَةَ رَضِيَ اللَّهُ عَنْهَا قَالَتْ : كَانَ النَّبِيُّ ﷺ يَجْتَهِدُ فِي الْعَشْرِ الْأَوَّخِرِ مَا لَا يَجْتَهِدُ فِي غَيْرِهِ . زَوَاهُ ابْنُ مَاجَةَ ②

حضرت عائشہ رضی اللہ عنہا فرماتی ہیں ”رمضان کے آخری عشرے میں نبی اکرم ﷺ باقی دنوں کی نسبت عبادت میں زیادہ کوشش فرماتے تھے۔“ اسے ابن ماجہ نے روایت کیا ہے۔

عَنْ عَائِشَةَ رَضِيَ اللَّهُ عَنْهَا قَالَتْ : كَانَ رَسُولُ اللَّهِ ﷺ إِذَا دَخَلَ الْعَشْرَ هَدَى مَنَزْرَةً وَأُحْيَى لَيْلَةً وَاقْبَطَ أَهْلَهُ . مُتَّفَقٌ عَلَيْهِ ③

حضرت عائشہ رضی اللہ عنہا فرماتی ہیں ”جب رمضان کے آخری دس دن شروع ہوتے تو رسول اللہ ﷺ (عبادت کے لئے) کمر بستہ ہو جاتے، راتوں کو جاگتے اور اپنے اہل و عیال کو بھی جگاتے۔“ اسے بخاری اور مسلم نے روایت کیا ہے۔

مسئلہ 145 آخری عشرہ کی تمام راتوں میں جاگنے کی فرصت نہ پانے والوں کے لئے لیلۃ القدر کا بھرپور ثواب حاصل کرنے کے لئے دو اہم احادیث۔

① عَنْ أَبِي ذَرٍّ رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ ((أَنْتَ مَنْ قَامَ مَعَ الْإِمَامِ حَتَّى يُنْصَرَفَ كُتِبَ لَهُ

① کتاب الصوم ، باب تحری لیلۃ القدر فی الوتر من العشر الاواخر

② صحیح سنن ابن ماجہ، للالبانی ، الجزء الاول ، رقم الحدیث 1429

③ اللؤلؤ والمرجان ، الجزء الاول ، رقم الحدیث 730



روزوں کے مسائل نیلۃ القدر کی فضیلت: ہر اس کے مسائل

قیامِ لیلۃ))۔ رَوَاهُ التِّرْمِذِيُّ ①

حضرت ابو ذر رضی اللہ عنہ کہتے ہیں رسول اللہ ﷺ نے فرمایا ”جس نے (رمضان میں) امام کے واپس ہونے تک امام کے ساتھ قیام کیا (یعنی نماز تراویح باجماعت ادا کی) اس کے لئے ساری رات قیام کا ثواب لکھا جائے گا۔“ اسے ترمذی نے روایت کیا ہے۔

② عَنْ عُثْمَانَ بْنِ عَفَّانَ رَضِيَ اللَّهُ عَنْهُ قَالَ : سَمِعْتُ رَسُولَ اللَّهِ ﷺ يَقُولُ ((مَنْ صَلَّى الْعِشَاءَ فِي جَمَاعَةٍ فَكَأَنَّمَا قَامَ نِصْفَ اللَّيْلِ وَمَنْ صَلَّى الصُّبْحَ فِي جَمَاعَةٍ فَكَأَنَّمَا صَلَّى اللَّيْلَ كُلَّهُ)) رَوَاهُ مُسْلِمٌ ③

حضرت عثمان بن عفان رضی اللہ عنہ کہتے ہیں میں نے رسول اللہ ﷺ کو فرماتے ہوئے سنا ہے ”جس نے عشاء کی نماز باجماعت ادا کی اس نے گویا نصف رات قیام کیا اور جس نے (نماز عشاء باجماعت ادا کرنے کے بعد) صبح کی نماز باجماعت ادا کی اس نے گویا ساری رات قیام کیا۔“ اسے مسلم نے روایت کیا ہے۔

147 رمضان المبارک میں رسول اللہ ﷺ کثرت سے تلاوت قرآن اور اتفاق فی سبیل اللہ فرمایا کرتے تھے۔

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ : كَانَ النَّبِيُّ ﷺ أَجْوَدَ النَّاسِ بِالْخَيْرِ وَكَانَ أَجْوَدَ مَا يَكُونُ فِي رَمَضَانَ حِينَ يَلْقَاهُ جِبْرِيلُ وَكَانَ جِبْرِيلُ عَلَيْهِ السَّلَامُ يَلْقَاهُ كُلَّ لَيْلَةٍ فِي رَمَضَانَ حَتَّى يَنْسَلِخَ بَعْضُ عَلَيْهِ النَّبِيُّ ﷺ الْقُرْآنَ ، فَإِذَا لَقِيَهِ جِبْرِيلُ عَلَيْهِ السَّلَامُ كَانَ أَجْوَدَ بِالْخَيْرِ مِنَ الرِّيحِ الْمُرْسَلَةِ . مُتَّفَقٌ عَلَيْهِ ④

حضرت عبداللہ بن عباس رضی اللہ عنہما فرماتے ہیں رسول اللہ ﷺ لوگوں کے ساتھ بھلائی کرنے میں بہت سخی تھے، لیکن رمضان میں جب حضرت جبریل علیہ السلام آپ سے ملتے تو آپ اور بھی زیادہ سخی ہو جاتے۔ رمضان میں حضرت جبریل علیہ السلام ہر رات آپ ﷺ سے ملا کرتے اور نبی اکرم ﷺ رمضان گزرنے تک انہیں قرآن مجید سناتے۔ جب جبریل علیہ السلام آپ سے ملتے تو آپ کی سخاوت تیز ہواؤں

① صحیح سنن الترمذی ، للالبانی ، الجزء الاول ، رقم الحديث 1646

② مختصر صحیح مسلم ، للالبانی ، رقم الحديث 324

③ صحیح بخاری ، کتاب الصوم ، باب اجود ما كان النبي ﷺ يكون في رمضان



روزوں کے مسائل .. لیلۃ القدر کی فضیلت اور اس کے مسائل

سے بھی زیادہ بڑھ جاتی۔ اسے بخاری اور مسلم نے روایت کیا ہے۔

مسئلہ 147 لیلۃ القدر میں یہ دعا پڑھنی مستنون ہے۔

عَنْ عَائِشَةَ رَضِيَ اللَّهُ عَنْهَا قَالَتْ : قُلْتُ يَا رَسُولَ اللَّهِ ﷺ ! أَرَأَيْتَ إِنْ عَلِمْتُ أَيَّ
كَلِمَةٍ لَيْلَةَ الْقَدْرِ مَا أَقُولُ فِيهَا ؟ قَالَ : قُولِي ((اَللّٰهُمَّ اِنِّكَ عَفُوٌّ تُحِبُّ الْعَفْوَ فَاعْفُ عَنِّي))
رَوَاهُ التِّرْمِذِيُّ ❶

حضرت عائشہ رضی اللہ عنہا سے روایت ہے میں نے پوچھا ”یا رسول اللہ ﷺ! اگر میں شب قدر پالوں
تو کون سی دعا پڑھوں؟“ نبی اکرم ﷺ نے فرمایا کہ ”یا اللہ! تو معاف کرنے والا ہے، معاف کرنا پسند کرتا
ہے، لہذا مجھے معاف فرما۔“ اسے ترمذی نے روایت کیا ہے۔



صَدَقَةُ الْفِطْرِ

صدقہ فطر کے مسائل

مسئلہ 148 صدقہ فطر فرض ہے۔

مسئلہ 149 صدقہ فطر کا مقصد روزے کی حالت میں سرزد ہونے والے گناہوں سے خود کو پاک کرنا ہے۔

مسئلہ 150 صدقہ فطر نماز عید سے قبل ادا کرنا چاہئے ورنہ عام صدقہ شمار ہوگا۔

مسئلہ 151 صدقہ فطر کے مستحق وہی لوگ ہیں جو زکاۃ کے مستحق ہیں۔

عَنْ ابْنِ عَبَّاسٍ رَضِيَ اللَّهُ عَنْهُمَا قَالَ: فَرَضَ رَسُولُ اللَّهِ ﷺ زَكَاةَ الْفِطْرِ طَهْرَةً لِلصَّائِمِ مِنَ اللُّغْوِ وَالرَّفَثِ وَطُعْمَةً لِلْمَسَاكِينِ فَمَنْ آذَاهَا قَبْلَ الصَّلَاةِ، فَهِيَ زَكَاةٌ مَقْبُولَةٌ، وَمَنْ آذَاهَا بَعْدَ الصَّلَاةِ فَهِيَ صَدَقَةٌ مِنَ الصَّدَقَاتِ. رَوَاهُ أَحْمَدُ وَابْنُ مَاجَةَ (صحیح)

حضرت ابن عباس رضی اللہ عنہما سے روایت ہے کہ رسول اللہ ﷺ نے صدقہ فطر، روزے دار کو یہودگی اور فحش باتوں سے پاک کرنے کے لئے نیر محتاجوں کے کھانے کا انتظام کرنے کے لئے فرض کیا ہے۔ جس نے نماز عید سے پہلے ادا کیا اس کا صدقہ فطر ادا ہو گیا اور جس نے نماز عید کے بعد ادا کیا اس کا صدقہ فطر عام صدقہ شمار ہوگا۔ اسے احمد اور ابن ماجہ نے روایت کیا ہے۔

مسئلہ 152 صدقہ فطر کی مقدار ایک صاع ہے، جو پونے تین سیر یا ڈھائی کلو گرام کے برابر ہے۔

مسئلہ 153 صدقہ فطر ہر مسلمان غلام ہو یا آزاد، مرد ہو یا عورت، چھوٹا ہو یا بڑا، روزہ

دار ہو یا غیر روزہ دار، صاحب نصاب ہو یا نہ ہو، سب پر فرض ہے۔

عَنْ ابْنِ عُمَرَ رَضِيَ اللَّهُ عَنْهُمَا قَالَ: فَرَضَ رَسُولُ اللَّهِ ﷺ زَكَاةَ الْفِطْرِ صَاعًا مِنْ تَمْرٍ أَوْ صَاعًا مِنْ شَعِيرٍ عَلَى الْعَبْدِ وَالْحُرِّ وَالذَّكْرِ وَالْأُنْثَى وَالصَّغِيرِ وَالْكَبِيرِ مِنَ الْمُسْلِمِينَ ((مُتَّفَقٌ عَلَيْهِ))

حضرت ابن عمر رضی اللہ عنہما سے روایت ہے کہ رسول اللہ ﷺ نے رمضان کا صدقہ فطر ایک صاع کھجور یا ایک صاع جو، غلام، آزاد، مرد، عورت، چھوٹے، بڑے ہر مسلمان پر فرض کیا ہے۔ اسے بخاری اور مسلم نے روایت کیا ہے۔

وضاحت: جس شخص کے پاس ایک دن رات کی خوراک مسمرن ہو وہ صدقہ ادا کرنے سے مستثنیٰ ہے۔

مسئلہ 154 صدقہ فطر غلہ کی صورت میں دینا افضل ہے۔

مسئلہ 155 گیہوں، چاول، جو، کھجور، مٹھہ یا پنیر میں سے جو چیز زیر استعمال ہو، وہی دینی چاہئے۔

عَنْ أَبِي سَعِيدٍ رَضِيَ اللَّهُ عَنْهُ يَقُولُ: كُنَّا نُخْرِجُ زَكَاةَ الْفِطْرِ صَاعًا مِنْ طَعَامٍ أَوْ صَاعًا مِنْ شَعِيرٍ أَوْ صَاعًا مِنْ تَمْرٍ أَوْ صَاعًا مِنْ أَقِطٍ أَوْ صَاعًا مِنْ زَبِيبٍ. مُتَّفَقٌ عَلَيْهِ

حضرت ابو سعید رضی اللہ عنہ فرماتے ہیں کہ ہم صدقہ فطر ایک صاع غلہ یا ایک صاع جو یا ایک صاع کھجور یا ایک صاع پنیر یا ایک صاع مٹھہ دیا کرتے تھے۔ اسے بخاری اور مسلم نے روایت کیا ہے۔


مسئلہ 156 صدقہ فطر ادا کرنے کا وقت آخری روزہ افطار کرنے کے بعد شروع ہوتا ہے، لیکن عید سے ایک یا دو دن پہلے ادا کیا جاسکتا ہے۔

مسئلہ 157 صدقہ فطر گھر کے سرپرست کو گھر کے تمام افراد بیوی، بچوں اور ملازموں کی طرف سے ادا کرنا چاہئے۔

عَنْ نَافِعٍ كَانَ ابْنُ عُمَرَ رَضِيَ اللَّهُ عَنْهُمَا يُعْطَى عَنِ الصَّغِيرِ وَالْكَبِيرِ حَتَّىٰ إِنْ كَانَ

① صحیح بخاری، کتاب الزکاة، باب صدقہ الفطر

② اللؤلؤ والمرجان، الجزء الاول، رقم الحدیث 572



يُعْطَى عَنْ بَنِي وَ كَانَ ابْنُ عَمْرٍ رَضِيَ اللَّهُ عَنْهُمَا يُعْطِيهَا لِلَّذِينَ يَقْبَلُونَهَا وَ كَانُوا يُعْطُونَ
قَبْلَ الْفِطْرِ بِيَوْمٍ أَوْ يَوْمَيْنِ . رَوَاهُ الْبُخَارِيُّ ❶

حضرت نافع رضی اللہ عنہ سے روایت ہے کہ ابن عمر رضی اللہ عنہما گھر کے چھوٹے بڑے تمام افراد کی طرف
سے صدقہ فطر دیتے تھے حتیٰ کہ میرے بیٹوں کی طرف سے بھی دیتے تھے اور ابن عمر رضی اللہ عنہما ان لوگوں کو دیتے
تھے جو قبول کرتے اور عید الفطر سے ایک یا دو دن پہلے دیتے تھے۔ اسے بخاری نے روایت کیا ہے۔



مزید کتب پڑھنے کے لئے آج ہی وزٹ کریں : www.iqbalkalmati.blogspot.com

صَلَاةُ الْعِيدَيْنِ

نماز عیدین کے مسائل

مسئلہ 158 عید کے روز غسل کرنا، خوشبو لگانا اور مسواک کرنا مستحب ہے۔

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ: قَالَ رَسُولُ اللَّهِ ﷺ ((إِنَّ هَذَا يَوْمٌ عِيدٌ جَعَلَهُ اللَّهُ لِلْمُسْلِمِينَ فَمَنْ جَاءَ إِلَى الْجُمُعَةِ فَلْيَغْتَسِلْ وَإِنْ كَانَ طَيِّبٌ فَلْيَمَسْ مِنْهُ وَعَلَيْكُمْ بِالسَّوَاكِ)) رَوَاهُ ابْنُ مَاجَةَ ❶

حضرت عبداللہ بن عباس رضی اللہ عنہما کہتے ہیں رسول اللہ ﷺ نے فرمایا ”بے شک اللہ تعالیٰ نے اس روز (جمعہ) کو مسلمانوں کے لئے عید کا دن بتایا ہے لہذا جو شخص جمعہ کے لئے آئے اسے چاہئے کہ غسل کرے اگر خوشبو میسر ہو تو وہ لگائے اور مسواک بھی کرے۔“ اسے ابن ماجہ نے روایت کیا ہے۔

مسئلہ 159 عید کے روز اچھے کپڑے پہننا مستحب ہے۔

عَنِ ابْنِ عَبَّاسٍ رَضِيَ اللَّهُ عَنْهُمَا كَانَ رَسُولُ اللَّهِ ﷺ يَلْبَسُ يَوْمَ الْعِيدِ بُرْدَةَ حُمْرَاءَ رَوَاهُ الطَّبْرَانِيُّ ❷

حضرت ابن عباس رضی اللہ عنہما سے روایت ہے کہ رسول اللہ ﷺ عید کے روز سرخ دھاریوں والی چادر پہنتے تھے۔“ اسے طبرانی نے روایت کیا ہے۔

مسئلہ 160 عید الفطر کی نماز کے لئے جانے سے پہلے کوئی میٹھی چیز کھانا سنت ہے۔

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ: كَانَ رَسُولُ اللَّهِ ﷺ لَا يَغْدُو يَوْمَ الْفِطْرِ حَتَّى يَأْكُلَ

❶ ابواب القامة الصلاة ، باب ما جاء في الزينة يوم الجمعة (901/1)

❷ سلسلہ احادیث الصحیحہ ، للابن ابی عمیر ، رقم الحدیث 1279

تَمْرَاتٍ وَيَأْكُلُهُنَّ وَتَوْرًا. رَوَاهُ الْبُخَارِيُّ ①

حضرت انس بن مالک رضی اللہ عنہ فرماتے ہیں کہ رسول اللہ ﷺ عید الفطر کے دن کھجوریں کھائے بغیر عید گاہ کی طرف نہیں جاتے تھے اور نبی اکرم ﷺ کھجوریں طاق کھاتے تھے۔ اسے بخاری نے روایت کیا ہے۔

مسئلہ 161 عید الاضحیٰ کے روز اپنی قربانی کا گوشت پکا کر کھانا اور اس سے پہلے کوئی چیز نہ کھانا مستحب ہے۔

عَنْ عَبْدِ اللَّهِ بْنِ بَرْزَةَ عَنْ أَبِيهِ ۞ كَانَ النَّبِيُّ ۞ لَا يَخْرُجُ يَوْمَ الْفِطْرِ حَتَّى يَطْعَمَ وَلَا يَطْعَمُ يَوْمَ الْأَضْحَى حَتَّى يُصَلِّيَ. رَوَاهُ التِّرْمِذِيُّ ②

(صحیح)

حضرت عبداللہ بن بریدہ اپنے باپ رضی اللہ عنہما سے روایت کرتے ہیں کہ نبی اکرم ﷺ عید الفطر کے روز کھائے بغیر گھر سے نہیں نکلتے تھے اور عید الاضحیٰ کے روز نماز (عید) سے پہلے کوئی چیز تناول نہ فرماتے تھے۔ اسے ترمذی نے روایت کیا ہے۔

مسئلہ 162 نماز عید بستی سے باہر کھلے میدان میں پڑھنا سنت ہے۔

مسئلہ 163 نماز عید کے لئے خواتین کو بھی عید گاہ میں جانا چاہئے۔

وَعَنْ أُمِّ عَطِيَّةَ رَضِيَ اللَّهُ عَنْهَا قَالَتْ: أَمَرَنَا رَسُولُ اللَّهِ ۞ ((أَنْ نُخْرِجَ الْخَيْضَ يَوْمَ الْعِيدَيْنِ وَذَوَاتِ الْخُلُورِ فَيَشْهَدْنَ جَمَاعَةَ الْمُسْلِمِينَ وَدَعْوَتَهُمْ وَتَعْتَرِلُ الْخَيْضُ عَنْ مَصْلَاهُنَّ)) مُتَّفَقٌ عَلَيْهِ ③


حضرت ام عطیہ رضی اللہ عنہا سے روایت ہے کہ رسول اللہ ﷺ نے حکم دیا کہ ”ذوؤں عیدوں کے دن ہم حیض والی اور پردہ نشین (یعنی تمام) عورتوں کو عید گاہ میں لائیں تاکہ وہ مسلمانوں کے ساتھ نماز اور دعا میں شرکت کریں البتہ حیض والی عورتیں نماز نہ پڑھیں۔“ اسے بخاری اور مسلم نے روایت کیا ہے۔

مسئلہ 164 نماز عید کے لئے پیدل جانا اور واپس آنا سنت ہے۔

① ابواب العیدین ، باب الاکل یوم الفطر قبل الخروج (447/1)

② صحیح سنن الترمذی ، لئلابانی ، الجزء الاول ، رقم الحدیث 447

③ اللؤلؤ والمرجان ، الجزء الاول ، رقم الحدیث 511



عَنِ ابْنِ عُمَرَ رَضِيَ اللَّهُ عَنْهُمَا قَالَ : أَنَّ النَّبِيَّ ﷺ كَانَ يَخْرُجُ إِلَى الْعِيدِ مَاثِيًا وَ يَرْجِعُ مَاثِيًا . رَوَاهُ ابْنُ مَاجَةَ ❶

(حسن)

حضرت عبداللہ بن عمر رضی اللہ عنہما فرماتے ہیں نبی اکرم ﷺ عید گاہ پیدل جاتے اور پیدل ہی واپس تشریف لاتے۔ اسے ابن ماجہ نے روایت کیا ہے۔

مسئلہ 165 عید گاہ جاتے ہوئے بکثرت تکبیریں کہنا سنت ہے۔

مسئلہ 166 عید الفطر میں امام کے خطبہ کے لئے منبر پر بیٹھنے تک تکبیریں کہتے رہنا چاہئے۔

عَنِ ابْنِ عُمَرَ رَضِيَ اللَّهُ عَنْهُمَا أَنَّهُ كَانَ يَغْدُوا إِلَى الْمُصَلَّى يَوْمَ الْفِطْرِ إِذَا طَلَعَتِ الشَّمْسُ فَيَكْبِرُ حَتَّى يَأْتِيَ الْمُصَلَّى ثُمَّ يَكْبِرُ بِالْمُصَلَّى حَتَّى إِذَا جَلَسَ الْإِمَامُ تَرَكَ التَّكْبِيرَ . رَوَاهُ الشَّافِعِيُّ ❷

حضرت عبداللہ بن عمر رضی اللہ عنہما عید کے دن صبح صبح سورج نکلنے ہی عید گاہ تشریف لے جاتے اور عید گاہ

تک تکبیریں کہتے جاتے۔ پھر عید گاہ میں بھی تکبیریں کہتے رہتے یہاں تک کہ جب امام (خطبہ کے لئے) منبر پر بیٹھ جاتا تو تکبیریں پڑھنا چھوڑ دیتے۔ اسے شافعی نے روایت کیا ہے۔

مسئلہ 167 عید الاضحیٰ کے موقع پر تشریق کے تمام دنوں میں کثرت سے تکبیریں کہنی چاہئیں۔

كَانَ ابْنُ عُمَرَ يُكْبِرُ بِمَعْنَى تِلْكَ الْأَيَّامِ وَ خَلْفَ الصَّلَاةِ وَ عَلَى فِرَاشِهِ وَ فِي

فُسْطَاطِهِ وَ مَجْلِسِهِ وَ مَمَشَاةً وَ تِلْكَ الْأَيَّامَ جَمِيعًا . رَوَاهُ الْبُخَارِيُّ ❸

عبداللہ بن عمر رضی اللہ عنہما تشریق کے تمام دنوں میں نمازوں کے بعد اپنے بستر پر، اپنے خیمے میں، اپنی

مجلس میں اور چلتے پھرتے تکبیریں کہا کرتے تھے۔ اسے بخاری نے روایت کیا ہے۔

مسئلہ 168 مستنون تکبیر کے الفاظ درج ذیل ہیں۔

❶ صحیح سنن ابن ماجہ ، لئالیانی ، الجزء الاول ، رقم الحدیث 1071

❷ کتاب الصلاة ، باب فی صلاة العیدین ، رقم الحدیث 442

❸ کتاب العیدین ، باب التکبیر ایام منی و اذا غدا الی عرفا

عَنْ ابْنِ مَسْعُودٍ رضی اللہ عنہ أَنَّهُ كَانَ يُكَبِّرُ أَيَّامَ التَّشْرِيقِ : اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ
وَاللَّهُ أَكْبَرُ اللَّهُ أَكْبَرُ وَاللَّهُ أَكْبَرُ. رَوَاهُ ابْنُ أَبِي شَيْبَةَ ❶

(صحیح)
حضرت عبداللہ بن مسعود رضی اللہ عنہ ایام تشریق (11-12-13 ذی الحجہ) میں یہ تکبیر پڑھا کرتے۔
اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ وَاللَّهُ أَكْبَرُ اَلْحَمْدُ اَسْمَاءُ ابْنِ أَبِي شَيْبَةَ
روایت کیا ہے۔

مسئلہ 169 عیدین کی نماز تاخیر سے پڑھنا ناپسندیدہ ہے۔

مسئلہ 170 عید الفطر کی نماز کا وقت اشراق کی نماز کا وقت ہے۔

عَنْ عَبْدِ اللَّهِ بْنِ بُسْرِ رضی اللہ عنہ صَاحِبِ رَسُولِ اللَّهِ ﷺ أَنَّهُ خَرَجَ مَعَ النَّاسِ فِي يَوْمِ عِيدِ
فِطْرٍ أَوْ أَضْحَى فَأَنْكَرَ ابْنَاءَ الْإِمَامِ وَقَالَ : إِنَّا كُنَّا قَدْ فَرَعْنَا سَاعَتَنَا هَذِهِ وَذَلِكَ جِئِنَ
التَّسْبِيحِ . رَوَاهُ أَبُو دَاوُدَ وَ ابْنُ مَاجَةَ ❷

(صحیح)
حضرت عبداللہ بن بسر رضی اللہ عنہ سے روایت ہے کہ وہ خود عید الفطر یا عید الاضحیٰ کی نماز کے لئے لوگوں
کے ساتھ عید گاہ روانہ ہوئے تو امام کے دیر کرنے پر ناپسندیدگی کا اظہار کیا اور فرمایا ”ہم لوگ تو اس وقت نماز
پڑھ کر فارغ بھی ہو جایا کرتے تھے اور وہ اشراق کا وقت تھا۔“ اسے ابوداؤد اور ابن ماجہ نے روایت کیا ہے۔
مسئلہ 171 عید الاضحیٰ کی نماز جلد اور عید الفطر کی نماز نسبتاً دیر سے پڑھنا مستحسن ہے۔

عَنْ أَبِي الْحَوَيْرِثِ رضی اللہ عنہ أَنَّ رَسُولَ اللَّهِ ﷺ كَتَبَ إِلَى عَمْرِو بْنِ حَزْمٍ وَهُوَ بِنَجْرَانَ
(عَبَّجَلِي الْأَضْحَى وَ أَخِيرَ الْفِطْرِ وَ ذَكَرَ النَّاسُ)) رَوَاهُ الشَّافِعِيُّ ❸

حضرت ابو الحویرث رضی اللہ عنہ سے روایت ہے کہ رسول اللہ ﷺ نے نجران کے گورنر عمرو بن حزم
رضی اللہ عنہ کو تحریری طور پر یہ ہدایت فرمائی ”عید الاضحیٰ کی نماز جلدی پڑھو اور عید الفطر کی نماز تاخیر سے پڑھو اور
لوگوں کو خطبہ میں نیکی کی نصیحت کرو۔“ اسے شافعی نے روایت کیا ہے۔

❶ ارواء الغلیل ، للالبانی ، 125/3

❷ صحیح سنن ابن ماجہ ، للالبانی ، الجزء الاول ، رقم الحدیث 1005

❸ کتاب الصلاة ، کتاب العیدین ، رقم الحدیث 442



مسئلہ 172 کھلے میدان میں نماز پڑھنے کے لئے سترہ کا اہتمام کرنا چاہئے۔

عَنْ ابْنِ عُمَرَ رَضِيَ اللَّهُ عَنْهُمَا قَالَ: كَانَ النَّبِيُّ ﷺ إِذَا صَلَّى يَوْمَ عِيدٍ أَوْ غَيْرَهُ نَصَبَتْ الْحَرَبَةُ بَيْنَ يَدَيْهِ فَيُصَلِّي إِلَيْهَا وَالنَّاسُ مِنْ خَلْفِهِ. رَوَاهُ ابْنُ مَاجَةَ ① (صحیح)

حضرت عبداللہ بن عمر رضی اللہ عنہما کہتے ہیں نبی اکرم ﷺ جب عید کی نماز یا کوئی دوسری نماز (کھلے میدان میں) ادا فرماتے تو آپ ﷺ کے سامنے بھالہ گاڑ دیا جاتا اور آپ ﷺ اس کے پیچھے نماز ادا فرماتے اور صحابہ کرام رضی اللہ عنہم آپ ﷺ کے پیچھے ہوتے۔ اسے ابن ماجہ نے روایت کیا ہے۔

مسئلہ 173 عید الفطر اور عید الاضحیٰ کی نماز دو دو رکعت ہے۔

عَنْ عُمَرَ بْنِ الْخَطَّابِ ﷺ قَالَ صَلَاةُ الْأَضْحَى رَكْعَتَانِ وَ صَلَاةُ الْفِطْرِ رَكْعَتَانِ وَ صَلَاةُ الْمُسَافِرِ رَكْعَتَانِ وَ صَلَاةُ الْجُمُعَةِ رَكْعَتَانِ تَمَامٌ لَيْسَ بِقَصْرِ عَلَى لِسَانِ النَّبِيِّ ﷺ. رَوَاهُ النَّسَائِيُّ ② (صحیح)

حضرت عمر بن خطاب رضی اللہ عنہ کہتے ہیں نبی اکرم ﷺ کے فرمان کے مطابق عید الاضحیٰ کی نماز دو رکعت ہے، عید الفطر کی نماز دو رکعت ہے، مسافر کی نماز دو رکعت ہے، جمعہ کی نماز دو رکعت ہے اور یہ مکمل نماز ہے کم نہیں۔ اسے نسائی نے روایت کیا ہے۔

مسئلہ 174 نماز عید کے لئے اذان ہے نہ اقامت

عَنْ جَابِرِ بْنِ سَمُرَةَ ﷺ قَالَ: صَلَّيْتُ مَعَ رَسُولِ اللَّهِ ﷺ الْعِيدَيْنِ غَيْرَ مَرَّةٍ وَلَا مَرَّتَيْنِ بِغَيْرِ آذَانٍ وَلَا إِقَامَةٍ. رَوَاهُ مُسْلِمٌ ③

حضرت جابر بن سمرہ رضی اللہ عنہ کہتے ہیں میں نے رسول اللہ ﷺ کے ساتھ ایک دو مرتبہ نہیں کئی مرتبہ عیدین کی نماز اذان اور اقامت کے بغیر پڑھی۔ اسے مسلم نے روایت کیا ہے۔

مسئلہ 175 عیدین کی نماز میں پہلے نماز اور پھر خطبہ دینا مستنون ہے۔

① کتاب إقامة الصلاة، باب ماجاء في العريضة يوم العيد (1078/7)

② کتاب صلاة العیدین، باب عدد صلاة العیدین

③ مختصر صحیح مسلم، للالبانی، رقم الحدیث 428



عَنِ ابْنِ عُمَرَ رَضِيَ اللَّهُ عَنْهُمَا قَالَ: كَانَ رَسُولُ اللَّهِ ﷺ وَ أَبُو بَكْرٍ وَ عُمَرُ رَضِيَ اللَّهُ عَنْهُمَا يُصَلُّونَ الْعِيدَيْنِ قَبْلَ الْخُطْبَةِ . مُتَّفَقٌ عَلَيْهِ ①

حضرت عبداللہ بن عمر رضی اللہ عنہما فرماتے ہیں رسول اللہ ﷺ، حضرت ابو بکر صدیق رضی اللہ عنہ اور حضرت

عمر رضی اللہ عنہ نماز عیدین، خطبہ سے پہلے ادا فرماتے۔ اسے بخاری اور مسلم نے روایت کیا ہے۔

مسئلہ 176 عیدین کی نماز میں بارہ تکبیریں مسنون ہیں۔ پہلی رکعت میں قرأت سے پہلے سات اور دوسری رکعت میں قرأت سے پہلے پانچ تکبیریں کہنی چاہئیں۔

عَنْ نَافِعٍ رَضِيَ اللَّهُ عَنْهُ مَوْلَى عَبْدِ اللَّهِ بْنِ عُمَرَ رَضِيَ اللَّهُ عَنْهُمَا أَنَّهُ قَالَ: شَهِدْتُ الْأَضْحَى وَ الْقِطْرَ مَعَ أَبِي هُرَيْرَةَ رَضِيَ اللَّهُ عَنْهُ فَكَبَّرَ فِي الرَّكْعَةِ الْأُولَى سَبْعَ تَكْبِيرَاتٍ قَبْلَ الْقِرَاءَةِ وَ فِي الْآخِرَةِ خَمْسَ تَكْبِيرَاتٍ قَبْلَ الْقِرَاءَةِ . رَوَاهُ مَالِكٌ ②

حضرت عبداللہ بن عمر رضی اللہ عنہما کے آزاد کردہ غلام حضرت نافع رضی اللہ عنہ کہتے ہیں ”میں نے حضرت

ابو ہریرہ رضی اللہ عنہ کے ساتھ عید القطر اور عید الاضحیٰ دونوں کی نماز پڑھی، حضرت ابو ہریرہ رضی اللہ عنہ نے پہلی رکعت میں قرأت سے پہلے سات تکبیریں اور دوسری رکعت میں قرأت سے پہلے پانچ تکبیریں کہیں۔“ اسے مالک نے روایت کیا ہے۔

مسئلہ 177 نماز عید کی زائد تکبیروں میں ہاتھ اٹھانے چاہئیں۔

عَنْ وَائِلِ بْنِ حُجْرٍ رَضِيَ اللَّهُ عَنْهُ أَنَّهُ كَانَ يَرْتَفِعُ يَدَيْهِ مَعَ التَّكْبِيرِ . رَوَاهُ أَحْمَدٌ ③ (حسن)

حضرت وائل بن حجر رضی اللہ عنہ سے روایت ہے کہ رسول اللہ ﷺ ہر تکبیر کے ساتھ ہاتھ اٹھاتے تھے۔

اسے احمد نے روایت کیا ہے۔

مسئلہ 178 نماز عیدین کی دو رکعتوں میں سے پہلی رکعت میں سورۃ الاعلیٰ اور دوسری

① اللؤلؤ والمرجان ، الجزء الاول ، رقم الحديث 509

② کتاب الصلاة ، باب ماجاء فی التکبیر والقراءة فی صلاة العیدین

③ ارواء الغلیل ، للالبانی ، الجزء الثالث ، رقم الحديث 641

رکعت میں سورۃ الغاشیہ پڑھنا مستحب ہے۔

عَنِ النُّعْمَانِ بْنِ بَشِيرٍ رضی اللہ عنہ قَالَ كَانَ رَسُولُ اللَّهِ ﷺ يَقْرَأُ فِي الْعِيدَيْنِ وَفِي الْجُمُعَةِ بِسَبِّحِ اسْمِ رَبِّكَ الْأَعْلَى وَهَلْ أَتَاكَ حَدِيثُ الْغَاشِيَةِ . رَوَاهُ مُسْلِمٌ ①

حضرت نعمان بن بشیر رضی اللہ عنہ کہتے ہیں رسول اللہ ﷺ نماز عیدین اور نماز جمعہ میں سَبِّحِ اسْمِ رَبِّكَ الْأَعْلَى (پہلی رکعت میں) اور هَلْ أَتَاكَ حَدِيثُ الْغَاشِيَةِ (دوسری رکعت میں) پڑھتے۔ اسے مسلم نے روایت کیا ہے۔

مسئلہ 179 نماز عید سے پہلے یا بعد کوئی (نقل یا سنت) نماز نہیں۔

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ : خَرَجَ النَّبِيُّ ﷺ يَوْمَ أَضْحَى أَوْ فِطْرٍ فَصَلَّى رَكَعَتَيْنِ لَمْ يُصَلِّ قَبْلَهُمَا وَلَا بَعْدَهُمَا . رَوَاهُ مُسْلِمٌ ②

حضرت عبد اللہ بن عباس رضی اللہ عنہما فرماتے ہیں کہ ”نبی اکرم ﷺ عید الاضحی یا عید الفطر کے روز (گھر سے نکلے) دو رکعت نماز عید ادا فرمائی اور اس سے پہلے یا بعد کوئی نماز نہیں پڑھی۔“ اسے مسلم نے روایت کیا ہے۔

مسئلہ 180 نماز عید کے بعد تَقَبَّلَ اللَّهُ مِنَّا وَ مِنْكَ کے الفاظ سے ایک دوسرے کے اعمال صالحہ کی قبولیت کی دعا مانگنا درست ہے۔

عَنْ جُبَيْرِ بْنِ نَضِيرٍ رضی اللہ عنہ قَالَ : كَانَ أَصْحَابُ رَسُولِ اللَّهِ ﷺ إِذَا اتَّقَوْا يَوْمَ الْعِيدِ يَقُولُ بَعْضُهُمْ لِبَعْضٍ ”تَقَبَّلَ اللَّهُ مِنَّا وَ مِنْكَ“ . ذَكَرَهُ فِي فَتْحِ الْبَارِي ③ (حسن)

حضرت جبیر بن نضیر رضی اللہ عنہ کہتے ہیں کہ صحابہ کرام رضی اللہ عنہم عید کے روز جب آپس میں ملتے تو ایک دوسرے کو ”تَقَبَّلَ اللَّهُ مِنَّا وَ مِنْكَ“ کہتے۔ اسے ابن حجر نے فتح الباری میں نقل کیا ہے۔

مسئلہ 181 عید گاہ جانے اور آنے کا راستہ بدلنا سنت ہے۔

عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا قَالَ : كَانَ النَّبِيُّ ﷺ إِذَا كَانَ يَوْمَ عِيدِ

① کتاب الجمعة ، باب ما يقرأ في صلاة الجمعة
 ② مختصر صحيح مسلم ، للالبانی ، رقم الحديث 430
 ③ کتاب العیدین ، باب سنت العیدین لاهل الاسلام

خَالِفَ الطَّرِيقِ . رَوَاهُ الْبُخَارِيُّ ❶

حضرت جابر بن عبد اللہ رضی اللہ عنہ فرماتے ہیں ”نبی اکرم صلی اللہ علیہ وسلم عید کے روز عید گاہ میں آنے جانے کا راستہ تبدیل فرمایا کرتے تھے۔“ اسے بخاری نے روایت کیا ہے۔

❶ **مسئلہ 182** اگر جمعہ کے روز عید آجائے تو دونوں پڑھنے بہتر ہیں لیکن عید پڑھنے کے بعد اگر جمعہ کی بجائے صرف نماز ظہر ادا کی جائے تو بھی درست ہے۔

عَنْ أَبِي هُرَيْرَةَ رضی اللہ عنہ عَنِ رَسُولِ اللَّهِ صلی اللہ علیہ وسلم أَنَّهُ قَالَ ((عِيدَانِ اجْتَمَعَ فِي يَوْمِكُمْ هَذَا فَمَنْ شَاءَ أَجْزَأَهُ عَنِ الْجُمُعَةِ وَإِنَّا مُجْتَمِعُونَ إِنْ شَاءَ اللَّهُ تَعَالَى)) رَوَاهُ أَبُو دَاوُدَ وَابْنُ مَاجَةَ ❷

حضرت ابو ہریرہ رضی اللہ عنہ نے رسول اللہ صلی اللہ علیہ وسلم سے روایت کیا ہے کہ نبی اکرم صلی اللہ علیہ وسلم نے فرمایا ”تمہارے آج کے دن میں دو عیدیں (ایک عید، دوسرا جمعہ) اکٹھی ہوگئی ہیں جو چاہے اس کے لئے جمعہ کے بدلے عید ہی کافی ہے لیکن ہم دونوں (یعنی جمعہ اور عید) ادا کریں گے۔“ اسے ابو داؤد اور ابن ماجہ نے روایت کیا ہے۔

❷ **مسئلہ 183** اگر کسی وجہ سے شوال کا چاند دکھائی نہ دے اور روزہ رکھ لینے کے بعد معلوم ہو جائے کہ چاند نظر آچکا ہے تو روزہ کھول دینا چاہئے۔

❸ **مسئلہ 184** اگر چاند کی اطلاع زوال سے قبل ملے تو نماز عید اسی روز ادا کر لینی چاہئے اگر زوال کے بعد اطلاع ملے تو نماز عید دوسرے روز ادا کی جائے گی۔

عَنْ أَبِي عَمِيرٍ بْنِ أَنَسٍ رَضِيَ اللَّهُ عَنْهُمَا عَنْ عُمُومَةَ لَه مِنْ أَصْحَابِ النَّبِيِّ صلی اللہ علیہ وسلم أَنَّ رَكْبًا جَاءُوا إِلَى النَّبِيِّ صلی اللہ علیہ وسلم يَشْهَدُونَ أَنَّهُمْ رَأَوْا الْهَلَالَ بِالْأَمْسِ فَأَمَرَهُمْ : أَنْ يَقْطُرُوا ، وَإِذَا أَصْبَحُوا يَقْدُوا إِلَى مُصَلَّاهُمْ . رَوَاهُ أَبُو دَاوُدَ ❸

حضرت ابو عمیر بن انس رضی اللہ عنہ سے جو اصحاب نبی صلی اللہ علیہ وسلم میں سے تھے، روایت کرتے

❶ کتاب العیدین ، باب من خالف الطريق اذا رجع يوم العيد

❷ صحیح سنن ابن ماجہ ، للالبانی ، الجزء الاول ، رقم الحديث 1083

❸ صحیح سنن ابی داؤد ، للالبانی ، الجزء الاول ، رقم الحديث 1026

ہیں کہ بعض سوار نبی اکرم ﷺ کی خدمت میں حاضر ہوئے اور گواہی دی کہ انہوں نے گزشتہ روز (شوال کا) چاند دیکھا ہے۔ رسول اکرم ﷺ نے صحابہ کرام رضی اللہ عنہم کو حکم دیا کہ وہ روزہ توڑ دیں اور فرمایا ”کل صبح (نماز عید کے لئے) عید گاہ آئیں۔“ اسے ابوداؤد نے روایت کیا ہے۔

مسئلہ 185 اگر کسی کو عید کی نماز نہ مل سکے یا بیماری کی وجہ سے عید گاہ نہ جاسکے تو اسے دو رکعت تنہا ادا کر لینی چاہئیں۔

مسئلہ 186 گاؤں میں بھی نماز عید پڑھنی چاہئے۔

أَمْرَ أَنَسُ بْنُ مَالِكٍ رَضِيَ اللَّهُ عَنْهُ مَوْلَاةَ ابْنِ أَبِي عَتْبَةَ بِالزَّائِيَةِ فَجَمَعَ أَهْلَهُ وَبَيْنَهُ وَصَلَّى كَصَلَاةِ أَهْلِ الْمِصْرِ وَتَكْبِيرِهِمْ ، وَقَالَ عِكْرِمَةُ أَهْلُ السَّوَادِ يَجْتَمِعُونَ فِي الْعِيدِ يُصَلُّونَ رَكَعَتَيْنِ كَمَا يَصْنَعُ الْإِمَامُ ، وَقَالَ عَطَاءٌ : إِذَا فَاتَهُ الْعِيدُ صَلَّى رَكَعَتَيْنِ . رَوَاهُ الْبُخَارِيُّ ①

حضرت انس بن مالک رضی اللہ عنہ نے اپنے غلام ابن ابی عتبہ کو زائویہ گاؤں میں نماز پڑھانے کا حکم دیا تو ابن ابی عتبہ نے حضرت انس رضی اللہ عنہ کے گھر والوں اور بیٹوں کو جمع کیا اور سب نے شہر والوں کی تکبیر کی طرح تکبیر اور نماز کی طرح نماز پڑھی اور عکرمہ رضی اللہ عنہ نے کہا ”گاؤں کے لوگ عید کے روز جمع ہوں اور دو رکعت نماز پڑھیں جس طرح امام پڑھتا ہے۔“ اور عطاء رحمہ اللہ نے کہا ”جب کسی کی نماز فوت ہو جائے تو وہ دو رکعت نماز ادا کر لے۔“ اسے بخاری نے روایت کیا ہے۔

مسئلہ 187 عید کے روز روزہ رکھنا منع ہے۔

وضاحت: حدیث مسئلہ نمبر 118 کے تحت ملاحظہ فرمائیں۔



روزوں کے مسائل... قربانی کے مسائل

قربانی کے ہائیڈر تو قیریا ریلکٹ پر ذبح نہ راست سے ثابت ہے
ذبح عید اور عیدِ حیدر

الْأَضْحِيَّةُ

قربانی کے مسائل

✓ **مسئلہ 188** عید الاضحیٰ کی نماز پڑھنے اور خطبہ سننے کے بعد استطاعت رکھنے والے پر قربانی سنت مؤکدہ ہے۔

عَنْ أَبِي هُرَيْرَةَ رضی اللہ عنہ قَالَ: قَالَ رَسُولُ اللَّهِ ﷺ ((مَنْ وَجَدَ سَعَةً لَأَنْ يُضْحِيَ فَلَمْ يُضْحِ فَلَا يَحْضُرُ مُصَلَّاتًا)) رَوَاهُ الْحَاكِمُ • (حسن)

حضرت ابو ہریرہ رضی اللہ عنہ کہتے ہیں رسول اللہ ﷺ نے فرمایا ”جو آدمی قربانی کرنے کی استطاعت رکھتا ہو پھر بھی قربانی نہ کرے وہ ہماری مسجد میں نہ آئے۔“ اسے حاکم نے روایت کیا ہے۔

سح **مسئلہ 189** جسے قربانی دینا ہو وہ ذی الحجہ کا چاند دیکھنے کے بعد قربانی کرنے تک ناخن اور بال وغیرہ نہ کاٹے۔

عَنْ أُمِّ سَلَمَةَ رَضِيَ اللَّهُ عَنْهَا قَالَتْ: قَالَ رَسُولُ اللَّهِ ﷺ ((إِذَا دَخَلَ الْعَشْرُ وَأَرَادَ أَحَدُكُمْ أَنْ يُضْحِيَ فَلَا يَمَسَّ مِنْ شَعْرِهِ وَلَا يَشْرِبْ شَيْئًا)) رَوَاهُ ابْنُ مَاجَةَ • (صحيح)

حضرت ام سلمہ رضی اللہ عنہا کہتی ہیں رسول اللہ ﷺ نے فرمایا ”جب کوئی آدمی ذی الحجہ کی دسویں (عید الاضحیٰ) کو قربانی دینے کا ارادہ رکھتا ہو تو وہ اپنے جسم کے کسی بھی حصہ کے بال نہ کاٹے اور نہ ہی ناخن کاٹے۔“ اسے ابن ماجہ نے روایت کیا ہے۔

✓ **مسئلہ 190** گائے کی قربانی میں سات اور اونٹ کی قربانی میں دس افراد شریک ہو سکتے ہیں۔

روزوں کے مسائل .. قربانی کے مسائل

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ: كُنَّا مَعَ رَسُولِ اللَّهِ ﷺ فِي سَفَرٍ فَحَضَرَ الْأَضْحَى فَاشْتَرَوْا كَنَّا فِي الْبَقْرَةِ سَبْعَةَ وَفِي الْبَعِيرِ عَشْرَةَ. رَوَاهُ التِّرْمِذِيُّ (صحيح)
حضرت ابن عباس رضی اللہ عنہما فرماتے ہیں کہ ہم رسول اللہ ﷺ کے ساتھ ایک سفر میں تھے کہ عید الاضحی کا دن آ گیا تو ہم میں سے گائے کی قربانی میں سات سات اور اونٹ کی قربانی میں دس دس افراد شریک ہوئے۔ اسے ترمذی نے روایت کیا ہے۔

مسئلہ 191 ایک ہی نفلی قربانی میں ایصالِ ثواب کے لئے ایک یا دو یا اس سے زائد افراد کو اپنے ساتھ شریک کرنا جائز ہے۔

مسئلہ 192 خصی جانور کی قربانی جائز ہے۔

مسئلہ 193 میت کی طرف سے قربانی کی جائے تو میت کو ثواب پہنچ جاتا ہے۔

عَنْ عَائِشَةَ ، وَعَنْ أَبِي هُرَيْرَةَ رَضِيَ اللَّهُ عَنْهُمَا أَنَّ رَسُولَ اللَّهِ ﷺ كَانَ إِذَا أَرَادَ أَنْ يُضْحِيَ ، اشْتَرَى كَبْشَيْنِ عَظِيمَيْنِ سَمِينَيْنِ أَقْرَنَيْنِ أَمْلَحَيْنِ مَوْجُوعَيْنِ فَلَذَبِحَ أَحَدَهُمَا عَنْ أُمَّتِهِ ، لِأَنَّ شَهْدَ لِيهِ التَّوْحِيدِ ، وَشَهْدَ لَهُ بِالْبَلَاغِ ، وَذَبِحَ الْآخَرَ عَنْ مُحَمَّدٍ وَعَنْ آلِ مُحَمَّدٍ . رَوَاهُ ابْنُ مَاجَةَ (صحيح)

حضرت عائشہ اور حضرت ابو ہریرہ رضی اللہ عنہما سے روایت ہے کہ نبی اکرم ﷺ جب قربانی کا ارادہ فرماتے تو دو مینڈھے خریدتے، موٹے تازے، سینٹگ والے، چٹکیرے اور خصی، ان میں سے ایک اپنی امت کے ہر اس آدمی کی طرف سے کرتے جو اللہ کی توحید اور رسول کی رسالت کی گواہی دیتا ہو اور دوسرا محمد اور آل محمد کی طرف سے ذبح فرماتے۔ اسے ابن ماجہ نے روایت کیا ہے۔

مسئلہ 194 دو دانت والا (دوندا) جانور ذبح کرنا لازم ہے۔ اگر دو دانت والا جانور ملے ہی نہ تو پھر دو دانتوں سے کم عمر والی بھیڑیا دنبہ ذبح کرنے کی رخصت ہے۔

① صحيح سنن الترمذی ، لئلابانی ، رقم الحديث 1501

② صحيح سنن ابن ماجه ، لئلابانی ، الجزء الثاني ، رقم الحديث 2531

عَنْ جَابِرٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ ((لَا تَذْبَحُوا إِلَّا مُسِنَّةً إِلَّا أَنْ يَعْسَرَ عَلَيْكُمْ فَتَذْبَحُوا جَذْعَةً مِنَ الضَّأْنِ)) وَوَاهُ مُسَلِّمٌ ①

حضرت جابر رضی اللہ عنہ کہتے ہیں رسول اللہ ﷺ نے فرمایا ”دودانت والے (دو دنا) جانور کے علاوہ کسی اور جانور کی قربانی نہ کرو البتہ اگر مشکل پیش آئے تو پھر دودانت سے کم عمر (کھیرا) کی بھیڑ (یاد نب) ذبح کر لو۔“ اسے مسلم نے روایت کیا ہے۔

عَنْ عُقَيْبِ بْنِ عَامِرٍ رَضِيَ اللَّهُ عَنْهُ قَالَ ضَحَيْتُمَا مَعَ رَسُولِ اللَّهِ ﷺ بِالْجَذْعِ مِنَ الضَّأْنِ . وَوَاهُ النَّسَائِيُّ ②

حضرت عقبہ بن عامر رضی اللہ عنہ کہتے ہیں ہم نے رسول اللہ ﷺ کے ساتھ دودانتوں سے کم عمر والے دنبہ کی قربانی دی۔ اسے نسائی نے روایت کیا ہے۔
وضاحت : ① دودانت سے کم عمر والا دنبہ یا بھیڑ وہ ہے جس کی عمر ایک سال یا ایک سال سے کم ہو (واللہ اعلم بالصواب) ② قربانی کے لئے دودانت والا (دو دنا) جانور ہونا ضروری ہے۔

مسئلہ 195 عید الاضحیٰ کے موقع پر چار دن تک قربانی کرنا جائز ہے۔ عید کا دن اور ایام تشریق (11/12 اور 13 ذوالحجہ) کے تین دن۔

عَنْ جُبَيْرِ بْنِ مُطْعِمٍ رَضِيَ اللَّهُ عَنْهُ عَنِ النَّبِيِّ ﷺ قَالَ ((كُلُّ أَيَّامِ التَّشْرِيقِ ذَبْحٌ)) وَوَاهُ أَحْمَدٌ ③
حضرت جبیر بن مطعم رضی اللہ عنہ سے روایت ہے کہ نبی اکرم ﷺ نے فرمایا (عید کے بعد) تمام ایام تشریق (جانور) ذبح کرنے کے دن ہیں۔“ اسے احمد نے روایت کیا ہے۔

مسئلہ 196 عید الاضحیٰ کی نماز سے قبل اگر کسی نے جانور ذبح کر دیا تو وہ قربانی شمار نہیں ہوگی۔

عَنْ أَنَسٍ رَضِيَ اللَّهُ عَنْهُ قَالَ: قَالَ النَّبِيُّ ﷺ يَوْمَ النَّحْرِ ((مَنْ كَانَ ذَبَحَ قَبْلَ الصَّلَاةِ فَلْيَعِدْ))

① کتاب الاضاحی ، باب من الاضاحیة
② صحیح سنن النسائی ، للالبانی ، الجزء الثالث ، رقم الحدیث 4080
③ نبل الاوطار ، کتاب المناسک ، باب بیان وقت الذبح (215/5)

روزوں کے مسائل... قربانی کے مسائل

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ: كُنَّا مَعَ رَسُولِ اللَّهِ ﷺ لَمَّا سَفَرٍ فَحَضَرَ الْأَضْحَى فَأَشْتَرْنَا فِي الْبَقْرَةِ سَبْعَةَ وَفِي الْبَعِيرِ عَشْرَةَ. رَوَاهُ التِّرْمِذِيُّ (صحيح)
حضرت ابن عباس رضی اللہ عنہما فرماتے ہیں کہ ہم رسول اللہ ﷺ کے ساتھ ایک سفر میں تھے کہ عید الاضحی کا دن آ گیا تو ہم میں سے گائے کی قربانی میں سات سات اور اونٹ کی قربانی میں دس دس افراد شریک ہوئے۔ اسے ترمذی نے روایت کیا ہے۔

مسئلہ 191 ایک ہی نقلی قربانی میں ایصالِ ثواب کے لئے ایک یا دو یا اس سے زائد افراد کو اپنے ساتھ شریک کرنا جائز ہے۔

مسئلہ 192 خصی جانور کی قربانی جائز ہے۔

مسئلہ 193 میت کی طرف سے قربانی کی جائے تو میت کو ثواب پہنچ جاتا ہے۔

عَنْ عَائِشَةَ، وَ عَنْ أَبِي هُرَيْرَةَ رَضِيَ اللَّهُ عَنْهُمَا أَنَّ رَسُولَ اللَّهِ ﷺ كَانَ إِذَا أَرَادَ أَنْ يُضْحِيَ، اشْتَرَى كَبْشَيْنِ عَظِيمَيْنِ سَمِيئَيْنِ أَقْرَبَيْنِ أَمْلَحَيْنِ مَوْجُوءَيْنِ فَلَذِيحَ أَحَدَهُمَا عَنْ أَعْتِهِ، لِمَنْ شَهِدَ لِلَّهِ التَّوْحِيدَ، وَ شَهِدَ لَهُ بِالْبِلَاحِ، وَ ذَبَحَ الْآخَرَ عَنْ مُحَمَّدٍ وَ عَنْ آلِ مُحَمَّدٍ. رَوَاهُ ابْنُ مَاجَةَ (صحيح)

حضرت عائشہ اور حضرت ابو ہریرہ رضی اللہ عنہما سے روایت ہے کہ نبی اکرم ﷺ جب قربانی کا ارادہ فرماتے تو دو مینڈھے خریدتے، موٹے تازے، سینگ والے، چست کبرے اور خصی، ان میں سے ایک اپنی امت کے ہر اس آدمی کی طرف سے کرتے جو اللہ کی توحید اور رسول کی رسالت کی گواہی دیتا ہو اور دوسرا محمد اور آل محمد کی طرف سے ذبح فرماتے۔ اسے ابن ماجہ نے روایت کیا ہے۔

مسئلہ 194 دو دانت والا (دوندا) جانور ذبح کرنا لازم ہے۔ اگر دو دانت والا جانور ملے ہی نہ تو پھر دو دانتوں سے کم عمر والی بھیڑ یا دنبہ ذبح کرنے کی رخصت ہے۔

① صحيح سنن الترمذی، للالبانی، رقم الحديث 1501

② صحيح سنن ابن ماجه، للالبانی، الجزء الثاني، رقم الحديث 2531

مُتَّفَقٌ عَلَيْهِ ❶

حضرت انس رضی اللہ عنہ کہتے ہیں نبی اکرم ﷺ نے عید الاضحیٰ کے روز فرمایا ”جس نے نماز سے قبل جانور ذبح کر دیا، اسے دوبارہ قربانی دینی چاہئے۔“ اسے بخاری اور مسلم نے روایت کیا ہے۔

مسئلہ 197 اپنے ہاتھ سے قربانی کرنا مستحب ہے، لیکن کسی دوسرے سے کروانا بھی جائز ہے۔

عَنْ جَابِرٍ رَضِيَ اللَّهُ عَنْهُ فِي قِصَّةِ حِجَّةِ الْوُدَاعِ قَالَ ثُمَّ انْصَرَفَ إِلَى الْمَنْحَرِ فَنَحَرَ فَلَاثًا وَ مِئِينَ بِيَدِهِ ثُمَّ أَعْطَى عَلِيًّا فَنَحَرَ مَا غَبَرَ وَأَشْرَكَهُ فِي هَدْيِهِ ثُمَّ أَمَرَ مِنْ كُلِّ بَدْنَةٍ بِبِضْعَةٍ فَبُجِعَتْ فِي قِدْرِ قَطَبِخْتٍ فَأَكَلَا مِنْ لَحْمِهَا وَ شَرِبَا مِنْ مَرِقِهَا. رَوَاهُ مُسْلِمٌ ❷

حضرت جابر رضی اللہ عنہ سے حجۃ الوداع کی حدیث میں روایت ہے کہ (رمی کے بعد) نبی اکرم ﷺ قربان گاہ تشریف لائے اور تریسٹھ (63) اونٹ اپنے دست مبارک سے ذبح کئے۔ باقی اونٹ (37) حضرت علی رضی اللہ عنہ کو دیئے جنہیں حضرت علی رضی اللہ عنہ نے ذبح کیا۔ آپ ﷺ نے حضرت علی رضی اللہ عنہ کو بھی اپنی قربانی میں شریک کیا پھر آپ ﷺ نے ہر اونٹ کا ٹکڑا لینے کا حکم دیا جسے ہتھیا میں ڈال کر پکایا گیا۔ رسول اللہ ﷺ اور حضرت علی رضی اللہ عنہ دونوں نے اس میں سے گوشت کھایا اور شور باپیا۔ اسے مسلم نے روایت کیا ہے۔

مسئلہ 198 گھر کے سرپرست کی طرف سے دی گئی قربانی سارے گھر والوں کی طرف سے کافی ہے۔

عَنْ عَطَاءِ بْنِ يَسَارٍ رَحِمَهُ اللَّهُ قَالَ : سَأَلْتُ أَبَا أَيُّوبَ الْأَنْصَارِيَّ رَضِيَ اللَّهُ عَنْهُ كَيْفَ كَانَتْ الصَّحَابَا فِيكُمْ عَلَى عَهْدِ رَسُولِ اللَّهِ ﷺ ؟ قَالَ : كَانَ الرَّجُلُ فِي عَهْدِ النَّبِيِّ ﷺ يُسَجِّعُ بِالشَّاةِ عَنْهُ وَعَنْ أَهْلِ بَيْتِهِ . رَوَاهُ ابْنُ مَاجَةَ وَالتِّرْمِذِيُّ ❸ (صحيح)

❶ اللؤلؤ والمرجان ، الجزء الثاني ، رقم الحديث (1282)

❷ كتاب الحج ، باب حجة النبي ﷺ

❸ صحيح سنن ابن ماجه ، للالباني ، الجزء الاول ، رقم الحديث 2546



روزوں کے مسائل .. قربانی کے مسائل

حضرت عطاء بن یسار رحمہ اللہ کہتے ہیں میں نے حضرت ابوالیوب انصاری رضی اللہ عنہ سے دریافت کیا کہ نبی اکرم ﷺ کے زمانے میں تم لوگ قربانی کس طرح کرتے تھے، تو انہوں نے کہا کہ عہد رسالت میں ہر آدمی اپنی طرف سے اور اپنے گھر والوں کی طرف سے ایک ہی قربانی دیا کرتا تھا۔“ اسے ابن ماجہ اور ترمذی نے روایت کیا ہے۔

مسئلہ 199 قربانی کا جانور ذبح کرنے سے پہلے ”بِسْمِ اللّٰهِ وَاللّٰهُ اَكْبَرُ“ کہنا مسنون ہے۔


عَنْ أَنَسٍ رَضِيَ اللَّهُ عَنْهُ قَالَ : ضَعَى رَسُولُ اللَّهِ ﷺ بِكَبْشَيْنِ أَمْلَحَيْنِ أَقْرَنَيْنِ ذَبَحَهُمَا بِيَدِهِ وَ سَمَّى وَ كَبَّرَ . قَالَ : وَ رَأَيْتُهُ وَاضِعًا قَدَمَهُ عَلَى صَفَاحِهِمَا وَ يَقُولُ ((بِسْمِ اللّٰهِ وَاللّٰهُ اَكْبَرُ)) مُتَّفَقٌ عَلَيْهِ ①

حضرت انس رضی اللہ عنہ فرماتے ہیں رسول اللہ ﷺ نے دو سفید اور کالے رنگ کے اور سینگوں والے مینڈھے ذبح کئے میں نے دیکھا کہ آپ ﷺ اپنا پاؤں اس کی گردن پر رکھے ہوئے تھے اور ”بِسْمِ اللّٰهِ ، اَللّٰهُ اَكْبَرُ“ پڑھ کر اپنے ہاتھ سے ذبح فرما رہے تھے۔“ اسے بخاری اور مسلم نے روایت کیا ہے۔
کسی دوسرے آدمی کی طرف سے قربانی کے وقت اس آدمی کا نام لینا مسئلہ 200 سنت ہے۔

عَنْ عَائِشَةَ رَضِيَ اللَّهُ عَنْهَا وَ أَخَذَ الْكَبْشَ فَأَضَجَعَهُ ثُمَّ ذَبَحَهُ ثُمَّ قَالَ ((بِسْمِ اللّٰهِ اَللّٰهُمَّ تَقَبَّلْ مِنْ مُحَمَّدٍ وَ آلِ مُحَمَّدٍ وَ مِنْ أُمَّةٍ مُحَمَّدٍ ثُمَّ ضَخَى بِهِ)) رَوَاهُ مُسْلِمٌ ②
حضرت عائشہ رضی اللہ عنہا سے روایت ہے (کہ قربانی کے وقت) رسول اللہ ﷺ نے مینڈھے کو پکڑا، اسے لٹایا پھر اسے ذبح کیا اور فرمایا ”اللہ کے نام سے، یا اللہ! محمد (ﷺ)، آل محمد (ﷺ) اور امت محمد (ﷺ) کی طرف سے قبول فرما۔“ اسے مسلم نے روایت کیا ہے۔

① مشکوٰۃ المصابیح ، للالبانی ، الجزء الاول ، رقم الحدیث 1453

② کتاب الاضاحی ، باب استحباب الضحیة و ذبحها مباشرة



مسئلہ 201 قربانی کے جانور کو جلدی جلدی اور اچھے طریقے سے ذبح کرنا چاہئے۔

عَنْ ابْنِ عُمَرَ رَضِيَ اللَّهُ عَنْهُمَا قَالَ : أَمَرَ النَّبِيُّ ﷺ بِحَدِّ الشِّفَارِ وَأَنْ تُوَارَى عَنِ الْبَهَائِمِ وَقَالَ ((إِذَا ذَبَحَ أَحَدُكُمْ فَلْيُجْهِزْ)) رَوَاهُ ابْنُ مَاجَةَ ❶
(حسن)
حضرت عبداللہ بن عمر رضی اللہ عنہما کہتے ہیں نبی اکرم ﷺ نے حکم دیا ہے کہ ”(جب قربانی کرو تو) چھریاں خوب تیز کرو، جانور سے چھپا کر رکھو اور جب ذبح کرنے لگو تو جلدی ذبح کرو۔“ اسے ابن ماجہ نے روایت کیا ہے۔

مسئلہ 202 اونٹ کی بائیں ٹانگ باندھ کر کھڑے کھڑے ذبح کرنا چاہئے۔

عَنْ جَابِرٍ رَضِيَ اللَّهُ عَنْهُ أَنَّ النَّبِيَّ ﷺ وَأَصْحَابَهُ كَانُوا يَنْحَرُونَ الْبَدَنَةَ مَعْقُولَةً الْيَسْرَى قَائِمَةً عَلَى مَا بَقِيَ مِنْ قَوَائِمِهَا . رَوَاهُ أَبُو دَاوُدَ ❷
(صحیح)
حضرت جابر رضی اللہ عنہ سے روایت ہے کہ نبی اکرم ﷺ اور آپ ﷺ کے صحابہ کرام رضی اللہ عنہم اونٹ کو اس حالت میں ذبح کرتے کہ اس کا بائیں پاؤں بندھا ہوتا اور وہ باقی تین پاؤں پر کھڑا ہوتا۔“ اسے ابو داؤد نے روایت کیا ہے۔

مسئلہ 203 قربانی کے لئے ذبح شدہ جانور کے پیٹ سے نکلنے والا مردہ بچہ ذبح کئے بغیر کھانا جائز ہے۔

مسئلہ 204 جو شخص مردہ بچہ کھانا پسند نہ کرے وہ نہ کھائے تو کوئی حرج نہیں۔

عَنْ أَبِي سَعِيدٍ رَضِيَ اللَّهُ عَنْهُ قُلْنَا يَا رَسُولَ اللَّهِ ﷺ إِنَّتَحَوُ النَّاقَةَ وَنَذَبِحُ الْبَقْرَةَ وَالشَّاةَ فَتَجِدُ فِي بَطْنِهَا الْجِنِينَ أَمْ نَأْكُلُهُ؟ قَالَ ((كُلُوهُ إِنْ شِئْتُمْ فَإِنَّ ذَكَاتَهُ ذَكَاةُ أُمِّهِ)) رَوَاهُ أَبُو دَاوُدَ ❸
(صحیح)

❶ الترغيب والترهيب ، للالباني ، الجزء الاول ، رقم الحديث 1083

❷ كتاب المناسك ، باب كيف تنحر البدن (1767/1)

❸ كتاب الضحايا ، باب ما جاء في ذكاة الجنين

حضرت ابو سعید رضی اللہ عنہ سے روایت ہے کہ ہم نے رسول اللہ صلی اللہ علیہ وسلم سے عرض کیا ”یا رسول اللہ صلی اللہ علیہ وسلم! ہم (بعض اوقات) اوتھی یا گائے یا بکری ذبح کرتے ہیں تو اس کے پیٹ میں (مردہ) بچہ پاتے ہیں، اسے پھینک دیں یا کھالیں؟“ آپ صلی اللہ علیہ وسلم نے ارشاد فرمایا ”اگر چاہو تو کھا لو کیونکہ اس کی ماں کو ذبح کرنا اس کو ذبح کرنا ہے۔“ اسے ابو داؤد نے روایت کیا ہے۔

وضاحت : اگر جانور ذبح کرنے کے بعد پیٹ سے زندہ بچہ نکلے تو اسے ذبح کرنا ضروری ہے۔

مسئلہ 205 قربانی کا گوشت حسب ضرورت کھانا، صدقہ کرنا اور ذخیرہ کرنا جائز ہے۔

عَنْ عَائِشَةَ رَضِيَ اللَّهُ عَنْهَا قَالَتْ : قَالَ رَسُولُ اللَّهِ ﷺ ((إِنَّمَا نَهَيْتُكُمْ مِنْ أَجْلِ الذَّائِفَةِ الَّتِي دَفَنْتُمْ فَكُلُوا وَادْخِرُوا وَتَصَدَّقُوا)) رَوَاهُ مُسْلِمٌ ①

حضرت عائشہ رضی اللہ عنہا کہتی ہیں رسول اللہ صلی اللہ علیہ وسلم نے فرمایا ”میں نے تمہیں (مدینہ) میں (بعض) محتاج لوگوں کے آنے کی وجہ سے (قربانی کا گوشت ذخیرہ کرنے سے) روکا تھا لہذا اب کھاؤ، ذخیرہ کرو اور صدقہ کرو۔“ اسے مسلم نے روایت کیا ہے۔

وضاحت : ① قربانی کا گوشت ضرورت کے مطابق اگر کوئی سارا استعمال کرنا چاہے تو کر سکتا ہے لیکن اس سے کچھ صدقہ کرنا مستحب ہے ② گوشت کے دو یا تین مساوی حصے کر کے ایک خورد کھانا ایک رشتہ داروں میں تقسیم کرنا اور تیسرا صدقہ کرنا ضروری نہیں۔ واللہ اعلم بالصواب!

مسئلہ 206 قربانی کے جانور سے کوئی چیز قصاب کو بطور اجرت دینا منع ہے۔

عَنْ عَلِيٍّ رَضِيَ اللَّهُ عَنْهُ قَالَ قَالَ أَمْرِي النَّبِيُّ ﷺ أَنَّ أَقْرَامَ عَلِيٍّ الْبَدَنِ وَلَا أُعْطِيَ عَلَيْهَا شَيْئًا فِي جَزَائِرِهَا. رَوَاهُ الْبُخَارِيُّ ①

حضرت علی رضی اللہ عنہ کہتے ہیں نبی اکرم صلی اللہ علیہ وسلم نے مجھے قربانی کے اونٹ پر (نگرانی کے لئے) کھڑا ہونے اور ذبح کرنے کے بدلے میں (قصاب کو) اس سے کچھ نہ دینے کا حکم دیا۔ اسے بخاری نے روایت کیا ہے۔

مسئلہ 207 کانا، بیمار، لنگڑا اور بوڑھا جانور قربانی کے لئے ذبح کرنا منع ہے۔

عَنِ ابْنِ عَزَابٍ رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ ((أَرْبَعٌ لَا تَجُوزُ فِي الْأَضَاحِيِّ

① کتاب الاضاحی ، باب النہی عن اکل لحوم الاضاحی بعد ثلاث وانسخه

② کتاب الحج ، باب لا يعطى الجزار من الهدى شيئا



روزوں کے مسائل... قربانی کے مسائل

الْعَوْرَاءُ بَيْنَ عَوْرَتِهَا وَالْمَرِيضَةُ بَيْنَ مَرَضِهَا وَالْعَرَجَاءُ بَيْنَ ظَلْعِهَا وَالْكَبِيرُ أَلْبَى لَا تَنْقِي))

رَوَاهُ أَبُو دَاوُدَ ❁

(صحیح)

حضرت براء بن عازب رضی اللہ عنہ کہتے ہیں رسول اللہ صلی اللہ علیہ وسلم نے فرمایا چار قسم کے جانوروں کی قربانی جائز نہیں، کانا جانور جس کا کانا پن بالکل واضح ہو، بیمار جانور، جس کی بیماری واضح ہو اور لنگڑا جانور، جس کا لنگڑا پن واضح ہو اور بوڑھا (یا دبلا پتلا) جانور جس کی ہڈیوں میں گودانہ ہو۔ اسے ابو داؤد نے روایت کیا ہے۔

الْأَحَادِيثُ الضَّعِيفَةُ وَالْمَوْضُوعَةُ فِي الصَّوْمِ

روزوں کے بارہ میں ضعیف اور موضوع احادیث

① ((إِذَا كَانَ أَوَّلُ لَيْلَةٍ مِنْ شَهْرِ رَمَضَانَ فَادَى الْجَلِيلُ رِضْوَانَ خَازِنِ الْجَنَّةِ فَيَقُولُ :

لَيْتَكَ وَسَعْدَتِكَ وَفِيهِ : أَمْرَةٌ بِفَتْحِ الْجَنَّةِ وَأَمْرٌ مَالِكٌ بِتَغْلِيْقِ النَّارِ))

”رمضان کی پہلی رات آتی ہے تو اللہ تعالیٰ جنت کے نگران فرشتہ ”رضوان“ کو پکارتا ہے تو وہ کہتا ہے (یا

اللہ!) میں حاضر ہوں، اللہ تعالیٰ اسے جنت کھولنے کا حکم دیتے ہیں اور جہنم کے نگران فرشتہ ”مالک“ کو

جہنم بند کرنے کا حکم دیتے ہیں۔“

وضاحت : یہ حدیث موضوع (گھڑی ہوئی) ہے۔

② أَنَّ النَّبِيَّ ﷺ قَالَ وَقَدْ أَهَلَ رَمَضَانَ ((لَوْ عَلِمَ الْعِبَادُ مَا فِي رَمَضَانَ لَتَمَنَّتْ أُمَّتِي أَنْ

يَكُونَ رَمَضَانَ السَّنَةَ كُلَّهَا))

”رمضان کا چاند طلوع ہونے پر نبی اکرم ﷺ نے فرمایا ”اگر بندے رمضان کی فضیلت جان لیں تو

سارا سال رمضان رہنے کی خواہش کرنے لگیں۔“

وضاحت : یہ حدیث موضوع ہے۔

③ ((إِذَا كَانَ أَوَّلُ لَيْلَةٍ مِنْ شَهْرِ رَمَضَانَ ، نَظَرَ اللَّهُ إِلَى خَلْقِهِ الصِّيَامِ ، وَإِذَا نَظَرَ اللَّهُ إِلَى

عَبْدٍ لَمْ يُعَدِّبْهُ))

”رمضان کی پہلی راتوں میں اللہ تعالیٰ روزہ دار لوگوں پر نظر فرماتا ہے اور جب اللہ تعالیٰ کسی بندے

پر نظر فرماتا ہے تو اسے عذاب نہیں کرتا۔“

وضاحت : یہ حدیث موضوع ہے۔



روزوں کے مسائل... روزوں کے بارہ میں ضعیف اور موضوع احادیث

④ ((إِنَّ اللَّهَ تَبَارَكَ وَتَعَالَى لَيْسَ يَتَارِكُ أَحَدًا مِنَ الْمُسْلِمِينَ صِيحَةَ أَوَّلِ يَوْمٍ مِنْ رَمَضَانَ إِلَّا غُفِرَ لَهُ))

”اللہ تعالیٰ رمضان کی پہلی صبح ہی تمام مسلمانوں کو بخش دیتا ہے۔“

وضاحت : اس کی سند میں ایک راوی کذاب ہے۔

⑤ ((إِنَّ اللَّهَ تَبَارَكَ وَتَعَالَى أُعْتِقَ فِي كُلِّ لَيْلَةٍ مِنْ رَمَضَانَ عِنْدَ الْإِفْطَارِ أَلْفَ أَلْفٍ عِبْدِي مِنَ النَّارِ))

”رمضان المبارک میں اللہ تعالیٰ روزانہ افطار کے وقت دس لاکھ آدمیوں کو جہنم سے آزاد کرتے ہیں۔“

وضاحت : یہ حدیث موضوع (من گھڑت) ہے۔

⑥ ((صَوْمُوا تَصْحُوا))

”روزہ رکھو، صحت مند رہو۔“

وضاحت : یہ حدیث موضوع (من گھڑت) ہے۔

⑦ ((لِكُلِّ شَيْءٍ زَكَاةٌ، وَزَكَاةُ الْجَسَدِ الصَّوْمُ))

”ہر چیز کی زکاۃ ہے اور جسم کی زکاۃ روزہ ہے۔“

وضاحت : یہ حدیث ضعیف ہے۔

⑧ ((ثَلَاثَةٌ لَا يَسْأَلُونَ عَنْ نَعِيمِ الْمَطْعَمِ وَالْمَشْرَبِ : الْمُفْطِرُ، وَالْمُتَحَيِّرُ، وَصَاحِبُ الضَّيْفِ، وَثَلَاثَةٌ لَا يَسْأَلُونَ عَنْ سُوءِ الْخُلُقِ : الْمَرِيضُ، وَالصَّائِمُ، وَالْإِمَامُ الْعَادِلُ))

”تین آدمیوں سے کھانے پینے کی نعمتوں کا سوال نہیں ہوگا ① افطار کرنے والا ② سحری کھانے والا

اور ③ میزبان۔ تین آدمیوں سے بد اخلاقی کا حساب نہیں لیا جائے گا ① مریض ② روزہ دار اور ③

عادل حکمران۔“

وضاحت : اس حدیث کی ایک سند میں ایک راوی حدیثیں گھڑا کرتا تھا۔



روزوں کے مسائل روزوں کے بارہ میں ضعیف اور موضوع احادیث

⑨ ((مَنْ فَطَرَ صَائِمًا عَلَى طَعَامٍ وَ شَرَابٍ مِنْ حَلَالٍ صَلَّتْ عَلَيْهِ الْمَلَائِكَةُ))

”جس نے رزق حلال سے روزہ افطار کروایا اس کے لئے فرشتے رحمت کی دعائیں کرتے ہیں۔“

وضاحت : یہ حدیث بے نیاد ہے۔

⑩ ((إِنَّ اللَّهَ أَوْحَى إِلَى الْحَفْظَةِ : أَنْ لَا تَكْتُبُوا عَلَى صَوَامِ عِبِيدِي بَعْدَ الْعَصْرِ سَيِّئَةً))

”اللہ تعالیٰ کراما کاتبین کو حکم دیتے ہیں کہ میرے روزہ دار بندوں کے عصر کے بعد کے گناہ نہ لکھے

جائیں۔“

وضاحت : اس حدیث کی سند میں ایک راوی ناقابل اعتماد ہے۔

① ((مَنْ أَفْطَرَ عَلَى تَمْرَةٍ مِنْ حَلَالٍ زِيدَ فِي صَلَاتِهِ أَرْبَعِ مِائَةِ صَلَاةٍ))

”جس نے رزق حلال کی بھجور سے روزہ افطار کیا اس کی نمازوں میں چار سو نمازوں کا اضافہ کیا جائے گا۔“

وضاحت : اس حدیث کی سند میں ایک راوی حدیثیں گھڑا کرتا تھا۔

② ((خَمْسٌ يُفْطِرُونَ الصَّوْمَ وَيَنْقُضْنَ الْوُضُوءَ : الْكُذْبُ ، وَالنِّمِيمَةُ ، وَالغَيْبَةُ ، وَالنَّظَرُ

بِشَهْوَةٍ ، وَالْيَمِينُ الْكَاذِبَةُ))

”پانچ چیزیں روزہ اور وضو توڑ دیتی ہیں ① جھوٹ ② چغلی ③ غیبت ④ شہوت کی نظر اور ⑤

جھوٹی قسم۔“

وضاحت : اس حدیث کی سند میں ایک راوی کذاب ہے۔

③ ((مَنْ أَفْطَرَ يَوْمًا مِنْ رَمَضَانَ فَلْيُهْدِ بَدَنَهُ . فَإِنْ لَمْ يَجِدْ فَلْيَطْعِمْ ثَلَاثَ صَاعًا مِنْ تَمْرٍ ،

الْمَسَاكِينِ))

”جس نے رمضان کا ایک روزہ ترک کیا وہ ایک اونٹ کی قربانی دے، جو قربانی نہ دے سکے وہ تین

صاع (یعنی 75 کلوگرام) بھجوریں مسکینوں میں تقسیم کرے۔“

وضاحت : اس حدیث ایک راوی کذاب ہے۔

④ ((مَنْ أَفْطَرَ يَوْمًا مِنْ رَمَضَانَ مِنْ غَيْرِ رُخْصَةٍ وَلَا عُدْرٍ ، كَانَ عَلَيْهِ أَنْ يَصُومَ ثَلَاثِينَ

يَوْمًا ، وَمَنْ أَفْطَرَ يَوْمَيْنِ كَانَ عَلَيْهِ سَعُونَ ، وَمَنْ أَفْطَرَ ثَلَاثًا كَانَ عَلَيْهِ تِسْعُونَ يَوْمًا))



”جس نے رمضان کا ایک روزہ بلا عذر ترک کیا وہ اس کے بدلے میں تیس روزے رکھے، جس نے دو روزے چھوڑے وہ ساٹھ روزے رکھے اور جس نے تین روزے رکھے وہ نوے دن کے روزے رکھے۔“

وضاحت : یہ حدیث بے ثبوت ہے۔

③ ((صُمِ الْبَيْضُ ، أَوَّلُ يَوْمٍ يَعْدِلُ ثَلَاثَةَ آلَافِ سَنَةٍ وَالْيَوْمُ الثَّانِي يَعْدِلُ عَشْرَةَ آلَافِ سَنَةٍ ، وَالْيَوْمُ الثَّلَاثُ يَعْدِلُ عَشْرِينَ أَلْفَ سَنَةٍ))

”ایام بیض (چاند کی 13/14/15 تاریخ کے دن) کے روزے رکھے پہلے دن کی روزہ کا ثواب تین ہزار سال کے برابر ہے۔ دوسرے دن کا ثواب دس ہزار سال کے برابر ہے اور تیسرے دن کا ثواب بیس ہزار سال کے برابر ہے۔“

وضاحت : اس حدیث کی سند میں ایک راوی حدیثیں گھڑا کرتا تھا۔

④ ((رَجَبُ شَهْرِ اللَّهِ ، وَشَعْبَانُ شَهْرِي ، وَرَمَضَانُ شَهْرُ أُمَّتِي ، فَمَنْ صَامَ مِنْ رَجَبِ يَوْمَيْنِ ، فَلَهُ مِنَ الْأَجْرِ ضِعْفَانِ ، وَوَزْنُ كُلِّ ضِعْفٍ مِثْلُ جِبَالِ الدُّنْيَا))

”رجب اللہ کا مہینہ ہے، شعبان میرا مہینہ ہے اور رمضان میری امت کا مہینہ ہے جس نے رجب کے دو روزے رکھے اس کے لئے دگنا اجر ہے اور ایک گنا کا وزن دنیا کے ایک پہاڑ کے برابر ہے۔“

نوٹ : متدرجہ بالا تمام موضوع احادیث امام شوکانی رحمہ اللہ کی کتاب ”القوائد المجموعہ فی الاحادیث الموضوعہ“ سے نقل کی گئی ہیں۔ مزید تفصیل کے لئے مذکورہ بالا کتاب دیکھی جاسکتی ہے۔



روزوں کے مسائل روزوں کے بارہ میں ضعیف اور موضوع احادیث

”جس نے رمضان کا ایک روزہ بلا عذر ترک کیا وہ اس کے بدلے میں تیس روزے رکھے، جس نے دو روزے چھوڑے وہ ساٹھ روزے رکھے اور جس نے تین روزے رکھے وہ نوے دن کے روزے رکھے۔“

وضاحت : یہ حدیث بے ثبوت ہے۔

③ ((صُمِ الْبَيْضُ ، أَوَّلُ يَوْمٍ يَعْدِلُ ثَلَاثَةَ آلَافِ سَنَةٍ وَالْيَوْمُ الثَّانِي يَعْدِلُ عَشْرَةَ آلَافِ سَنَةٍ ، وَالْيَوْمُ الثَّلَاثُ يَعْدِلُ عَشْرِينَ أَلْفَ سَنَةٍ))

”ایام بیض (چاند کی 13/14/15 تاریخ کے دن) کے روزے رکھے پہلے دن کی روزہ کا ثواب تین ہزار سال کے برابر ہے۔ دوسرے دن کا ثواب دس ہزار سال کے برابر ہے اور تیسرے دن کا ثواب بیس ہزار سال کے برابر ہے۔“

وضاحت : اس حدیث کی سند میں ایک راوی حدیثیں گھڑا کرتا تھا۔

④ ((رَجَبُ شَهْرِ اللَّهِ ، وَشَعْبَانُ شَهْرِي ، وَرَمَضَانُ شَهْرُ أُمَّتِي ، فَمَنْ صَامَ مِنْ رَجَبِ يَوْمَيْنِ ، فَلَهُ مِنَ الْأَجْرِ ضِعْفَانِ ، وَوَزْنُ كُلِّ ضِعْفٍ مِثْلُ جِبَالِ الدُّنْيَا))

”رجب اللہ کا مہینہ ہے، شعبان میرا مہینہ ہے اور رمضان میری امت کا مہینہ ہے جس نے رجب کے دو روزے رکھے اس کے لئے دگنا اجر ہے اور ایک گنا کا وزن دنیا کے ایک پہاڑ کے برابر ہے۔“

نوٹ : متدرجہ بالا تمام موضوع احادیث امام شوکانی رحمہ اللہ کی کتاب ”القوائد المجموعہ فی الاحادیث الموضوعہ“ سے نقل کی گئی ہیں۔ مزید تفصیل کے لئے مذکورہ بالا کتاب دیکھی جاسکتی ہے۔

مزید کتب پڑھنے کے لئے آج ہی وزٹ کریں : www.iqbalkalmati.blogspot.com